

3. નીચેની વિગતો કંપનીધારા 2013ના પરિશિષ્ટ-III મુજબ કંપનીના પાકા સરવૈયામાં કેવી રીતે દર્શાવશો તે જણાવો :

- | | |
|--|-----------------------------------|
| (1) લેણદારો | (2) જમીનગીરી પ્રીમિયમ |
| (3) બોન્ડ | (4) પાઘડી |
| (5) બેન્ક ઓવરડ્રાફ્ટ | (6) લેણીહૂંડી |
| (7) ઇક્વિટી શેરમૂડી | (8) કોપીરાઈટ |
| (9) ડિબેન્ચર વટાવ (આવતા વર્ષે માંડી વાળવાનો) | (10) અગાઉથી મળેલ હપતા |
| (11) રોકડ | (12) પ્રોવિડન્ટ ફંડ |
| (13) ડિબેન્ચર | (14) ટ્રેડમાર્ક |
| (15) છૂટા ભાગો | (16) લોન (આવતા વર્ષે ચૂકવવાપાત્ર) |
| (17) દેવીહૂંડી | (18) સામાન્ય અનામત |
| (19) જાહેર થાપણ | (20) દેવાદારો |
| (21) પેટન્ટ | (22) બાકી હપ્તા |
| (23) ડિબેન્ચર પરતનિધિનાં રોકાણો | (24) સ્ટોર્સ અને છૂટા ભાગો |
| (25) લાયસન્સ | (26) આખરસ્ટોક |
| (27) બેન્કસિલક | (28) નફા-નુકસાન ખાતાનો વધારો |
| (29) વીજળી કંપનીમાં ડિપોઝિટ | (30) પ્રેફરન્સ શેર પરત પ્રીમિયમ |

4. નીચેની બાકીઓ સીમા લિમિટેડના ચોપડાઓમાંથી તા. 31-3-2017ના રોજ લેવામાં આવી છે. આ બાકીઓ પરથી કંપનીધારા 2013ના પરિશિષ્ટ-III મુજબ કંપનીનું તા. 31-3-2017ના રોજના પાકા સરવૈયાની મિલકતો દર્શાવતું પત્રક તૈયાર કરો.

બાકી	(₹)
(1) ચાલુ રોકાણો	12,000
(2) ટૂંકા ગાળાની લોન-ધિરાણ	16,000
(3) અન્ય ચાલુ મિલકતો	7200
(4) કાયમી મિલકતો - દૃશ્ય	5,60,000
(5) રોકડ અને રોકડ સમકક્ષ	14,000
(6) માલસામગ્રી	46,000
(7) વેપારી લેણાં	15,800
(8) અન્ય બિનચાલુ મિલકતો	18,000
(9) બિનચાલુ રોકાણો	26,000
(10) કાયમી મિલકતો - અદૃશ્ય	1,20,000
(11) લાંબા ગાળાની લોન-ધિરાણ	22,000

5. નીચેની બાકીઓ યુવા લિમિટેડના ચોપડામાંથી તા. 31-3-2017ના રોજ લેવામાં આવી છે. આ બાકીઓ પરથી તા. 31-3-2017ના રોજના પાકા સરવૈયાની ઇક્વિટી અને જવાબદારી દર્શાવતું કંપનીધારા, 2013ના પરિશિષ્ટ-III પ્રમાણેનું પત્રક તૈયાર કરો.

બાકી	રકમ (₹)
(1) 1,30,000 ઇક્વિટી શેર, દરેક ₹ 5નો તેવા	6,50,000
(2) સામાન્ય અનામત	70,000
(3) પ્રોવિડન્ટ ફંડ	3,60,000
(4) લેણદારો	86,000
(5) જાહેર થાપણ	3,26,000
(6) ભાડું ચૂકવવાનું બાકી	13,000
(7) કરવેરાની જોગવાઈ	68,000
(8) અન્ય લાંબાગાળાની જવાબદારી	15,000
(9) કામચલાઉ લોન (જમા બાકી)	12,000

6. નીચે આપેલ બાકીઓ મૂળ લિમિટેડના ચોપડાઓમાંથી લેવામાં આવી છે. આ બાકીઓ પરથી તા. 31-3-2017ના રોજનું પાકું સરવૈયું કંપનીધારા 2013ના પરિશિષ્ટ-III મુજબ તૈયાર કરો.

બાકી	રકમ (₹)
(1) મળવાનું બાકી વ્યાજ	30,000
(2) પ્લાન્ટ-યંત્રો	15,00,000
(3) ઇક્વિટી શેરમૂડી	15,00,000
(4) બેન્કસિલક અને રોકડ	67,500
(5) સામાન્ય અનામત	30,000
(6) આખરસ્ટોક	2,70,000
(7) લેણદારો	6,00,000
(8) દેવાદારો	3,45,000
(9) કરવેરાની જોગવાઈ	90,000
(10) 12 %ની બેન્ક લોન	1,95,000
(11) બિનચાલુ રોકાણો	45,000
(12) ઇલેક્ટ્રિસિટી ડિપોઝીટ	1,87,500
(13) પ્રોવિડન્ટ ફંડ	30,000

7. નીચેની બાકીઓ કંપનીધારા 2013ના પરિશિષ્ટ-IIIમાં દર્શાવ્યા પ્રમાણે કંપનીના નફા-નુકસાનના પત્રકમાં કયા શીર્ષક હેઠળ દર્શાવશો ?

- | | |
|--------------------------------|--------------------------------|
| (1) વેચાણ | (2) પગાર |
| (3) ઘસારો | (4) ઘાલખાધ પરત |
| (5) ડિબેન્ચર વ્યાજ | (6) ઓડિટ ફી |
| (7) ભંગારની ઊપજ | (8) મિલકત વેચાણનો નફો |
| (9) જાહેરાત ખર્ચ | (10) પ્રોવિડન્ટ ફંડમાં ફાળો |
| (11) બેન્ક ઓવરડ્રાફ્ટનું વ્યાજ | (12) બેન્ક ચાર્જીસ |
| (13) કર્મચારીઓને બોનસ | (14) માંડી વાળેલ ડિબેન્ચર વટાવ |

8. તા. 31-3-2017ના રોજ પૂરા થતા વર્ષ માટે પટેલ લિમિટેડની માહિતી પરથી કંપનીધારા 2013ના પરિશિષ્ટ-III મુજબ નફા-નુકસાનનું પત્રક તૈયાર કરો.

બાકી	રકમ (₹)
(1) ભંગારનું વેચાણ	10,500
(2) વપરાયેલ માલની પડતર	1,87,500
(3) પગાર	78,000
(4) ચૂકવેલ વ્યાજ	9000
(5) વેચાણ	3,81,000
(6) તૈયાર માલના સ્ટોકમાં ફેરફાર	12,000
(7) ઓફિસ અને વહીવટી ખર્ચ	15,600
(8) ઘસારો	84,000
(9) કરવેરાની જોગવાઈ નફાના 30 % કરો.	

9. તા. 31-3-2017ના રોજનું કેયુર લિમિટેડનું કાચું સરવૈયું નીચે મુજબ છે :

વિગત	ઉધાર (₹)	જમા (₹)
ઈક્વિટી શેરમૂડી		2,40,000
ઓફિસ અને વેચાણ ખર્ચ	24,000	
ખરીદી	4,26,000	
10 %ના ડિબેન્ચર		1,20,000
વેચાણ		9,60,000
સોફ્ટવેર	1,20,000	
મજૂરી	24,000	
ડિબેન્ચર વ્યાજ	12,000	
પગાર	3,00,000	
બેન્ક ઓવરડ્રાફ્ટ		14,400
જમીન-મકાન	2,28,000	
શરૂઆતનો સ્ટોક	36,000	
મળેલ વટાવ		15,600
દેવાદારો	1,80,000	
	13,50,000	13,50,000

અન્ય માહિતી :

- (1) આખરસ્ટોક ₹ 42,000
- (2) નફાના 50 % કરવેરાની જોગવાઈ કરો.

આપેલ વિગતો પરથી તા. 31-3-2017ના રોજ પૂરા થતા વર્ષ માટે કંપનીધારા 2013ના પરિશિષ્ટ-III મુજબ વાર્ષિક હિસાબો તૈયાર કરો. હિસાબોને લગતી નોંધો જરૂરી નથી.

10. તા. 31-3-2017ના રોજનું પાર્થ લિમિટેડનું કાર્યું સરવૈયું નીચે મુજબ છે :

વિગત	ઉધાર (₹)	જમા (₹)
વેચાણ		11,25,000
કર્મચારી લાભના ખર્ચા	1,95,000	
માલસામગ્રી	1,65,000	
નાણાકીય પડતર	26,250	
જામીનગીરી પ્રીમિયમ		60,000
કાયમી મિલકતો - દૃશ્ય	12,00,000	
વેપારી દેવાં		90,000
ઈક્વિટી શેરમૂડી		7,50,000
વેપારી લેણાં	60,000	
અન્ય ઊપજ		30,000
લાંબા ગાળાનાં ઉછીનાં નાણાં		5,25,000
રોકડ અને બેન્કસિલક	90,000	
ઘસારો	33,750	
વેચેલ માલની પડતર	6,00,000	
બિનચાલુ રોકાણો	2,10,000	
	25,80,000	25,80,000

ઉપરની માહિતી પરથી કંપનીધારા 2013ના પરિશિષ્ટ-III મુજબ તા. 31-3-2017ના રોજ પૂરા થતાં વર્ષના વાર્ષિક હિસાબો તૈયાર કરો. હિસાબોને લગતી નોંધો જરૂરી નથી.



4

નાણાકીય પત્રકોનું વિશ્લેષણ (Analysis of Financial Statements)

1. પ્રસ્તાવના	9. નાણાકીય વિશ્લેષણના ઉપયોગકર્તાઓ
2. નાણાકીય પત્રકોનો અર્થ	10. નાણાકીય પત્રકોના વિશ્લેષણની મર્યાદાઓ
3. નાણાકીય પત્રકોના ઉદ્દેશો અને પ્રકારો	11. તુલનાત્મક નાણાકીય પત્રકોનું મહત્વ
4. નાણાકીય પત્રકોનું મહત્વ	12. નાણાકીય પત્રકોના વિશ્લેષણના તબક્કાઓ
5. નાણાકીય વિશ્લેષણનો અર્થ	13. નાણાકીય પત્રકોના વિશ્લેષણનો સાધનો
6. નાણાકીય વિશ્લેષણના પ્રકારો	14. તુલનાત્મક પત્રકો
7. નાણાકીય વિશ્લેષણના હેતુઓ	15. સમાન માપનાં પત્રકો
8. નાણાકીય વિશ્લેષણના ઉપયોગો	— સ્વાધ્યાય

1. પ્રસ્તાવના (Introduction)

ધંધાકીય અને બિનધંધાકીય એકમ દ્વારા નાણાકીય વ્યવહારો કરવામાં આવતા હોય છે. આ નાણાકીય વ્યવહારોને હિસાબી પદ્ધતિના નિયમો અને સિદ્ધાંતો પ્રમાણે નોંધવામાં આવે છે. આ નાણાકીય વ્યવહારો હિસાબી પદ્ધતિના જુદા જુદા તબક્કાઓમાંથી પસાર થાય છે. આ તબક્કાઓની શરૂઆત આમનોંધથી થાય છે. આ તબક્કાઓમાં છેલ્લે એકમના વાર્ષિક હિસાબો તૈયાર કરવામાં આવે છે. આ અંગે આપણે ધોરણ 11માં અભ્યાસ કર્યો છે. આ અગાઉના પ્રકરણમાં પણ કંપનીના વાર્ષિક હિસાબો અંગે આપણે અભ્યાસ કર્યો છે. વાર્ષિક હિસાબોનાં અંગોમાં વેપાર ખાતું, નફા-નુકસાન ખાતું (જેને આવકનું પત્રક પણ કહેવામાં આવે છે) અને પાકાં સરવૈયાંનો સમાવેશ થાય છે. આ ત્રણેય અંગો નાણાકીય પત્રકો છે. આ ઉપરાંત નાણાકીય પત્રકોમાં રોકડ પ્રવાહનું પત્રક, ભંડોળ પ્રવાહનું પત્રકનો પણ સમાવેશ થાય છે. આ નાણાકીય પત્રકો જે-તે એકમના નિર્ધારિત સમયના થયેલા નાણાકીય વ્યવહારોનાં પરિણામ અંગેની માહિતી આપે છે. દા.ત., કેટલા રૂપિયાનો કાચો નફો થયો છે ? કેટલા રૂપિયાનો ચોખ્ખો નફો થયો છે ? કેટલા રૂપિયાની બિનચાલુ મિલકતો છે ? કેટલા રૂપિયાનાં બિનચાલુ દેવાં છે ? વગેરે જેવી બાબતો અંગે માહિતી આપે છે. આ નાણાકીય પત્રકો ઐતિહાસિક માહિતી રજૂ કરે છે. આ નાણાકીય પત્રકો હિસાબી સમય દરમિયાન થયેલા નાણાકીય વ્યવહારોનું પરિણામ રજૂ કરે છે. ટૂંકમાં નફા-નુકસાન ખાતું એકમનું ધંધાકીય પરિણામ દર્શાવે છે અને પાકું સરવૈયું ધંધાની આર્થિક સ્થિતિ દર્શાવે છે. રોકડ પ્રવાહ પત્રક અંગે હવે પછી ચર્ચા કરવામાં આવેલ છે (રોકડ પ્રવાહ પત્રક પણ એકમની નાણાકીય કામગીરીની આવક રોકડ પ્રવાહ અને જાવક રોકડ પ્રવાહના કારણે ઉપજેલ તફાવતનું પરિણામ દર્શાવે છે.)

નાણાકીય પત્રકો ધંધાનું પરિણામ શું છે તે દર્શાવે છે પણ આ પરિણામ આવું કેમ છે ? તે દર્શાવતા નથી. પરિણામ અંગેનાં જવાબદાર પરિબળો જાણી શકાતા નથી. નાણાકીય પત્રકોનાં જુદાં જુદાં ઘટકોનો એકબીજા સાથે કેવો સંબંધ છે ? તે જાણી શકાતું નથી. (જોકે નાણાકીય પત્રકોનો હેતુ નિર્ધારિત છે અને તે હેતુ માટે જ નાણાકીય પત્રકો તૈયાર કરવામાં આવે છે.) દા.ત., એક કંપનીનું વેચાણ ₹ 80,000 છે. આખરનો સ્ટોક ₹ 20,000 છે. શરૂઆતનો સ્ટોક ₹ 10,000 છે. ખરીદી ₹ 50,000ની છે, તો કંપનીનો કાચો નફો ₹ 40,000 કહેવાય. જેની ગણતરી પાના નંબર 154 પર દર્શાવ્યા પ્રમાણે કરવામાં આવે છે :

વેપાર ખાતું

ઉધાર

જમા

વિગત	રકમ (₹)	વિગત	રકમ (₹)
શરૂઆતનો સ્ટોક	10,000	વેચાણ	80,000
ખરીદી	50,000	આખરસ્ટોક	20,000
કાચો નફો	40,000		
	1,00,000		1,00,000

અહીં કાચો નફો એ ખરીદ-વેચાણનાં નાણાકીય વ્યવહારોનું પરિણામ છે. વેપાર ખાતું એ ₹ 40,000ના પરિણામની માહિતી આપે છે.

આ વ્યવહારોને અન્ય રીતે નીચે પ્રમાણે રજૂ કરી શકાય. આ પ્રમાણે રજૂ થયેલ માહિતીનું અર્થઘટન કરી શકાય. આ અર્થઘટન વિશ્લેષણની પ્રક્રિયા છે.

વિગત	(₹)
વેચાણ	80,000
બાદ : વેચેલ માલની પડતર	
શરૂઆતનો સ્ટોક	10,000
+ ખરીદી	50,000
	60,000
— આખરસ્ટોક	20,000
કાચો નફો	40,000

અહીં (i) ₹ 40,000ની પડતરકિંમતનો માલ ₹ 80,000માં વેચ્યો છે, તેથી ₹ 40,000નો નફો થયો છે. ₹ 40,000 પરિણામ છે. પણ આ પરિણામનું સર્જન કરનારાં પરિબલોમાં વેચાણ, આખરનો સ્ટોક, ખરીદી, શરૂઆતના સ્ટોકનો સમાવેશ થાય છે. એક પણ પરિબલમાં ફેરફાર થાય તો પરિણામ બદલાય છે. દા.ત., ઉપર દર્શાવેલ ઉદાહરણમાં આખરસ્ટોક ₹ 20,000ના બદલે ₹ 24,000 હોય તો વેચેલ માલની પડતર ₹ 40,000ના બદલે ₹ 36,000 થાય અને કાચો નફો ₹ 40,000ના બદલે ₹ 44,000 થાય. આમ, વિશ્લેષણ દ્વારા પરિણામ પર અસરકર્તા પરિબલો અંગેની જાણકારી મળે છે.

(ii) કાચા નફાનું સર્જન વેચાણમાંથી થાય છે તેથી વેચાણમાં નફાનું પ્રમાણ $\frac{40,000 \text{ કાચો નફો}}{80,000 \text{ વેચાણ}} \times 100 = 50 \%$ છે.

કાચા નફો એ વેચાણ સાથે સંબંધ ધરાવે છે. અન્ય પરિબલો યથાવત્ રહે અને વેચાણમાં વધારો થાય તો કાચા નફામાં વધારો થાય છે. કાચા નફાના પ્રમાણમાં વધારો થાય છે. ઉપરનાં ઉદાહરણમાં વેચાણ ₹ 1,00,000 દર્શાવવામાં આવે અને અન્ય પરિબલો યથાવત્ રહે એટલે કે વેચેલ માલની પડતર ₹ 40,000 રહે તો કાચો નફો વધીને ₹ 60,000 થશે. આમ, વેચાણ વધારાની અસર પ્રત્યક્ષ રીતે કાચા નફા પર થાય છે. આ અંગેની જાણકારી વિશ્લેષણ દ્વારા પ્રાપ્ત થાય છે.

₹ 40,000નો કાચો નફો કેવી રીતે થયો ? વેચાણમાં કાચા નફાનું પ્રમાણ કેટલું છે ? તે અંગે નાણાકીય પત્રકોમાં રજૂ થયેલ માહિતી કે પરિણામોને અન્ય રીતે રજૂ કરીને તેનું અર્થઘટન કરવામાં આવે છે. આ અર્થઘટનની પ્રક્રિયાને વિશ્લેષણ કહેવામાં આવે છે.

આમ, નાણાકીય પત્રકોમાં આપેલ માહિતીનું કે પરિણામનું અર્થઘટન કરવામાં આવે તેને વિશ્લેષણ કહેવામાં આવે છે.

● નાણાકીય પત્રકોનું વિશ્લેષણ :

ક્યાં સાધનો દ્વારા કરવામાં આવે છે ?

વિશ્લેષણ માટે કઈ વિધિનો ઉપયોગ કરવામાં આવે છે ?

કોને ઉપયોગી છે ?

તેના કયા હેતુઓ છે ?

આ તમામ પ્રકારના પ્રશ્નોના જવાબ અંગેનો અભ્યાસ આ પ્રકરણમાં કરવાનો છે.

આ અગાઉના પ્રકરણમાં કંપનીનાં નાણાકીય પત્રકોનો અભ્યાસ કર્યો છે અને ધોરણ 11ના ભાગ 2ના પ્રકરણ 5(ધંધાકીય એકમોનાં નાણાકીય (હિસાબી) પત્રકો)માં અભ્યાસ કર્યો છે. તેથી તે અંગેની ચર્ચા અહીં કરવામાં આવેલ નથી.

નાણાકીય પત્રકોનાં વિશ્લેષણ અંગેની માહિતી નીચે પ્રમાણે આપવામાં આવી છે.

2. નાણાકીય પત્રકોનો અર્થ (Meaning of Financial Statements)

ધંધાકીય અને બિનધંધાકીય એકમો દ્વારા પોતાના હિસાબો રાખવામાં આવે છે. આ હિસાબો રાખવા અંગે હિસાબી પદ્ધતિના નિયમો, સિદ્ધાંતો, પ્રણાલિકાઓ અને ધારણાઓને ધ્યાનમાં લેવામાં આવે છે.

નાણાકીય પત્રકો એટલે એવા પત્રકો જેના દ્વારા એકમની નાણાકીય પરિસ્થિતિનાં વિવિધ પાસાંઓનાં પરિણામોની જાણકારી મેળવી શકાતી હોય.

નાણાકીય પત્રકો ધંધાકીય એકમની વિગતવાર નાણાકીય પરિસ્થિતિ દર્શાવતો વ્યવસ્થિત રીતે તૈયાર થયેલ અહેવાલ છે.

3. નાણાકીય પત્રકોના ઉદ્દેશો અને પ્રકારો (Objectives and Types of Financial Statements)

● ઉદ્દેશો :

હિસાબી પદ્ધતિમાં જુદા જુદા નાણાકીય પત્રકો તૈયાર કરવામાં આવે છે. દરેક નાણાકીય પત્રકનું અલગ અસ્તિત્વ અને ઉપયોગ છે. આ નાણાકીય પત્રકોમાં નફા-નુકસાન ખાતું (આવકનું પત્રક), પાકું સરવૈયું અને રોકડ પ્રવાહ પત્રક તૈયાર કરવામાં આવે છે. (આ સિવાય પણ અન્ય નાણાકીય પત્રકો તૈયાર થાય છે પણ તેનો અભ્યાસમાં સમાવેશ થયેલ નથી એટલે તેની અહીં ચર્ચા કરેલ નથી.) દરેક નાણાકીય પત્રક વિશિષ્ટ પ્રકારના ઉદ્દેશથી તૈયાર કરવામાં આવે છે. જેની ટૂંકમાં સમજૂતી નીચે પ્રમાણે છે :

(1) ધંધાકીય એકમનો નફો કે નુકસાન જાણવા માટે : ધંધાકીય એકમ દ્વારા વર્ષ દરમિયાન મહેસૂલી પ્રકારની પ્રવૃત્તિઓ કરવામાં આવે છે. આ પ્રવૃત્તિઓ આવક અને જાવક બંને પ્રકારની હોય છે. જો જાવકો કરતાં આવકો વધુ હોય તો તફાવત નફા તરીકે ઓળખાય છે. જો આવકો કરતાં જાવકો વધુ હોય તો તફાવત નુકસાન તરીકે ઓળખાય છે. આ નફા કે નુકસાન અંગેની માહિતી નિર્ધારિત નાણાકીય પત્રક દ્વારા મળે છે. આ પત્રકને આવકનું પત્રક કહેવાય છે. તેથી નાણાકીય પત્રકનો પ્રથમ ઉદ્દેશ ધંધાકીય એકમનો નફો કે નુકસાન જાણવાનો છે.

(2) ધંધાકીય એકમની આર્થિક સ્થિતિ જાણવા : ધંધાની આર્થિક સ્થિતિ મિલકતો અને દેવાંના તફાવતના આધારે નક્કી થાય છે, જ્યારે મિલકતોનું મૂલ્ય દેવાં કરતાં વધુ હોય તો આર્થિક સ્થિતિ સારી કહેવાય છે. જ્યારે મિલકતોનું મૂલ્ય દેવાં કરતાં ઓછું હોય તો આર્થિક સ્થિતિ નબળી કહેવાય છે. આ માહિતી નિર્ધારિત પત્રક દ્વારા મળે છે. જેને પાકું સરવૈયું કહેવાય છે. નાણાકીય પત્રક તૈયાર કરવાનો બીજો ઉદ્દેશ ધંધાકીય એકમની આર્થિક સ્થિતિ જાણવાનો છે.

(3) ધંધાકીય એકમની રોકડ પ્રવાહની સ્થિતિ જાણવા : ધંધાકીય એકમમાં વર્ષ દરમિયાન રોકડ આવક અને જાવક અંગેના વ્યવહારો થાય છે. રોકડ આવક પ્રવાહ કઈ કઈ પ્રવૃત્તિઓમાંથી પ્રાપ્ત થયો છે અને રોકડ જાવક પ્રવાહ કઈ કઈ પ્રવૃત્તિઓ માટે ઉપયોગમાં લેવાયો છે, તે અંગેની માહિતી નિર્ધારિત પત્રક દ્વારા મળે છે. આ પત્રકને રોકડ પ્રવાહ પત્રક તરીકે ઓળખવામાં આવે છે. નાણાકીય પત્રક તૈયાર કરવાનો ત્રીજો ઉદ્દેશ ધંધાકીય એકમના રોકડ આવક-જાવક પ્રવાહની જાણકારી મેળવવાનો છે.

ટૂંકમાં,

ક્રમ	નાણાકીય પત્રક	ઉદ્દેશ
(1)	આવકનું પત્રક (નફા-નુકસાનું ખાતું)	ધંધાકીય એકમનો નિર્ધારિત સમયનો નફો કે નુકસાન જાણવા માટે આ પત્રક તૈયાર કરવામાં આવે છે.
(2)	પાકું સરવૈયું	ધંધાકીય એકમની નિર્ધારિત દિવસની આર્થિક સ્થિતિ જાણવા માટે આ પત્રક તૈયાર કરવામાં આવે છે.
(3)	રોકડ પ્રવાહનું પત્રક	ધંધાકીય એકમના નિર્ધારિત સમયના રોકડ આવક પ્રવાહ અને જાવક પ્રવાહ અંગે જાણકારી માટે આ પત્રક તૈયાર કરવામાં આવે છે.

4. નાણાકીય પત્રકોનું મહત્વ (Significance of Financial Statements)

નાણાકીય પત્રકોમાં દર્શાવેલ માહિતી ધંધાકીય એકમ સાથે વર્તમાનમાં સંકળાયેલ અને ભવિષ્યમાં જોડાવા માંગતા તમામ પક્ષકારો માટે ઉપયોગી છે. સંચાલકો, વર્તમાન અને ભાવિ રોકાણકારો, ધિરાણ પૂરું પાડનારાઓ, ટૂંકા ગાળાનાં લેણદારો, કર્મચારીઓ, ગ્રાહકો, સરકારો અને જુદી જુદી એજન્સીઓની જુદા જુદા પ્રકારની માહિતીની જરૂરિયાત સંતોષવા માટે નાણાકીય પત્રકોનો ઉપયોગ કરવામાં આવે છે. આ પક્ષકારો માટે નાણાકીય પત્રકો મહત્વ ધરાવે છે, પણ આ નાણાકીય પત્રકોનું વિશ્લેષણ તેના મહત્વની ગતિ વધારે છે.

5. નાણાકીય વિશ્લેષણનો અર્થ (Meaning of Financial Analysis)

નાણાકીય પત્રકો તૈયાર કરવાના હેતુઓ પૂર્વનિર્ધારિત છે. નાણાકીય પત્રકો એ માહિતી અને પરિણામો રજૂ કરે છે. પણ ‘નાણાકીય પત્રકો તૈયાર થયા બાદ તેમને પુનઃગોઠવણી કરીને તેમની તુલના થઈ શકે તે સ્વરૂપે તૈયાર કરવામાં આવે છે. તુલનાત્મક સ્વરૂપે તૈયાર થયેલાં નાણાકીય પત્રકોને આધારે વિવિધ પક્ષકારો તેમના જરૂરી નિર્ણયો લેતા હોય છે.’ – આ આખી પ્રક્રિયાને વિશ્લેષણ તરીકે ઓળખવામાં આવે છે.

6. નાણાકીય વિશ્લેષણના પ્રકારો (Types of Financial Analysis)

નાણાકીય વિશ્લેષણનો ઉપયોગ બાહ્ય હેતુસર અને આંતરિક હેતુસર કરવામાં આવે છે. આ વિશ્લેષણ ઊભા સ્વરૂપે, આડા સ્વરૂપે તેમજ ટૂંકા ગાળા માટે અને લાંબા ગાળા માટે કરવામાં આવે છે. આ અંગે ચર્ચા નીચે પ્રમાણે છે :

નાણાકીય વિશ્લેષણના પ્રકારો જુદી જુદી રીતે રજૂ કરી શકાય છે :

- (1) પક્ષકારોના આધારે : (i) બાહ્ય વિશ્લેષણ
(ii) આંતરિક વિશ્લેષણ
- (2) આડા-ઊભા સ્વરૂપે : (i) આડું વિશ્લેષણ
(ii) ઊભું વિશ્લેષણ
- (3) સમયના આધારે : (i) લાંબા ગાળાનું વિશ્લેષણ
(ii) ટૂંકા ગાળાનું વિશ્લેષણ


(1) પક્ષકારોના આધારે (On the Basis of Stake-holders) : ધંધાકીય એકમનાં નાણાકીય પત્રકોનો ઉપયોગ વિવિધ પક્ષકારો દ્વારા કરવામાં આવે છે. આ પક્ષકારોને બે રીતે વર્ગીકૃત કરી શકાય છે : (i) બાહ્ય પક્ષકાર અને (ii) આંતરિક પક્ષકાર અને આ આધારે વિશ્લેષણ થાય છે.

(i) બાહ્ય વિશ્લેષણ (External Analysis) : જ્યારે બાહ્ય પક્ષકારો જેવા કે સંબંધિત રોકાણકારો, નાણાકીય સંસ્થાઓ, સરકારી એજન્સીઓ, ક્રેડિટ રેટિંગ એજન્સીઓ, સંશોધનકર્તાઓ વગેરે દ્વારા ધંધાકીય એકમના પ્રકાશિત હિસાબો જેવા કે આવકનું પત્રક, પાકું સરવૈયું, ઓડિટર કે રિસ્ક્ટરનો અહેવાલ વગેરેનું વિશ્લેષણ કરીને પોતાના રોકાણ અંગેના તેમજ અન્ય નિર્ણયો લેવામાં આવે તો આ પ્રકારનાં વિશ્લેષણને બાહ્ય વિશ્લેષણ કહેવાય છે.

(ii) આંતરિક વિશ્લેષણ (Internal Analysis) : ધંધાના સંચાલકો દ્વારા, તૈયાર થયેલાં નાણાકીય પત્રકોના આધારે નિર્ણયો લેવાતા હોય છે. આ નિર્ણયોનો આધાર વિશ્લેષણ પર હોય છે. આમ, જ્યારે ધંધાના સંચાલકો દ્વારા નિર્ણયઘડતર માટે નાણાકીય પત્રકોનું વિશ્લેષણ કરવામાં આવે તેને આંતરિક વિશ્લેષણ તરીકે ઓળખવામાં આવે છે. આ પ્રકારનાં વિશ્લેષણ માટે ઉપલબ્ધ માહિતી વધુ સચોટ અને વિસ્તૃત સ્વરૂપે હોય છે.

(2) આડા-ઊભા સ્વરૂપે (Horizontal or Vertical Form) : આ પ્રકારનું વિશ્લેષણ બે રીતે કરી શકાય છે :
(i) આડા સ્વરૂપે વિશ્લેષણ અને (ii) ઊભા સ્વરૂપે વિશ્લેષણ.

(i) આડા સ્વરૂપે વિશ્લેષણ (Horizontal Analysis) : નાણાકીય પત્રકો દર વર્ષે તૈયાર કરવામાં આવતાં હોય છે. જુદા જુદા વર્ષનાં નાણાકીય પત્રકોની તુલના કરવામાં આવે તેવા પ્રકારનાં વિશ્લેષણને આડા સ્વરૂપનું વિશ્લેષણ કહેવામાં આવે છે. આ પ્રકારનું વિશ્લેષણ લાંબા ગાળાનાં આયોજન માટે કરવામાં આવતું હોય છે. આ પ્રકારનું વિશ્લેષણ વલણ જાણવા માટે ઉપયોગી છે. આ વિશ્લેષણને સમય શ્રેણી વિશ્લેષણ તરીકે પણ ઓળખવામાં આવે છે.




ઉપરની આકૃતિમાં A પ્રકારના વિશ્લેષણમાં 2014ની સરખામણી 2013 સાથે, 2015ની 2014 સાથે એવી રીતે, ચાલુ વર્ષની જે-તે પાછલા વર્ષ સાથે સરખામણી કરી શકાય.

તેવી જ રીતે B પ્રકારના વિશ્લેષણમાં 2013ને આધાર વર્ષ ગણીને ત્યાર પછીના દરેક વર્ષ સાથે સરખામણી કરવામાં આવે છે.

ઉપર દર્શાવેલ બંને પ્રકારનાં વિશ્લેષણ - આડા પ્રકારનાં વિશ્લેષણ છે. જેમાં દા.ત., 2014માં 2013ની સરખામણીમાં નફો વધ્યો છે ? નફો ઘટ્યો છે ? મિલકતો વધી છે ? મિલકતો ઘટી છે ? વગેરે પ્રકારનાં વલણો ચકાસવામાં આવે છે. એકબીજા વર્ષનાં પત્રકોની સાથે જ્યારે સરખામણી કરવામાં આવે તેને આડા પ્રકારનું વિશ્લેષણ કહેવામાં આવે છે.

(ii) ઊભા સ્વરૂપે વિશ્લેષણ (Vertical Analysis) : આ પ્રકારના વિશ્લેષણનો ઉપયોગ એક જ વર્ષનાં નાણાકીય પત્રકોની સરખામણી માટે ઉપયોગમાં લેવામાં આવે છે. કોઈ નિર્ધારિત વર્ષના જુદા જુદા ગુણોત્તરોની મદદથી એક જ વર્ષનાં જુદાં જુદાં એકમો અથવા વિભાગોની કાર્યક્ષમતાની તુલના કરવા માટે આ વિશ્લેષણનો ઉપયોગ કરવામાં આવે છે.

વર્ષ 2017ના જુદા જુદા એકમોનાં નાણાકીય પત્રકો :



એક જ વર્ષનાં જુદાં જુદાં એકમોનાં જુદાં જુદાં નાણાકીય પત્રકોની તુલનાત્મક સરખામણી એ ઊભું વિશ્લેષણ કહી શકાય. જે ઉપરની આકૃતિમાં સમજી શકાય છે.

(3) સમયનાં આધારે (On the Basis of Duration) : હિસાબી પદ્ધતિનો એક અગત્યનો સિદ્ધાંત છે - ચાલુ પેઢીનો સિદ્ધાંત. આ સિદ્ધાંત પ્રમાણે ધંધાકીય એકમનું અસ્તિત્વ કાયમી છે. પણ સાથે સાથે હિસાબો તૈયાર કરવા માટે હિસાબી સમયનો ખ્યાલ ધ્યાનમાં લેવાય છે. જે સામાન્ય રીતે 12 માસનો હોય છે. આ અંગે ધોરણ 11ના ભાગ 2ના પ્રકરણ 6માં જાણકારી પ્રાપ્ત કરેલ છે. એકમના હિસાબોનું વિશ્લેષણ લાંબા ગાળાના સમય માટે અને ટૂંકા ગાળાના સમય માટે કરી શકાય. આ અંગે સમજૂતી નીચે મુજબ છે :

(i) લાંબા ગાળાનું વિશ્લેષણ (Long Term Analysis) : ઘણા પક્ષકારો જેવા કે ડિબેન્યરહોલ્ડર્સ, નાણાકીય સંસ્થાઓ, ભાવિ રોકાણકારો દ્વારા પોતાનાં ભંડોળનું કોર્પોરેટ સ્વરૂપનાં ધંધામાં રોકાણ કરવાનું હોય ત્યારે તેઓ એકમનાં નાણાકીય પત્રકોના આધારે લાંબા ગાળાનું વિશ્લેષણ હાથ ધરે છે. જેના માટે એક કરતાં વધુ વર્ષોની માહિતીની જરૂરી પડે છે. આ પક્ષકારો દ્વારા લાંબા ગાળાના વિશ્લેષણની મદદથી એકમની લાંબા ગાળાની સધ્ધરતા, નફાકારકતા, તરલતા, કાર્યક્ષમતા હાલમાં કેવી છે ? ભવિષ્યમાં કેવી હશે ? તે અંગે કરવામાં આવતા વિશ્લેષણના આધારે અનુમાન બાંધે છે. ટૂંકમાં લાંબા ગાળાના વિશ્લેષણમાં એક કરતાં વધુ વર્ષોનાં નાણાકીય પત્રકોના આધારે ઉપરનાં પાસાં અંગે અવલોકન કરવામાં આવે છે.

(ii) ટૂંકા ગાળાનું વિશ્લેષણ (Short Term Analysis) : આ પ્રકારનું વિશ્લેષણ ધંધાકીય એકમની ટૂંકા ગાળાની સધ્ધરતા અને તરલતા માપવા માટે કરવામાં આવે છે. આ પ્રકારનું વિશ્લેષણ કંપનીને ટૂંકા ગાળાનું ધિરાણ કરનારાઓ માટે તેમજ કાચો માલ પૂરો પાડનારા વેપારીઓ દ્વારા કરવામાં આવે છે.

ઉપર ચર્ચા કર્યા પ્રમાણે નાણાકીય પત્રકોનું વિશ્લેષણ જુદા જુદા સ્વરૂપે જુદા જુદા હેતુઓ માટે કરી શકાય છે. નાણાકીય પત્રકોનાં વિશ્લેષણમાં એક વર્ષ કે તેનાથી વધુ વર્ષોનાં નાણાકીય પત્રકો ધ્યાનમાં લેવામાં આવે છે. નાણાકીય વિશ્લેષણનાં આધારે વિવિધ પક્ષકારો પોતાને સુસંગત નિર્ણયો લેતા હોય છે. હવે નાણાકીય પત્રકોના વિશ્લેષણના હેતુઓ અંગે અભ્યાસ કરીએ.

7. નાણાકીય વિશ્લેષણના હેતુઓ (Objectives of Financial Analysis)

નાણાકીય વિશ્લેષણ વિવિધ પ્રકારના પક્ષકારો માટે વિવિધ પ્રકારના હેતુઓ ધરાવે છે. નાણાકીય વિશ્લેષણના અગત્યના હેતુઓની ચર્ચા નીચે દર્શાવેલ છે :

(1) કમાણીની ક્ષમતાનું મૂલ્યાંકન (Evaluation of Earning Capacity) : નાણાકીય હિસાબો સામાન્ય રીતે 12 માસના સમયગાળા માટે તૈયાર કરવામાં આવે છે. આ સમયગાળા દરમિયાન એકમની કમાણીની ક્ષમતા કેટલી છે, તેનું વિશ્લેષણ વિવિધ પ્રકારના ગુણોત્તરોની મદદથી જાણી શકાય છે. ઉપરાંત આવનાર વર્ષોમાં એકમની કમાણીની ક્ષમતા અંગે આધારણ (અનુમાન) પણ કરી શકાય છે. મોટા ભાગે તમામ પ્રકારના પક્ષકારો પોતાના રોકાણના નિર્ણયો લેવા માટે અથવા અભ્યાસના હેતુસર એકમની વર્તમાન અને ભવિષ્યની કમાણીની ક્ષમતા વિશ્લેષણ દ્વારા પ્રાપ્ત કરતાં હોય છે.

(2) કાર્યક્ષમતાનું મૂલ્યાંકન (Efficiency Evaluation) : એકમ દ્વારા વિવિધ પ્રકારની મિલકતો પોતાના ધંધાને અનુરૂપ ધારણ કરવામાં આવે છે. આ મિલકતોની મદદથી ઉત્પાદન કરી વેચાણ કરવામાં આવે છે અને સેવાઓ પૂરી પાડવામાં આવતી હોય છે. આ મિલકતોનો ઉપયોગ મહત્તમ કક્ષાએ થવો જોઈએ. મિલકતોનો મહત્તમ ઉપયોગ વધુ કમાણીનું સર્જન કરે છે. નાણાકીય વિશ્લેષણની મદદથી મિલકતોના ઉપયોગની કાર્યક્ષમતા અંગેનું મૂલ્યાંકન કરી શકાય છે.

(3) સધ્ધરતાનું મૂલ્યાંકન (Solvency Evaluation) : એકમની સધ્ધરતા બે પ્રકારોમાં વિભાજિત થાય છે, જેનો ધોરણ 11માં અભ્યાસ કર્યો છે : ટૂંકા ગાળાની સધ્ધરતા અને લાંબા ગાળાની સધ્ધરતા. વિવિધ પક્ષકારો દ્વારા એકમને માલ અને સેવાઓ શાખ પર પૂરી પાડવામાં આવતી હોય છે. આ માલ અને સેવાઓની ચૂકવણી ટૂંકા ગાળામાં કરવાની હોય છે. તેથી આ રીતે માલ અને સેવાઓ શાખ પર પૂરી પાડનારાઓ દ્વારા ધંધાની ટૂંકા ગાળાની સધ્ધરતા માપવામાં આવે છે. તેવી જ રીતે નાણાકીય સંસ્થાઓ અને બેન્કો દ્વારા લાંબા ગાળાનું ધિરાણ કરવામાં આવે છે. તેમના દ્વારા ધંધાની લાંબા ગાળાની સધ્ધરતાનું મૂલ્યાંકન અને આધારણ કરવામાં આવે છે. નાણાકીય વિશ્લેષણ દ્વારા ધંધાની ટૂંકા ગાળાની અને લાંબા ગાળાની સધ્ધરતાનું મૂલ્યાંકન કરી શકાય છે અને કરવામાં આવે છે.

(4) સંચાલકોની કાર્યક્ષમતાનું મૂલ્યાંકન (Evaluation of Managerial Efficiency) : કંપનીના સ્વરૂપમાં ધંધાના માલિકો અને સંચાલકો અલગ પક્ષકારો છે. શેરહોલ્ડર્સનાં નાણાંનું સંચાલન બોર્ડ ઓફ ડિરેક્ટર્સ દ્વારા કરવામાં આવે છે. ઉપરાંત ધંધાકીય એકમના અધિકારીઓ દ્વારા બોર્ડ ઓફ ડિરેક્ટર્સ દ્વારા લેવાયેલ નિર્ણયોનું અમલીકરણ કરવાનું હોય છે. તેથી બોર્ડ ઓફ ડિરેક્ટર્સના નિર્ણયોની અસરકારકતા અને યોગ્યતાનું મૂલ્યાંકન નાણાકીય વિશ્લેષણ દ્વારા કરી શકાય છે. અધિકારીઓની કાર્યક્ષમતાનું મૂલ્યાંકન પણ આ વિશ્લેષણ દ્વારા કરી શકાય છે.

(5) બજેટનું આયોજન (Planning for Budget) : બજેટ એટલે ભવિષ્યમાં હાંસલ કરવાના ઉદ્દેશોનું વર્તમાનમાં જથ્થાત્મક આયોજન એટલે કે ભવિષ્યમાં હાંસલ કરવાના ઉદ્દેશો અંગે આંકડાકીય આયોજન. ભવિષ્યમાં કેટલું વેચાણ થશે ? કેટલી ખરીદી કરવી પડશે ? કેટલું ઉત્પાદન થશે ? કેટલી રોકડ જોઈએ ? કેટલા મહેસૂલી ખર્ચાઓ થશે ? કેટલા મૂડી ખર્ચાઓ થશે ? વગેરે અંગેનો અંદાજ નક્કી કરવામાં આવે છે. આ અંદાજની પ્રક્રિયા (Process of budget)ને અસરકારક બનાવવા માટે નાણાકીય પત્રકોનું વિશ્લેષણ ઉપયોગી છે.

(6) તુલનાત્મક અભ્યાસ (Comparative Study) : નાણાકીય વિશ્લેષણ દ્વારા બે પ્રકારની તુલના કરી શકાય છે. જેમાં પહેલી તુલના ધંધાકીય એકમ પોતાના ચાલુ વર્ષના હિસાબોની ગયા વર્ષના હિસાબો સાથે તુલના કરી શકે છે. ધંધાકીય એકમનાં વિવિધ પાસાંઓ જેવા કે નફાકારકતા, તરલતા, સધ્ધરતા, કાર્યક્ષમતા વગેરે અંગેની ગયા વર્ષનાં પરિણામો સાથે સરખામણી કરીને જે-તે પાસાની વૃદ્ધિ અંગે માહિતી મેળવી શકાય છે. અન્ય પ્રકારની તુલનામાં ધંધાકીય એકમ આ જ પાસાંઓ અંગેની સરખામણી પોતાના હરીફોનાં પરિણામો સાથે કરી શકે છે જેને આંતરપેઢી તુલના (Interfirm Comparision) કહેવામાં આવે છે. ધંધાકીય એકમ પોતાના હરીફની સરખામણીમાં પોતે સબળા છે કે નબળા છે તે અંગેની જાણકારી નાણાકીય પત્રકોનાં વિશ્લેષણના આધારે પ્રાપ્ત કરી શકે છે.

(7) હિસાબોને સમજવામાં સરળતા (Simplicity to Understand Accounts) : નાણાકીય હિસાબો નિર્ધારિત નિયમો, સિદ્ધાંતો અને પરિભાષાને આધારે તૈયાર કરવામાં આવે છે. નાણાકીય હિસાબોના તમામ ઉપયોગકર્તાઓ નાણાકીય હિસાબો અંગેનું સંપૂર્ણ જ્ઞાન ન પણ ધરાવતા હોય. આવા સંજોગોમાં નાણાકીય પત્રકોનું વિશ્લેષણ, નાણાકીય હિસાબોને સમજવામાં સરળતા ઊભી કરે છે. નાણાકીય હિસાબોની રજૂઆત, નાણાકીય વિશ્લેષણના આધારે વિવિધ સ્વરૂપે કરવામાં આવતી હોવાથી આના ઉપયોગકર્તાઓને હિસાબોને સમજવાની સરળતાના કારણે પોતે પોતાના રોકાણ અંગેના કે અન્ય નિર્ણયો તાર્કિક ધોરણે લઈ શકે છે. ટૂંકમાં નાણાકીય વિશ્લેષણ નાણાકીય પત્રકોને સમજવામાં સરળતા ઊભી કરે છે.

નાણાકીય પત્રકોનાં વિશ્લેષણના કારણે વિવિધ હેતુઓ પ્રાપ્ત કરી શકાય છે. આ હેતુઓ જ નાણાકીય પત્રકોનાં વિશ્લેષણનું મહત્ત્વ સમજાવે છે.

8. નાણાકીય વિશ્લેષણના ઉપયોગો (Uses of Financial Analysis)

નાણાકીય પત્રકોનાં વિશ્લેષણમાં સામાન્ય રીતે ચાર બાબતોનું વિશ્લેષણ કરવામાં આવે છે :

- (1) નફાકારકતાનું વિશ્લેષણ : જે ધંધાની કમાણીની ક્ષમતા દર્શાવે છે.
- (2) તરલતાનું વિશ્લેષણ : જે ધંધાની ટૂંકા ગાળાની સધ્ધરતા દર્શાવે છે.
- (3) સધ્ધરતાનું વિશ્લેષણ : જે ધંધાની લાંબા ગાળાની સધ્ધરતા દર્શાવે છે.
- (4) કાર્યક્ષમતાનું વિશ્લેષણ : જે મિલકતોના ઉપયોગ અંગેની માહિતી દર્શાવે છે.

(આ અંગે વિગતવાર ચર્ચા ગુણોત્તર વિશ્લેષણના પ્રકરણમાં હવે પછી કરવામાં આવેલ છે.)

ઉપર દર્શાવેલ વિશ્લેષણના પ્રકારોના આધારે વિવિધ પક્ષકારો દ્વારા વિવિધ પ્રકારના નિર્ણયો લેવામાં આવે છે, જે ટૂંકમાં નીચે પ્રમાણે વર્ણવી શકાય :

(1) ડિવિડન્ડના નિર્ણય માટે (For Dividend Decision) : કંપની સ્વરૂપમાં ડિવિડન્ડ નિર્ણયનું વિશ્લેષણ પક્ષકારો દ્વારા કરવામાં આવે છે — જેમાં વર્તમાન રોકાણકારો, સંભવિત રોકાણકારો અને કંપની પોતે. ડિવિડન્ડ તરીકે કેટલી રકમ ચૂકવી શકાશે ? તે બાબત કંપનીના સંચાલકો નક્કી કરે છે. ડિવિડન્ડની કેટલી રકમ મળશે ? તે બાબત અંગેનો અંદાજ રોકાણકારો

કરતાં હોય છે. ડિવિડન્ડ અંગેનો નિર્ણય ઉપર દર્શાવેલ નફાકારકતા વિશ્લેષણના આધારે નક્કી કરવામાં આવતો હોય છે. ડિવિડન્ડની ચૂકવણી કંપનીની કમાણીની ક્ષમતા પર આધાર રાખે છે. આ બાબત નફાકારકતા વિશ્લેષણના આધારે નક્કી થઈ શકે છે. ડિવિડન્ડ ચૂકવણીના નિર્ણય માટે નાણાકીય પત્રકોનું વિશ્લેષણ ઉપયોગી છે.

(2) **રોકાણના નિર્ણય માટે (For Investment Decision) :** રોકાણકારો કંપનીમાં રોકાણ ખાસ કરીને બે હેતુઓ માટે કરતાં હોય છે : (i) ડિવિડન્ડ કે વ્યાજની નિયમિત આવક મેળવવા માટે (ii) મૂડી વધારા (Capital appreciation) માટે. આ બંને બાબતો અંગેની જાણકારી અનુક્રમે નફાકારકતા અને સંધ્યરતાનાં વિશ્લેષણના આધારે જાણી શકાય છે. તેથી રોકાણકારો પોતાના નિર્ણય અંગે પણ આનો ઉપયોગ કરે છે.

(3) **ધિરાણના નિર્ણય માટે (For Lending Decision) :** બેન્કો અને નાણાકીય સંસ્થાઓ દ્વારા ધંધાકીય એકમોને ટૂંકા ગાળા અને લાંબા ગાળાનું ધિરાણ આપવામાં આવે છે. આ ધિરાણ કેટલા અંશે સુરક્ષિત છે, તે જાણવા માટે ટૂંકા ગાળા અને લાંબા ગાળાની સંધ્યરતા માટે પણ આ વિશ્લેષણ ઉપયોગી છે.

(4) **ધિરાણ મેળવવાના નિર્ણય માટે (For Borrowing Decision) :** આ નિર્ણય ધંધાકીય એકમને અંગત રીતે ઉપયોગી છે. પોતાનાં નાણાકીય પત્રકોનાં વિશ્લેષણના આધારે નક્કી કરી શકે છે કે તેમને કેટલું ધિરાણ બજારમાંથી મળી શકશે ? તેના આધારે પોતાના નવા રોકાણ અંગેની બાબતો નક્કી કરી શકે છે.

9. નાણાકીય વિશ્લેષણના ઉપયોગકર્તાઓ (Users of Financial Analysis)

નાણાકીય પત્રકોમાં દર્શાવેલ માહિતી સીધી રીતે ઉપયોગમાં લઈ શકાય છે, પરંતુ વિશ્લેષણ કર્યા પછી નાણાકીય પત્રકોની માહિતી વધુ સ્પષ્ટ અને સમજયુક્ત બને છે. આથી તમામ સંબંધિત પક્ષકારો પોતાના નિર્ણયો યોગ્ય રીતે લઈ શકે છે. આ વિશ્લેષણ

- ┐ આંતરિક હેતુ માટે
- ┐ બાહ્ય પક્ષકારો માટે
- ┐ ટૂંકા ગાળાના નિર્ણયો માટે
- ┐ લાંબા ગાળાના નિર્ણયો માટે
- ┐ વર્તમાન રોકાણકારો માટે
- ┐ સંબંધિત રોકાણકારો માટે ઉપયોગમાં લેવામાં આવે છે.

10. નાણાકીય પત્રકોના વિશ્લેષણની મર્યાદાઓ (Limitations of Analysis of Financial Statements)

નાણાકીય પત્રકોનું વિશ્લેષણ વિવિધ સ્વરૂપે કરવામાં આવે છે. આ વિશ્લેષણ વિવિધ પક્ષકારો માટે ઉપયોગી છે. વિવિધ પક્ષકારો ધંધાકીય એકમની સારી બાબતો અને નબળી બાબતો અંગેની સમજપૂર્વકની જાણકારી આ વિશ્લેષણ દ્વારા પ્રાપ્ત કરી શકે છે. આમ છતાં નાણાકીય પત્રકોનું વિશ્લેષણ અમુક મર્યાદાઓ ધરાવે છે. તેથી જ્યારે પણ નાણાકીય પત્રકોનું વિશ્લેષણ હાથ ધરવામાં આવે ત્યારે આ મર્યાદાઓ ચોક્કસ ધ્યાનમાં રાખવી જોઈએ, જે નીચે પ્રમાણે છે :

(1) **ઐતિહાસિક માહિતી (Historical Data) :** નાણાકીય હિસાબો એ ધંધાકીય એકમ દ્વારા થયેલા વ્યવહારોના આધારે તૈયાર કરવામાં આવે છે. તેથી નાણાકીય હિસાબોને ઐતિહાસિક હિસાબો તરીકે ઓળખવામાં આવે છે. નાણાકીય પત્રકોનું વિશ્લેષણ ઐતિહાસિક બાબતો પર આધારિત છે. આ વિશ્લેષણમાં ભવિષ્યનું આધારણ કરી શકાય છે. જ્યારે શેરહોલ્ડર્સ અને અન્ય પક્ષકારોને ધંધાકીય એકમના ભવિષ્યમાં વધુ રસ હોય છે. જે આ વિશ્લેષણમાંથી મળતું નથી, પણ ભવિષ્યની પરિસ્થિતિનો અંદાજ બાંધી શકાય છે.

(2) **કુગાવાની અવગણના (Ignorance of Inflation) :** કુગાવાના કારણે નાણાકીય પત્રકોમાં દર્શાવેલ કિંમતો અવાસ્તવિક ચિત્ર રજૂ કરે છે. નાણાકીય પત્રકોમાં ખાસ કરીને મિલકતોના મૂલ્યાંકન વખતે ભાવ ફેરફારોને અવગણવામાં આવે છે. મિલકતોની જૂની કિંમત દર્શાવાય છે અને તેની પુનઃસ્થાપના કિંમત જે ખરેખર વધુ હોય છે, તે ધ્યાનમાં લેવામાં આવતી નથી. આવકનું પત્રક વર્તમાન કિંમતે તૈયાર થાય છે જ્યારે પાકું સરવૈયું ભૂતકાળની ખરેખર કિંમતો દર્શાવે છે.

આમ નાણાકીય પત્રકોમાં એક પત્રક વર્તમાન કિંમતે તૈયાર થાય છે. અન્ય નાણાકીય પત્રક (પાકું સરવૈયું), ભૂતકાળમાં દર્શાવેલ કિંમતે તૈયાર થાય છે. ટૂંકમાં નાણાં મૂલ્યને પૂર્ણ રીતે ધ્યાનમાં લેવામાં આવતું નથી. તેથી નાણાકીય વિશ્લેષણ દ્વારા આવતું પરિણામ યોગ્ય માર્ગદર્શન આપવામાં કદાચ નિષ્ફળ બને.

(3) ગુણાત્મક પાસાની ગેરહાજરી (Absence of Qualitative Aspect) : નાણાકીય પત્રકોનાં વિશ્લેષણમાં ફક્ત જથ્થાત્મક બાબતો જેમનું નાણાંમાં મૂલ્ય માપી શકાય તેને જ ધ્યાનમાં લેવાય છે, પરંતુ ધંધાકીય એકમનાં વિકાસમાં કામદારો અને સંચાલકોની ધંધાકીય એકમ પ્રત્યેની વફાદારી, પ્રામાણિકતા, નિપુણતા વગેરે જેવાં પરિબળોને ધ્યાનમાં લેવામાં આવતાં નથી. આ પરિબળો પણ ધંધાની કાર્યક્ષમતા સાથે સંબંધ ધરાવે છે. તેમનું મહત્ત્વ અહીંયા ધ્યાનમાં લેવામાં આવતું નથી. આ પણ નાણાકીય પત્રકોના વિશ્લેષણની મર્યાદા ગણી શકાય.

(4) નાણાકીય પત્રકોની રજૂઆત પર આધારિત (Based on Presentation of Financial Statements) : વિશ્લેષણની કામગીરી નાણાકીય પત્રકોમાં દર્શાવેલ વિગતોના આધારે કરવામાં આવે છે. સાચા અને યોગ્ય વિશ્લેષણ અને અર્થઘટનનો આધાર સંપૂર્ણપણે નાણાકીય પત્રકોમાં દર્શાવેલ માહિતી પર છે. અસરકારક અને કાર્યક્ષમ વિશ્લેષણ અને નાણાકીય પત્રકોની સાચી અને યોગ્ય માહિતી વચ્ચે સીધો સંબંધ છે. તેથી નાણાકીય પત્રકોની માહિતી ખોટી અથવા અપૂરતી હોય તો માહિતીનું સાચું અને યોગ્ય વિશ્લેષણ થઈ શકતું નથી. અહીં નાણાકીય વિશ્લેષણ એ પરતંત્ર ચલ છે, જે નાણાકીય પત્રકોની યોગ્યતા પર આધારિત છે.

(5) અંગત અભિપ્રાયો (Personal Opinion) : હિસાબી પદ્ધતિના ઉપલબ્ધ વિકલ્પોના કારણે તૈયાર થતાં નાણાકીય હિસાબોમાં અંગત અભિપ્રાયોને અવકાશ રહે છે. દા.ત., ધસારાની પદ્ધતિનો ઉપયોગ, ઈન્વેન્ટરી (સ્ટોક) મૂલ્યાંકનની પદ્ધતિ. આ ઉપલબ્ધ સ્વતંત્રતાના કારણે તૈયાર થતાં હિસાબોમાં વ્યક્તિલક્ષીતા (Subjectivity)ને એટલે કે અંગત અભિપ્રાયોને અવકાશ રહે છે. આ પણ નાણાકીય વિશ્લેષણમાં અવરોધ ઊભો કરે છે તેથી તે તેની મર્યાદા ગણી શકાય.

(6) સત્યતાનો અભાવ (Window Dressing) : અગાઉ જણાવ્યા પ્રમાણે સાચા અને યોગ્ય નાણાકીય વિશ્લેષણનો આધાર નાણાકીય પત્રકોની સત્યતા પર આધાર રાખે છે. ઘણી વખત હિસાબોમાં કરવામાં આવેલ રજૂઆત સત્યથી દૂર હોય છે. સાચી માહિતીના સ્થાને ખોટી માહિતી રજૂ કરીને હિસાબો તૈયાર કરવામાં આવે છે. જેના કારણે પક્ષકારો દ્વારા લેવાયેલા નિર્ણયો ખોટા સાબિત થાય છે. આ પણ વિશ્લેષણની મર્યાદા ગણી શકાય.

(7) સમસ્યાનું લક્ષણ જ દર્શાવે છે. (Discloses only Symptoms of Problem) : નાણાકીય વિશ્લેષણ દ્વારા ફક્ત સમસ્યાના કારણો અંગેની માહિતી મળે છે પણ તેનું નિદાન મળતું નથી. દા.ત., કંપનીએ 30 % કાચા નફાની અપેક્ષા રાખી હોય અને 20 % કાચો નફો થાય તો વિશ્લેષણ દ્વારા કાચો નફો ઘટ્યો છે તે જાણી શકાય છે, પણ કાચો નફો કેમ ઘટ્યો છે તે વિશ્લેષણ દ્વારા દર્શાવાતું નથી. આ માટે સંચાલકોએ ઉપાયો શોધવા પડે છે અને તે પ્રમાણે વ્યૂહરચના બનાવવી પડે છે.

ઉપરની ચર્ચા પરથી ફલિત થાય છે, નાણાકીય વિશ્લેષણની મર્યાદાઓ નાણાકીય પત્રકોની મર્યાદામાંથી ઉદ્ભવે છે. જો નાણાકીય પત્રકોની મર્યાદાઓ દૂર કરવામાં આવે તો નાણાકીય વિશ્લેષણની મોટા ભાગની મર્યાદાઓ દૂર થઈ જાય.

11. તુલનાત્મક નાણાકીય પત્રકોનું મહત્ત્વ (Significance of Comparative Financial Statements)

નાણાકીય પત્રકો અગાઉ જણાવ્યા પ્રમાણે હિસાબી પદ્ધતિના નિયમો, સિદ્ધાંતો અને પૂર્વનિર્ધારિત સ્વરૂપે તૈયાર કરવામાં આવે છે. જેથી નાણાકીય પત્રકો હિસાબોની રજૂઆત સાતત્યતાનાં ધોરણે કરી શકે. ઘણી વખત સામાન્ય પક્ષકારો દ્વારા આ હિસાબોને એટલે કે નાણાકીય પત્રકોને સમજવામાં સરળતા રહે તે માટે જુદી જુદી રીતે તેમની પુનઃગોઠવણી કરીને રજૂ કરવામાં આવે છે. આ પ્રક્રિયાના કારણે નાણાકીય પત્રકોની ઉપયોગિતા વધે છે. તુલનાત્મક નાણાકીય પત્રકોનું મહત્ત્વ નીચે પ્રમાણે વર્ણવી શકાય :

(1) પેઢીની આંતરિક તુલના (Intrafirm Comparision) : ધંધાકીય એકમો દ્વારા દર વર્ષે નાણાકીય પત્રકો તૈયાર કરવામાં આવતાં હોય છે. ધંધાકીય એકમ દ્વારા પોતાના હિસાબોની અગાઉનાં વર્ષોના હિસાબો સાથે સરખામણી કરવામાં આવે

તેને એકમ આંતરિક તુલના કહેવામાં આવે છે. અગાઉનાં વર્ષોની સરખામણીમાં ચાલુ વર્ષે ધંધાની કાર્યક્ષમતામાં વધારો થાય છે કે નહિ ? નફાકારકતા વધી છે કે નહિ ? સધ્ધરતા વધી છે કે નહિ ? જેવી બાબતોનું વિશ્લેષણ કરવામાં આવે છે. ઉપરાંત એક જ ધંધાકીય એકમના એક કરતાં વધુ વિભાગો હોય ત્યારે તેમની નાણાકીય કામગીરીનું મૂલ્યાંકન કરવામાં આવે છે. જેનો સમાવેશ પણ એકમ આંતરિક તુલનામાં કરવામાં આવે છે.

(2) આંતરપેઢી તુલના (Interfirm Comparision) : એક જ ઉદ્યોગમાં વિવિધ ધંધાકીય એકમો સમાયેલાં હોય છે. ધંધાકીય એકમોનાં નાણાકીય પત્રકોની સરખામણી એકબીજા ધંધાકીય એકમો સાથે કરવામાં આવે તેને આંતરપેઢી તુલના કહેવામાં આવે છે. આંતરપેઢી તુલનાના કારણે કયું ધંધાકીય એકમ નાણાકીય રીતે સબળ (strong) છે અને કયું ધંધાકીય એકમ સરખામણીમાં નબળું છે તે જાણી શકાય છે. આંતરપેઢી તુલનાના કારણે વિવિધ પક્ષકારો પોતાના રોકાણ અંગેના નિર્ણયો માટે ફેરવિચારણા કરવા સક્ષમ (able) બને છે. આમ, બે પેઢીની નાણાકીય સ્થિતિની તુલના કરવા માટે નાણાકીય પત્રકોનું વિશ્લેષણ ઉપયોગી છે.

(3) વલણ રજૂ કરે (Indicates Trend) : એક જ ધંધાકીય એકમનાં જુદાં જુદાં વર્ષો અથવા જુદાં જુદાં ધંધાકીય એકમોનાં નાણાકીય પત્રકોની સરખામણી કરવાથી ધંધાકીય એકમોની નાણાકીય સ્થિતિ અને નફાકારકતાના વલણ અંગેની જાણકારી પ્રાપ્ત થાય છે. આ વલણના આધારે વિવિધ પક્ષકારો પોતાના નિર્ણયો અંગે આધારણ કરે છે. નાણાકીય પત્રકોનું વિશ્લેષણ જુદાં જુદાં પાસાંઓનું વલણ દર્શાવે છે – વલણ નિર્ણય લેવામાં મદદરૂપ થતાં હોય છે.

(4) લેણદારોને ઉપયોગી (Useful to Creditors) : ધંધાકીય એકમોના લેણદારો લાંબા ગાળા અને ટૂંકા ગાળા અંગેના હોય છે. આ લેણદારો ધંધાકીય એકમની શાખપાત્રતા નક્કી કરવા માટે નાણાકીય હિસાબોનાં વિવિધ પાસાંઓની અસરકારકતા દર્શાવે છે જેના આધારે લેણદારો ધંધાકીય એકમની શાખપાત્રતાનું આધારણ કરે છે. આમ, લેણદારો માટે પણ આ વ્યવસ્થા (System) ઉપયોગી છે.

(5) માહિતીની સરળ અને તુલનાત્મક રજૂઆત (Simple and Comparable Presentation of Information) : નાણાકીય પત્રકોમાં દર્શાવેલ માહિતી અથવા વિગતો હિસાબી પદ્ધતિના નિયમોના આધારે તૈયાર કરવામાં આવે છે. પરંતુ જ્યારે નાણાકીય પત્રકોની પુનઃગોઠવણી કરવામાં આવે છે ત્યારે માહિતી વિશ્લેષણના અને સમજવાના હેતુસર વધુ સરળ બને છે. સામાન્ય રીતે માહિતીની પુનઃગોઠવણી કોઈ સ્વરૂપે કરવામાં આવતી હોય છે. તેથી તે સમજવામાં સરળ અને ઉપયોગી બને છે.

12. નાણાકીય પત્રકોના વિશ્લેષણના તબક્કાઓ (Stages of Analysis of Financial Statements)

નાણાકીય પત્રકો તૈયાર કરવા અંગેના કાયદેસરના નિયમો છે. નિયમોના આધારે નાણાકીય પત્રકો તૈયાર કરવામાં આવે છે. કંપનીના સ્વરૂપમાં નાણાકીય હિસાબો કંપનીધારા 2013 પ્રમાણે તૈયાર કરવામાં આવે છે. આ નાણાકીય પત્રકોના સ્વરૂપ અને માળખા અંગે પણ જોગવાઈઓ કરવામાં આવેલ છે. નાણાકીય પત્રકોનું વિશ્લેષણ કરવા માટે તેના વિવિધ તબક્કાઓ વિકસાવવામાં આવ્યા છે. આ તબક્કાઓના કારણે વ્યવસ્થિત અને વૈજ્ઞાનિક સ્વરૂપનું વિશ્લેષણ કરી શકાય છે. આ તબક્કાઓ નીચે પ્રમાણે છે :

(1) નાણાકીય પત્રકોની નવી માળખાકીય ગોઠવણી (New Structural Arrangement of Financial Statements) : કાયદાકીય જોગવાઈને આધીન તૈયાર થયેલા નાણાકીય પત્રકોનું વિશ્લેષણ કરવા જુદાં જુદાં સાધનોનો ઉપયોગ કરવામાં આવે છે. જેમાં સમાન માપનાં પત્રકો, તુલનાત્મક પત્રકો, ગુણોત્તરો વગેરેનો સમાવેશ થાય છે. આ સાધનોનો ઉપયોગ કરવા માટે નાણાકીય પત્રકોમાં દર્શાવવામાં આવેલ માહિતીને પુનઃવર્ગીકૃત કરીને પુનઃ ગોઠવવામાં આવે છે, જેથી એ જે-તે સાધનના ઉપયોગ માટે અનુકૂળ બને. દા.ત., છેલ્લાં પાંચ વર્ષમાં ચોખ્ખા નફા અંગેનું વલણ જાણવું હોય તો છેલ્લાં પાંચ વર્ષના ચોખ્ખા નફાનો દર શોધવામાં આવે છે. તેનું સૂત્ર $\frac{\text{ચોખ્ખો નફો}}{\text{વેચાણ}} \times 100$ છે.

આ વિશ્લેષણ માટે છેલ્લાં પાંચ વર્ષના ચોખ્ખા નફા અને વેચાણને પાના નંબર 163 પર દર્શાવેલ કોઈ પ્રમાણે ગોઠવવામાં આવે છે :

ચોખ્ખા નફાના દરનો કોઠો

વર્ષ	ચોખ્ખો નફો (₹)	વેચાણ (₹)	ચોખ્ખા નફાનો દર
1	60,000	5,00,000	12 %
2	77,000	5,50,000	14 %
3	1,10,500	8,50,000	13 %
4	80,000	5,00,000	16 %
5	84,000	5,60,000	15 %
કુલ	4,11,500	29,60,000	
÷ વર્ષો	5	5	
= સરેરાશ	82,300	5,92,000	14 %

વિશ્લેષણના પ્રથમ તબક્કામાં નાણાકીય પત્રકોમાં જરૂરી માહિતી પ્રાપ્ત કરીને તેને પુનઃ વર્ગીકૃત કરીને ઉપર મુજબ પુનઃ ગોઠવવામાં આવે છે. અહીં ચોખ્ખા નફાના પાંચ વર્ષના વલણને જાણવા માટે આ સ્વરૂપે માહિતીની રજૂઆત કરી શકાય.

(2) સરખામણી (Comparision) : નાણાકીય વિશ્લેષણના બીજા તબક્કામાં પુનઃ વર્ગીકૃત અને પુનઃ ગોઠવેલ માહિતીની સરખામણી કરવામાં આવે છે. ઉપર દર્શાવેલ કોઠાના ચોખ્ખા નફાની વેચાણની અને ચોખ્ખા નફાના દરની સરખામણી તેની અગાઉના વર્ષ સાથે કરવામાં આવે છે. દા.ત., પહેલાં વર્ષના પરિણામ સાથે બીજા વર્ષનાં પરિણામોની સરખામણી. પહેલા વર્ષની સરખામણીમાં બીજા વર્ષે ચોખ્ખો નફો, વેચાણ અને ચોખ્ખા નફાનો દર પણ વધ્યો છે. તેવી જ રીતે બીજા વર્ષનાં પરિણામોની ત્રીજા વર્ષ સાથે, ત્રીજા વર્ષનાં પરિણામોની ચોથા વર્ષ સાથે અને છેલ્લે ચોથા વર્ષનાં પરિણામોની પાંચમા વર્ષ સાથે સરખામણી કરવામાં આવે છે. સરખામણીના આધારે વિશ્લેષણ અને અર્થઘટન કરવામાં આવે છે.

(3) વિશ્લેષણ અને અર્થઘટન (Analysis and Interpretation) : મુદ્દા (2) અંતર્ગત માહિતીની સરખામણી કરવામાં આવે છે. જ્યારે અહીં આ માહિતીને આંકડાઓ સાથે શબ્દોના સ્વરૂપે સમજાવવાનો પ્રયાસ થાય છે. વિશ્લેષણ એટલે માહિતીનું યોગ્ય પરીક્ષણ અથવા મૂલ્યાંકન, જેમાં માહિતીને જુદા જુદા ભાગોમાં વહેંચીને, તેમના વચ્ચેનો સંબંધ તપાસવામાં આવે છે. જ્યારે અર્થઘટન આ સંબંધો અંગેની સમજૂતી આપે છે. ઉપરના કોઠામાં દર્શાવેલ ચોખ્ખો નફો અને વેચાણ એ નાણાકીય પત્રક(આવકપત્રક)નાં અંગો છે. ચોખ્ખા નફાના દરની ગણતરીના બે ચલ છે અને તે બે વચ્ચે સંબંધ પણ છે. સૈદ્ધાંતિક રીતે જેમ વેચાણ વધે તેમ ચોખ્ખો નફો વધે. એટલે વેચાણ અને ચોખ્ખા નફા વચ્ચે સીધો સંબંધ છે. પહેલા વર્ષની સરખામણીમાં બીજા વર્ષે વેચાણ ₹ 5,00,000 થી વધીને ₹ 5,50,000 થયું છે અને ચોખ્ખો નફો પણ ₹ 60,000 થી વધીને ₹ 77,000 થવા પામ્યો છે. ત્રીજા વર્ષે વેચાણ વધ્યું અને ચોખ્ખો નફો વધ્યો. ચોથા વર્ષે વેચાણ ઘટ્યું - ચોખ્ખો નફો પણ ઘટ્યો, ફરીથી પાંચમા વર્ષે વેચાણ વધ્યું અને ચોખ્ખો નફો પણ વધ્યો. (વ્યવહારમાં એવું પણ બને કે વેચાણ વધવા છતાં નફો ઘટે અથવા વેચાણ ઘટવા છતાં પણ નફો વધે). આ પ્રક્રિયાને વિશ્લેષણ કહેવાય.

પ્રથમ વર્ષની સરખામણીમાં બીજા વર્ષે ચોખ્ખા નફાનો દર વધ્યો છે જે 12 % થી 14 % થયો છે. જે કંપની માટે સારી બાબત છે પરંતુ ત્રીજા વર્ષે બીજા વર્ષની સરખામણીમાં વેચાણ વધ્યું છે, ચોખ્ખો નફો વધ્યો છે પણ ચોખ્ખા નફાનો દર ઘટ્યો છે, જે 13 % છે. બીજા વર્ષની સરખામણીમાં ત્રીજા વર્ષે કંપનીની વેચાણ નફો કમાવવાની ક્ષમતા ઘટી છે તેવું કહી શકાય. કંપનીની પાંચ વર્ષની માહિતીના આધારે પાંચ વર્ષનું કુલ વેચાણ ₹ 29,60,000 અને નફો ₹ 4,11,500 છે. તેમની સરેરાશ અનુક્રમે ₹ 5,92,000 અને ₹ 82,300 છે તેમ કહેવાય. આ પણ એક પ્રકારનું અર્થઘટન કહેવાય. આ રીતે દરેક વર્ષના પરિણામ અંગે રજૂઆત કરી શકાય. આ પ્રક્રિયાને અર્થઘટન કહેવામાં આવે છે.


વિશ્લેષણ અને અર્થઘટનના આધારે કંપનીની કામગીરીનું મૂલ્યાંકન થાય છે. આ મૂલ્યાંકન દ્વારા એ જાણી શકાય છે કે કંપની તંદુરસ્ત પરિસ્થિતિ ધરાવે છે કે કેમ ? આ વિશ્લેષણ અને અર્થઘટનના આધારે વિવિધ પક્ષકારો પોતાના નિર્ણયો લેતા હોય છે.

હવે, આપણે નાણાકીય પત્રક વિશ્લેષણનાં વિવિધ સાધનો અંગે માહિતી પ્રાપ્ત કરીએ. જેમાં સમાન માપનાં પત્રકો, તુલનાત્મક પત્રકો અને ગુણોત્તર વિશ્લેષણ અંગે અભ્યાસ કરવાનો છે.

13. નાણાકીય પત્રકોનાં વિશ્લેષણનાં સાધનો (Tools of Analysis of Financial Statements)

નાણાકીય હિસાબી પદ્ધતિમાં નાણાકીય પત્રકો તૈયાર કરવાં, એ છેલ્લો તબક્કો છે. આ તબક્કામાં આવકનું પત્રક (નફા-નુકસાન ખાતું) તેમજ પાકા સરવૈયાનો સમાવેશ થાય છે. કંપનીના સ્વરૂપમાં રોકડ પ્રવાહ પત્રક પણ ધ્યાનમાં લેવાય છે. આ નાણાકીય પત્રકોમાં ખર્ચની, ઊપજની, મિલકતોની, દેવાંની વિગતો રૂપિયામાં દર્શાવેલ હોય છે. (જે-તે દેશનાં ચલણમાં દર્શાવેલ હોય છે). આ તમામ વિગતો કાયદાકીય રીતે નાણાકીય પત્રકોમાં દર્શાવાય છે. ઘણી વખત સામાન્ય માણસને આ વિગતો સમજવામાં મુશ્કેલી પડતી હોય છે. આ સમસ્યાના નિવારણ માટે અને નાણાકીય પત્રકોની માહિતી વધુ સમજપૂર્વકની બને તે માટે આ પત્રકોનું વિશ્લેષણ કરવામાં આવે છે. આ વિશ્લેષણ માટે એક કરતાં વધુ વર્ષો અંગેની માહિતીનો ઉપયોગ કરવામાં આવે છે. હિસાબી પદ્ધતિમાં આ પ્રક્રિયા માટે વિવિધ સાધનો વિકસાવવામાં આવ્યાં છે – તેમના ઉપયોગ દ્વારા વિશ્લેષણ અંગેની કાર્યવાહી કરવામાં આવે છે. જેમાં તુલનાત્મક પત્રકો, સમાન માપનાં પત્રકો અને ગુણોત્તર વિશ્લેષણનો ઉપયોગ થાય છે. (ગુણોત્તર વિશ્લેષણ અંગે અલગ પ્રકરણમાં ચર્ચા કરી છે.) તુલનાત્મક પત્રકો અને સમાન માપનાં પત્રકોની સમજૂતી નીચે પ્રમાણે છે.

નાણાકીય પત્રકોની તુલના (Comparison of Financial Statements) : તુલનાની પ્રક્રિયા માટે ઓછામાં ઓછાં બે વર્ષોની નાણાકીય માહિતી જરૂરી છે. તુલના કરવાથી એ નિર્ધારિત સમયના વિકાસની માહિતી મળે છે. કયો સમય સારું પરિણામ દર્શાવે છે અને કયો સમય નબળું પરિણામ દર્શાવે છે તે જાણી શકાય છે. તુલનાત્મક પત્રકોમાં બે અથવા બે કરતાં વધુ વર્ષોનાં આવકનાં પત્રકો અથવા/અને પાકા સરવૈયાની વિગતોની તુલના કરવામાં આવે છે.



નાણાકીય પત્રકોની તુલના બે પ્રકારે કરી શકાય છે :

(1) તુલનાત્મક પત્રકો દ્વારા (Through Comparative Statements) : આ પ્રકારનાં તુલનાત્મક પત્રકમાં તુલનાત્મક પાકું સરવૈયું અને તુલનાત્મક નફા-નુકસાનનું પત્રક (આવકનું પત્રક) તૈયાર કરવામાં આવે છે. આ તુલના આડા સ્વરૂપે થાય છે. તેથી તેને નાણાકીય પત્રકોનું આડું વિશ્લેષણ કહી શકાય. આ તુલનામાં પહેલાં વર્ષની સરખામણીમાં જે-તે વિગત માટે ચાલુ વર્ષમાં રૂપિયામાં કેટલો વધારો/ઘટાડો થયો છે તેમજ ટકાવારીમાં કેટલો વધારો/ઘટાડો થયો છે તે અંગેની જાણકારી મેળવી શકાય છે. આ પ્રકારનાં વિશ્લેષણ દ્વારા ધંધાકીય એકમના વિકાસના વલણને સમજી શકાય છે.

દા.ત., 2016માં ઇક્વિટી શેરમૂડી ₹ 3,00,000 હોય અને 2017માં ₹ 4,50,000 હોય તો શેરમૂડીમાં ₹ 1,50,000નો વધારો થયો છે અને ટકાવારીની દૃષ્ટિએ ઇક્વિટી શેરમૂડીમાં ગયા વર્ષની સરખામણીમાં 50 % વધારો

$\left(\frac{4,50,000 - 3,00,000}{3,00,000} \times 100 \right)$ થયો છે તેમ કહેવાય. આ રીતે તૈયાર કરવામાં આવેલ પત્રકોને તુલનાત્મક પત્રકો કહેવામાં આવે છે.

(2) સમાન માપનાં પત્રકો દ્વારા (Through Common Size Statements) : આ પ્રકારનાં તુલનાત્મક પત્રકોમાં પણ પાકાં સરવૈયાં અને નફા-નુકસાનનાં પત્રકનો સમાવેશ કરવામાં આવે છે. આ તુલના ઊભા સ્વરૂપે થાય છે તેથી તેને નાણાકીય પત્રકોનું ઊભું વિશ્લેષણ પણ કહી શકાય. આ પ્રકારની તુલનામાં એક આધાર લેવામાં આવે છે. પાકા સરવૈયામાં પાકા સરવૈયાના સરવાળાને આધાર તરીકે લેવામાં આવે છે. નફા-નુકસાનનાં પત્રકમાં વેચાણને આધાર તરીકે લેવામાં આવે છે. દા.ત., 2016માં પાકા સરવૈયાનો સરવાળો ₹ 1,00,000 છે. જેમાં બિનચાલુ મિલકતો ₹ 60,000ની છે અને ચાલુ મિલકતો ₹ 40,000 છે. જ્યારે 2017નો પાકા સરવૈયાનો સરવાળો ₹ 1,50,000 જેમાં બિનચાલુ મિલકતો ₹ 75,000ની છે અને ચાલુ મિલકતો ₹ 75,000ની છે. તો તેનું વિશ્લેષણ અને અર્થઘટન નીચે પ્રમાણે થાય :

વિશ્લેષણ : 2016માં કુલ મિલકતોમાં બિનચાલુ મિલકતો 60 % $\left(\frac{60,000}{1,00,000} \times 100\right)$ અને ચાલુ મિલકતો 40 % $\left(\frac{40,000}{1,00,000} \times 100\right)$ છે.

2017માં કુલ મિલકતોમાં બિનચાલુ મિલકતો 50 % $\left(\frac{75,000}{1,50,000} \times 100\right)$ અને ચાલુ મિલકતો 50 % $\left(\frac{75,000}{1,50,000} \times 100\right)$ છે.

અર્થઘટન : ગયા વર્ષની સરખામણીમાં કુલ મિલકતોમાં બિનચાલુ મિલકતોનું પ્રમાણ 60 %થી ઘટીને 50 % થયું છે, જ્યારે ચાલુ મિલકતોનું પ્રમાણ 40 %થી વધીને 50 % થયું છે.

આમ, તુલનાત્મક પત્રકોની મદદથી ઉપર મુજબ વિશ્લેષણ અને અર્થઘટન કરી શકાય. આ બંને અંગે વિગતવાર ચર્ચા હવે પછી કરવામાં આવેલ છે.

● તુલનાત્મક અને સમાન માપનાં નાણાકીય પત્રકોનાં લક્ષણો :

- (1) બે અથવા બે કરતાં વધુ વર્ષોની માહિતી હોય છે.
- (2) બે વર્ષો કે વધુ વર્ષોનાં પરિણામોની સરખામણી રૂપિયાનાં સ્વરૂપે દર્શાવી શકાય.
- (3) બે વર્ષો કે વધુ વર્ષોનાં પરિણામોની સરખામણી ટકાવારીનાં સ્વરૂપે દર્શાવી શકાય.
- (4) આ સરખામણી વધારો અથવા ઘટાડો દર્શાવે છે.
- (5) આ સરખામણી દ્વારા પત્રકનાં કોઈ પણ ભાગ(component)નું વલણ જાણી શકાય છે. (દા.ત., શેરમૂડીનું વલણ વધારો/ઘટાડો/વધારો-ઘટાડો નહિ)
- (6) ગુણોત્તર સ્વરૂપે રજૂઆત કરી શકાય છે.
- (7) ચાલુ વર્ષના નફા-નુકસાનનું પત્રક અને પાકું સરવૈયું અનુક્રમે પાછલા વર્ષના નફા-નુકસાનનાં પત્રક અને પાકા સરવૈયા સાથે સરખાવવામાં આવે છે એટલે કે તુલના કરવામાં આવે છે. નાણાકીય પત્રકોની તુલના અંગેનાં સાધનોની વિગતવાર માહિતી નીચે મુજબ છે :
- (i) તુલનાત્મક પત્રકો :
 - (a) તુલનાત્મક નફા-નુકસાનનું પત્રક
 - (b) તુલનાત્મક પાકા સરવૈયાનું પત્રક
- (ii) સમાન માપનાં પત્રકો :
 - (a) નફા-નુકસાનનું સમાન માપનું પત્રક
 - (b) પાકા સરવૈયાનું સમાન માપનું પત્રક

14. તુલનાત્મક પત્રકો (Comparative Statements)

(a) તુલનાત્મક નફા-નુકસાનનું પત્રક (Comparative Profit and Loss Statement) : તુલનાત્મક નફા-નુકસાનનું પત્રકનું માળખું પણ તુલનાત્મક પાકા સરવૈયાના માળખા જેવું જ છે. તેમાં કુલ છ ખાનાં રાખવામાં આવે છે, પરંતુ પાકા સરવૈયા અને નફા-નુકસાન પત્રકની વિગતો જુદી છે. આ વિશ્લેષણ તુલનાત્મક પત્રકોનાં વિશ્લેષણથી ઓળખાય છે. તેનાં

નામ પ્રમાણે વાર્ષિક હિસાબોના બે અગત્યના ભાગો નફા-નુકસાનનું પત્રક અને પાકા સરવૈયાની બે વર્ષની વિગતોની તુલના કરવામાં આવે છે. તેના આધારે ધંધાકીય એકમની પ્રગતિનો ખ્યાલ આવે છે.

તુલનાત્મક નફા-નુકસાનનું પત્રક અને તુલનાત્મક પાકા સરવૈયા અંગેની સમજૂતી નીચે પ્રમાણે આપવામાં આવી છે :

તુલનાત્મક નફા-નુકસાન પત્રકનું માળખું

તા. 31-3-2016 અને તા. 31-3-2017નાં રોજ પૂરા થતાં વર્ષનાં નફા-નુકસાનનાં પત્રકો

વિગત 1	નોંધ નંબર 2	પાછલું વર્ષ (₹ માં) 3	ચાલુ વર્ષ (₹ માં) 4	વધારો/ઘટાડો (₹ માં) 5(4 - 3)	વધારો/ઘટાડો (% માં) 6 $\left(\frac{5}{3} \times 100\right)$
(I) વેચાણની ઊપજ					
(II) અન્ય આવકો					
(III) કુલ ઊપજો (I + II)					
(IV) ખર્ચાઓ :					
(i) વપરાયેલ માલની પડતર					
(ii) પુનઃવેચાણ માટેની ચોખ્ખી ખરીદી					
(iii) સ્ટોકના ફેરફારો					
(iv) કર્મચારીઓને લગતા ખર્ચાઓ					
(v) નાણાકીય પડતર					
(vi) ઘસારો અને માંડી વાળેલ રકમો					
(vii) અન્ય ખર્ચાઓ					
કુલ ખર્ચાઓ					
(V) આવકવેરા પહેલાંનો નફો (III - IV)					
(VI) બાદ : આવકવેરો					
(VII) આવકવેરા પછીનો નફો (V - VI)					

નોંધ : નફા-નુકસાનનાં પત્રકની વિસ્તૃત માહિતી આ અગાઉના પ્રકરણમાં મેળવવામાં આવી છે.

નફા-નુકસાન પત્રકનાં બે અગત્યનાં અંગો છે : (1) કુલ ઊપજો અને (2) કુલ ખર્ચાઓ. નફા-નુકસાન પત્રકમાંથી વર્ષ દરમિયાન કરવામાં આવેલી કમાણીનું પરિણામ જાણવા મળે છે. ઊપજોમાં વધારો થાય તો તે કમાણીના વધારા અંગે નિર્દેશ કરે છે અને ખર્ચાઓમાં ઘટાડો થાય તો તે પણ કમાણીના વધારા અંગે નિર્દેશ કરે છે. જો ઊપજોમાં ઘટાડો થાય અને ખર્ચાઓમાં વધારો થાય તો તે કમાણીના ઘટાડા અંગે નિર્દેશ કરે છે.

નફા-નુકસાનનાં પત્રકનું વિશ્લેષણ શું દર્શાવે છે ? (What is disclosed by analysis of Profit and Loss Statement ?) : નફા-નુકસાનનું પત્રક ધંધાકીય એકમની નફાકારકતા અંગે માહિતી પૂરી પાડે છે. તુલનાત્મક નફા-નુકસાન પત્રકની મદદથી ગયા વર્ષની સરખામણીમાં ચાલુ વર્ષે નફાકારકતા(કમાણી)માં કેટલો વધારો કે ઘટાડો થયો છે તે અંગેની જાણકારી પ્રાપ્ત થાય છે. આ અંગે વિગતે ચર્ચા ગુણોત્તર વિશ્લેષણના પ્રકરણમાં કરવામાં આવેલ છે.

ટૂંકમાં, તુલનાત્મક નફા-નુકસાનનાં પત્રક દ્વારા બે સમયગાળા દરમિયાન કુલ ઊપજો અને કુલ ખર્ચાઓમાં રૂપિયાના સ્વરૂપે અને ટકાવારી સ્વરૂપે કેટલો ફેરફાર (વધારો/ઘટાડો) થયો છે તે જાણી શકાય છે.

તુલનાત્મક નફા-નુકસાનનાં પત્રકની મદદથી તેનાં તમામ ભાગોનું વલણ

- સ્થિર છે ?
- પરિવર્તનશીલ છે ?
- ઘટાડાનું છે ?
- વધારાનું છે ? તે અંગેની જાણકારી પ્રાપ્ત કરી શકાય છે.

તુલનાત્મક નફા-નુકસાનનું પત્રક ઉદાહરણ દ્વારા સમજાવે.

ઉદાહરણ 1 : વિવેકાનંદ લિમિટેડનાં તા. 31-3-2016 અને 31-3-2017નાં રોજ પૂરા થતાં વર્ષનાં નફા-નુકસાનનાં પત્રકો પરથી તુલનાત્મક નફા-નુકસાનનું પત્રક બનાવો.

તા. 31-3-2016 અને 31-3-2017નાં રોજ પૂરા થતાં વર્ષનાં સંક્ષિપ્ત નફા-નુકસાનનાં પત્રકો

વિગતો	નોંધ નંબર	31-3-2017 (₹ માં)	31-3-2016 (₹ માં)
વેચાણની ઊપજો		16,00,000	14,00,000
અન્ય આવકો		3,00,000	2,50,000
ખર્ચાઓ		9,60,000	7,20,000

જવાબ :

વિવેકાનંદ લિમિટેડનું તા. 31-3-2016 અને તા. 31-3-2017નાં રોજ પૂરાં થતાં વર્ષનું

નફા-નુકસાનનું તુલનાત્મક પત્રક

વિગત	નોંધ નંબર	31-3-2016 (₹ માં)	31-3-2017 (₹ માં)	વધારો/ઘટાડો (₹ માં)	વધારો/ઘટાડો (% માં)
1	2	3	4	5(4 – 3)	6 ($\frac{5}{3} \times 100$)
(I) વેચાણની ઊપજ		14,00,000	16,00,000	2,00,000	14.29
(II) અન્ય આવકો		2,50,000	3,00,000	50,000	20.00
(III) કુલ આવકો (I + II)		16,50,000	19,00,000	2,50,000	15.15
(IV) ખર્ચાઓ :		7,20,000	9,60,000	2,40,000	33.33
(V) આવકવેરા પહેલાંનો નફો (III – IV)		9,30,000	9,40,000	10,000	1.08

ઉદાહરણ 2 : બ્રાઈટ ઇન્ડિયા લિમિટેડનાં તા. 31-3-2016 અને 31-3-2017નાં રોજ પૂરા થતાં વર્ષનાં નફા-નુકસાનનાં પત્રકો નીચે પ્રમાણે આપવામાં આવેલાં છે. તેના આધારે તુલનાત્મક નફા-નુકસાનનું પત્રક બનાવો.

તા. 31-3-2016 અને 31-3-2017નાં રોજ પૂરા થતાં વર્ષનાં નફા-નુકસાનનાં પત્રકો

વિગતો	નોંધ નંબર	31-3-2017 (₹ માં)	31-3-2016 (₹ માં)
વેચાણની ઊપજો		16,00,000	14,00,000
અન્ય આવકો		3,00,000	2,50,000
ખર્ચાઓ		9,60,000	7,20,000

આવકવેરાનો દર 30 % હતો.

જવાબ :

**બ્રાઈટ ઈન્ડિયા લિમિટેડનાં તા. 31-3-2016 અને તા. 31-3-2017નાં રોજ પૂરાં થતાં વર્ષનું
નફા-નુકસાનનું તુલનાત્મક પત્રક**

વિગત 1	નોંધ નંબર 2	31-3-2016 (₹ માં) 3	31-3-2017 (₹ માં) 4	વધારો/ઘટાડો (₹ માં) 5(4 - 3)	વધારો/ઘટાડો (% માં) 6 $\left(\frac{5}{3} \times 100\right)$
(I) વેચાણની ઊપજ		14,00,000	16,00,000	2,00,000	14.29
(II) અન્ય આવકો		2,50,000	3,00,000	50,000	20.00
(III) કુલ આવકો (I + II)		16,50,000	19,00,000	2,50,000	15.15
(IV) ખર્ચાઓ :		7,20,000	9,60,000	2,40,000	33.33
(V) આવકવેરા પહેલાંનો નફો (III - IV)		9,30,000	9,40,000	10,000	1.08
(VI) બાદ : આવકવેરા (30 %)		2,79,000	2,82,000	3000	1.08
(VII) આવકવેરા પછીનો નફો (V - VI)		6,51,000	6,58,000	7000	1.08

નોંધ : જ્યારે આવકવેરાનો દર આપેલ હોય અને બંને વર્ષના આવકવેરાનો દર સરખો હોય ત્યારે કોલમ 6માં ટકાવારીમાં વધારો / ઘટાડો

- આવકવેરા પહેલાના નફામાં
- આવકવેરામાં
- આવકવેરા પછીના નફામાં સરખો રહે છે.

ઉદાહરણ 3 : ગુજરાત લિમિટેડનાં તા. 31-3-2016 અને તા. 31-3-2017નાં નફા-નુકસાનનાં પત્રકો ટૂંકમાં નીચે પ્રમાણે આપેલાં છે. તેના આધારે તુલનાત્મક નફા-નુકસાનનું પત્રક બનાવો.

**ગુજરાત લિમિટેડનાં તા. 31-3-2016 અને 31-3-2017નાં રોજ પૂરાં થતાં વર્ષનાં
નફા-નુકસાનનાં પત્રકો**

વિગતો	નોંધ નંબર	31-3-2017 (₹ માં)	31-3-2016 (₹ માં)
વેચાણની ઊપજો		9,00,000	8,00,000
અન્ય આવકો		2,00,000	1,00,000
વપરાયેલ માલની પડતર		3,30,000	3,00,000
નાણાકીય ખર્ચાઓ		60,000	60,000
ઘસારો		40,000	40,000
અન્ય ખર્ચાઓ		1,80,000	2,00,000

આવકવેરાનો દર 30 % હતો.

જવાબ :

ગુજરાત લિમિટેડનાં તા. 31-3-2016 અને તા. 31-3-2017નાં રોજ પૂરાં થતાં વર્ષનું
તુલનાત્મક નફા-નુકસાનનું પત્રક

વિગત	નોંધ નંબર	31-3-2016 (₹ માં)	31-3-2017 (₹ માં)	વધારો/ઘટાડો (₹ માં)	વધારો/ઘટાડો (% માં)
1	2	3	4	5(4 - 3)	6 $\left(\frac{5}{3} \times 100\right)$
(I) વેચાણની ઊપજ		8,00,000	9,00,000	1,00,000	12.50
(II) અન્ય આવકો		1,00,000	2,00,000	1,00,000	100.00
(III) કુલ આવકો (I + II)		9,00,000	11,00,000	2,00,000	22.22
(IV) ખર્ચાઓ :					
(i) વપરાયેલ માલની પડતર		3,00,000	3,30,000	30,000	10
(ii) નાણાકીય ખર્ચાઓ		60,000	60,000	—	—
(iii) ઘસારો		40,000	40,000	—	—
(iv) અન્ય ખર્ચાઓ		2,00,000	1,80,000	(20,000)	(10)
કુલ ખર્ચાઓ		6,00,000	6,10,000	10,000	1.67
(V) આવકવેરા પહેલાંનો નફો (III - IV)		3,00,000	4,90,000	1,90,000	63.33
(VI) બાદ : આવકવેરો (30 %)		90,000	1,47,000	57,000	63.33
(VII) આવકવેરા પછીનો નફો (V - VI)		2,10,000	3,43,000	1,33,000	63.33

નોંધ : ઘટાડાને કૌંસમાં દર્શાવાય છે.

ઉદાહરણ 4 : ભાવના લિમિટેડનાં તા. 31-3-2016 અને 31-3-2017નાં રોજ પૂરાં થતાં વર્ષનાં નફા-નુકસાનનાં પત્રકો પરથી
તુલનાત્મક નફા-નુકસાનનું પત્રક તૈયાર કરો.

ભાવના લિમિટેડનાં તા. 31-3-2016 અને 31-3-2017નાં રોજ પૂરાં થતાં વર્ષનાં નફા-નુકસાનનાં પત્રકો

વિગતો	નોંધ નંબર	31-3-2017 (₹ માં)	31-3-2016 (₹ માં)
વેચાણની ઊપજો		20,00,000	16,00,000
અન્ય આવકો		3,00,000	4,00,000
ખર્ચાઓ :			
વપરાયેલ માલની પડતર		9,00,000	8,00,000
પુનઃવેચાણ માટેની ચોખ્ખી ખરીદી		1,10,000	90,000
સ્ટોકમાં ફેરફારો		50,000	50,000
કર્મચારીઓને લગતા ખર્ચાઓ		1,20,000	90,000
નાણાકીય પડતરો		40,000	60,000
ઘસારો અને માંડી વાળેલ રકમો		2,70,000	1,80,000

આવકવેરાનો દર 30 % હતો.

જવાબ :

ભાવના લિમિટેડનું તા. 31-3-2016 અને તા. 31-3-2017નાં રોજ પૂરા થતાં વર્ષનું તુલનાત્મક નફા-નુકસાનનું પત્રક

વિગત	નોંધ નંબર	31-3-2016 (₹ માં)	31-3-2017 (₹ માં)	વધારો/ઘટાડો (₹ માં)	વધારો/ઘટાડો (% માં)
1	2	3	4	5(4 - 3)	6 ($\frac{5}{3} \times 100$)
(I) વેચાણની ઊપજ		16,00,000	20,00,000	4,00,000	25
(II) અન્ય આવકો		4,00,000	3,00,000	(1,00,000)	(25)
(III) કુલ આવકો (I + II)		20,00,000	23,00,000	3,00,000	15
(IV) ખર્ચાઓ :					
(i) વપરાયેલ માલની પડતર		8,00,000	9,00,000	1,00,000	12.5
(ii) પુનઃવેચાણની ચોખ્ખી ખરીદી		90,000	1,10,000	20,000	22.22
(iii) સ્ટોકમાં ફેરફારો		50,000	50,000	—	—
(iv) કર્મચારી લાભનાં ખર્ચા		90,000	1,20,000	30,000	33.33
(v) નાણાકીય પડતરો		60,000	40,000	(20,000)	(33.33)
(vi) ઘસારો અને માંડી વાળેલ રકમો		1,80,000	2,70,000	90,000	50
કુલ ખર્ચાઓ		12,70,000	14,90,000	2,20,000	17.32
(V) આવકવેરા પહેલાંનો નફો (III - IV)		7,30,000	8,10,000	80,000	10.96
(VI) બાદ : આવકવેરો (30 %)		2,19,000	2,43,000	24,000	10.96
(VII) આવકવેરા પછીનો નફો (V - VI)		5,11,000	5,67,000	56,000	10.96

ઉદાહરણ 5 : નીચે આપેલ વિગતોનાં આધારે તુલનાત્મક નફા-નુકસાનનું પત્રક તૈયાર કરો.

વિગતો	31-3-2017 (₹ માં)	31-3-2016 (₹ માં)
વેચાણની ઊપજો	15,00,000	9,00,000
પુનઃવેચાણ માટેની ચોખ્ખી ખરીદી	9,00,000	6,00,000
સ્ટોકમાં ફેરફારો	50,000	50,000
અન્ય ખર્ચાઓ (વેચાણ પડતરની ટકાવારી)	10	12
આવકવેરો	30 %	30 %

નોંધ : સ્ટોકમાં ફેરફારો એટલે શરૂઆતના સ્ટોક અને આખરસ્ટોકનો તફાવત

(સ્ટોક ફેરફારો = શરૂનો સ્ટોક - આખરસ્ટોક)

જો આ તફાવત ધન હોય તો તફાવતની રકમ વેચેલા માલની પડતરમાં ઉમેરાય છે અથવા ઊપજ હોય તો તેમાંથી બાદ થાય છે. જો તફાવત ઋણ હોય તો તફાવતની રકમ વેચેલ માલની પડતરમાંથી બાદ થાય છે અથવા ઊપજ હોય તો તેમાં ઉમેરાય છે.

શરૂના સ્ટોક અને આખરના સ્ટોકનો વેચેલ માલની પડતર અને ઊપજ સાથેનો સંબંધ

વેચેલ માલની / પડતર અને ઊપજ	સંજોગો	શરૂનો સ્ટોક > આખરસ્ટોક (ધન તફાવત)	શરૂનો સ્ટોક < આખરસ્ટોક (ઋણ તફાવત)
વેચેલ માલની પડતર		ઉમેરાય	બાદ થાય
ઊપજ		બાદ થાય	ઉમેરાય

દા.ત., ખરીદી ₹ 5,00,000 અને શરૂનો સ્ટોક અને આખરનો સ્ટોક અનુક્રમે ₹ 60,000 અને ₹ 40,000 હોય તો વેચેલ માલની પડતર ₹ 5,00,000 + (₹ 60,000 – ₹ 40,000) = ₹ 5,20,000 થાય.

પણ જો શરૂનો અને આખરનો સ્ટોક અનુક્રમે ₹ 40,000 અને ₹ 60,000 હોય તો વેચેલ માલની પડતર = ₹ 5,00,000 (₹ 40,000 – ₹ 60,000) = ₹ 4,80,000 થાય.

જવાબ :

તા. 31-3-2016 અને તા. 31-3-2017નાં રોજ પૂરા થતાં વર્ષનું તુલનાત્મક નફા-નુકસાનનું પત્રક

વિગત	નોંધ નંબર	31-3-2016 (₹ માં)	31-3-2017 (₹ માં)	વધારો/ઘટાડો (₹ માં)	વધારો/ઘટાડો (% માં)
1	2	3	4	5(4 – 3)	6 $\left(\frac{5}{3} \times 100\right)$
(I) વેચાણની ઊપજ		9,00,000	15,00,000	6,00,000	66.67
(II) ખર્ચાઓ :					
(i) પુનઃ વેચાણની ચોખ્ખી ખરીદી		6,00,000	9,00,000	3,00,000	50
(ii) સ્ટોકના ફેરફારો		50,000	50,000	—	—
(iii) અન્ય ખર્ચાઓ		78,000	95,000	17,000	21.79
કુલ ખર્ચાઓ		7,28,000	10,45,000	3,17,000	43.54
(III) આવકવેરા પહેલાનો નફો		1,72,000	4,55,000	2,83,000	164.53
(IV) બાદ : આવકવેરો (30 %)		51,600	1,36,500	84,900	164.53
(V) આવકવેરા પછીનો નફો		1,20,400	3,18,500	1,98,100	164.53

સમજૂતી : અન્ય ખર્ચાઓ = વેચેલ માલની પડતરની ટકાવારી

∴ વેચેલ માલની પડતર = પુનઃ વેચાણની ચોખ્ખી ખરીદી + સ્ટોકના ફેરફારો

$$2016 = 6,00,000 + 50,000$$

$$= 6,50,000$$

$$\times 12 \%$$

$$= ₹ 78,000$$

$$2017 = 9,00,000 + 50,000$$

$$= 9,50,000$$

$$\times 10 \%$$

$$= ₹ 95,000$$

ઉદાહરણ 6 : નીચે આપવામાં આવેલ વિગતોના આધારે તુલનાત્મક નફા-નુકસાનનું પત્રક બનાવો :

વિગતો	31-3-2017 (₹ માં)	31-3-2016 (₹ માં)
વેચાણની ઊપજો	15,00,000	18,00,000
પુનઃવેચાણ માટેની ચોખ્ખી ખરીદી	6,00,000	5,00,000
સ્ટોકના ફેરફારો	1,60,000	1,00,000
અન્ય ખર્ચાઓ (વેચાણની ટકાવારી)	45	40
અન્ય આવકો (વેચાણની ટકાવારી)	12	10
આવકવેરાનો દર	30 %	30 %

જવાબ :

તુલનાત્મક નફા-નુકસાનનું પત્રક

વિગત	નોંધ નંબર	31-3-2016 (₹ માં)	31-3-2017 (₹ માં)	વધારો/ઘટાડો (₹ માં)	વધારો/ઘટાડો (% માં)
1	2	3	4	5(4 - 3)	6 ($\frac{5}{3} \times 100$)
(I) વેચાણની ઊપજ		18,00,000	15,00,000	(3,00,000)	(16.67)
(II) અન્ય આવકો		1,80,000	1,80,000	—	—
(III) કુલ ઊપજો (I + II)		19,80,000	16,80,000	(3,00,000)	(15.15)
(IV) ખર્ચાઓ :					
(i) પુનઃ વેચાણ માટેની ચોખ્ખી ખરીદી		5,00,000	6,00,000	1,00,000	20
(ii) સ્ટોકના ફેરફારો		1,00,000	1,60,000	60,000	60
(iii) અન્ય ખર્ચાઓ		7,20,000	6,75,000	(45,000)	(6.25)
કુલ ખર્ચાઓ		13,20,000	14,35,000	1,15,000	8.71
(V) આવકવેરા પહેલાંનો નફો		6,60,000	2,45,000	(4,15,000)	(62.88)
(VI) બાદ : આવકવેરો (30 %)		1,98,000	73,500	(1,24,500)	(62.88)
(VII) આવકવેરા પછીનો નફો		4,62,000	1,71,500	(2,90,500)	(62.88)

સમજૂતી :

ખર્ચા \ વર્ષ	2016	2017
(1) અન્ય ખર્ચા (વેચાણના %)	₹ 18,00,000ના 40 % = ₹ 7,20,000	₹ 15,00,000ના 45 % = ₹ 6,75,000
(2) અન્ય આવકો (વેચાણના %)	₹ 18,00,000ના 10 % = ₹ 1,80,000	₹ 15,00,000ના 12 % = ₹ 1,80,000

(b) તુલનાત્મક પાકું સરવૈયું (Comparative Balance Sheet) :

તુલનાત્મક પાકા સરવૈયાનું માળખું
તા.નાં રોજનાં પાકાં સરવૈયાં

વિગત 1	નોંધ નંબર 2	પાછલું વર્ષ (₹ માં) 3	ચાલુ વર્ષ (₹ માં) 4	વધારો/ઘટાડો (₹ માં) 5(4 - 3)	વધારો/ઘટાડો (% માં) 6 $\left(\frac{5}{3} \times 100\right)$
(I) ઈકિવટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી					
(i) ઈકિવટી શેરમૂડી					
(ii) પ્રેફરન્સ શેરમૂડી					
(બ) અનામતો અને વધારો					
(2) બિનચાલુ જવાબદારીઓ					
(i) લાંબા ગાળાનાં દેવાં					
(ii) લાંબા ગાળાની જોગવાઈઓ					
(3) ચાલુ જવાબદારીઓ					
(i) ટૂંકા ગાળાનાં ઉછીના નાણાં					
(ii) વેપારી દેવાં					
(iii) અન્ય ચાલુ જવાબદારીઓ					
(iv) ટૂંકા ગાળાની જોગવાઈઓ					
કુલ					
(II) મિલકતો :					
(1) બિનચાલુ મિલકતો :					
(અ) સ્થિર મિલકતો					
(i) દૃશ્ય મિલકતો					
(ii) અદૃશ્ય મિલકતો					
(બ) બિનચાલુ રોકાણો					
(ક) લાંબા ગાળાની લોન અને ધિરાણ					
(ડ) અન્ય બિનચાલુ મિલકતો					
(2) ચાલુ મિલકતો :					
(i) ચાલુ રોકાણો					
(ii) માલસામગ્રી					
(iii) વેપારી લેણાં					
(iv) રોકડ અને રોકડ સમકક્ષ					
(v) ટૂંકા ગાળાની લોન અને ધિરાણો					
(vi) અન્ય ચાલુ મિલકતો					
કુલ					

નોંધ : વિદ્યાર્થીઓ સરળતાથી વિશ્લેષણ અને અર્થઘટન કરી શકે તે હેતુથી પાકા સરવૈયાનાં અગત્યનાં મુખ્ય શીર્ષકોનો જ સમાવેશ કરવામાં આવેલ છે. અન્ય વધારાની માહિતી વિદ્યાર્થીઓ પાસે અપેક્ષિત નથી. પાકા સરવૈયાનાં માળખાં અંગેનો વિગતવાર અભ્યાસ આ અગાઉના પ્રકરણમાં કરવામાં આવ્યો છે.

પાકા સરવૈયાનું વિશ્લેષણ : પાકા સરવૈયામાં બે અગત્યનાં અંગો છે :

- (1) ઇક્વિટી અને જવાબદારીઓ અને
- (2) મિલકતો

પાકા સરવૈયાના અર્થઘટનના અનુસંધાનમાં આ બંને અંગે નીચે પ્રમાણે સમજૂતી આપી શકાય. આ સમજૂતી અર્થઘટનની પ્રક્રિયાને સરળ બનાવે છે.

ક્રમ	ઇક્વિટી અને જવાબદારીઓ	મિલકતો
1.	નાણાંનાં પ્રાપ્તિસ્થાન દર્શાવે છે.	નાણાંના ઉપયોગો દર્શાવે છે.
2.	નાણાં ક્યાંથી આવ્યાં છે તે દર્શાવે છે.	નાણાં ક્યાં વપરાયાં છે તે દર્શાવે છે.
3.	આ નાણાં ભંડોળની પ્રાપ્તિ કહેવાય છે.	નાણાંનું રોકાણ દર્શાવે છે.
4.	રકમમાં વધારો વધુ નાણાંપ્રાપ્તિ દર્શાવે છે.	રકમમાં વધારો મિલકતોનાં રોકાણમાં વધારો દર્શાવે છે.
5.	રકમમાં ઘટાડો નાણાં પરત કર્યા અથવા જોગવાઈઓનો ઘટાડો દર્શાવે છે.	રકમમાં ઘટાડો બિનચાલુ મિલકતો કે ચાલુ મિલકતોમાં ઘટાડો દર્શાવે છે.

પાકા સરવૈયાનું વિશ્લેષણ શું દર્શાવે છે ? (What is Disclosed by Balance Sheet Analysis) : પાકું સરવૈયું ધંધાકીય એકમની સધ્ધરતા અંગેની માહિતી પૂરી પાડે છે. તુલનાત્મક પાકા સરવૈયાની મદદથી ગયા વર્ષની સરખામણીમાં લાંબા અને ટૂંકા ગાળાની સધ્ધરતામાં વધારો કે ઘટાડો થયો છે તે અંગેની જાણકારી પ્રાપ્ત થાય છે. આ અંગે વિગતે ચર્ચા ગુણોત્તર વિશ્લેષણના પ્રકરણમાં કરવામાં આવેલ છે. ઉપરાંત પાકા સરવૈયાનાં આ પ્રકારનાં વિશ્લેષણ દ્વારા ધંધાકીય એકમના વિસ્તરણનો પણ ખ્યાલ આવે છે.

ટૂંકમાં તુલનાત્મક પાકા સરવૈયા દ્વારા બે સમયગાળા દરમિયાન (i) શેરમૂડી, (ii) અનામતો અને વધારો, (iii) બિનચાલુ જવાબદારીઓ, (iv) ચાલુ જવાબદારીઓ તેમજ (i) બિનચાલુ મિલકતો, (ii) ચાલુ મિલકતોમાં રૂપિયાના સ્વરૂપે અને ટકાવારીના સ્વરૂપે કેટલો ફેરફાર (વધારો/ઘટાડો) થયો છે તે જાણી શકાય છે. તુલનાત્મક પાકા સરવૈયાની મદદથી તેના તમામ ભાગોનું વલણ

- સ્થિર છે
- પરિવર્તનશીલ છે
- ઘટાડાનું છે
- વધારાનું છે વગેરે તે અંગેની જાણકારી પ્રાપ્ત કરી શકાય છે.

ઉદાહરણ 7 : સ્ટાર્ટ અપ ઇન્ડિયા કંપની લિમિટેડનાં તા. 31-3-2016 અને 31-3-2017નાં પાકાં સરવૈયાઓ પરથી તુલનાત્મક પાકું સરવૈયું તૈયાર કરો.

તા. 31-3-2016 અને તા. 31-3-2017નાં રોજનાં પાકાં સરવૈયાં

વિગતો	નોંધ નંબર	31-3-2017 (₹ માં)	31-3-2016 (₹ માં)
(I) ઇક્વિટી અને જવાબદારીઓ			
(1) શેરહોલ્ડર્સનાં ભંડોળો :			
(અ) શેરમૂડી			
(i) ઇક્વિટી શેરમૂડી		12,00,000	10,00,000
(ii) પ્રેફરન્સ શેરમૂડી		5,00,000	5,00,000
(બ) અનામતો અને વધારો			
નફા-નુકસાન ખાતું		1,80,000	1,00,000
(2) બિનચાલુ જવાબદારીઓ			
10 %ના ડિબેન્યર્સ		2,50,000	2,00,000
(3) ચાલુ જવાબદારીઓ			
(i) ટૂંકા ગાળાનાં ઉછીના નાણાં		62,500	50,000
(ii) વેપારી દેવાં		40,000	40,000
(iii) ટૂંકા ગાળાની જોગવાઈઓ		72,000	60,000
કુલ		23,04,500	19,50,000
(II) મિલકતો :			
(1) બિનચાલુ મિલકતો :			
(અ) સ્થિર મિલકતો			
(i) દૃશ્ય મિલકતો		10,00,000	8,00,000
(ii) અદૃશ્ય મિલકતો		6,25,000	5,00,000
(બ) લાંબા ગાળાનાં રોકાણો		3,79,500	4,00,000
(2) ચાલુ મિલકતો		3,00,000	2,50,000
કુલ		23,04,500	19,50,000

જવાબ :

સ્ટાર્ટ અપ ઇન્ડિયા લિમિટેડનાં તા. 31-3-2016 અને 31-3-2017નાં તુલનાત્મક પાકાં સરવૈયાં

વિગત	નોંધ નંબર	31-3-2016 (₹ માં)	31-3-2017 (₹ માં)	વધારો/ઘટાડો (₹ માં)	વધારો/ઘટાડો (% માં)
1	2	3	4	5(4 - 3)	6 ($\frac{5}{3} \times 100$)
(I) ઇક્વિટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી					
(i) ઇક્વિટી શેરમૂડી		10,00,000	12,00,000	2,00,000	20
(ii) પ્રેફરન્સ શેરમૂડી		5,00,000	5,00,000	—	—
(બ) અનામતો અને વધારો					
નફા-નુકસાન ખાતું		1,00,000	1,80,000	80,000	80

વિગત 1	નોંધ નંબર 2	31-3-2016 (₹ માં) 3	31-3-2017 (₹ માં) 4	વધારો/ઘટાડો (₹ માં) 5(4 - 3)	વધારો/ઘટાડો (% માં) 6 $\left(\frac{5}{3} \times 100\right)$
(2) બિનચાલુ જવાબદારીઓ 10 %ના ડિબેન્ચર્સ		2,00,000	2,50,000	50,000	25
(3) ચાલુ જવાબદારીઓ					
(i) ટૂંકા ગાળાનાં ઉછીના નાણાં		50,000	62,500	12,500	25
(ii) વેપારી દેવાં		40,000	40,000	—	—
(iii) ટૂંકા ગાળાની જોગવાઈઓ		60,000	72,000	12,000	20
કુલ		19,50,000	23,04,500	3,54,500	18.18
(II) મિલકતો :					
(1) બિનચાલુ મિલકતો :					
(અ) સ્થિર મિલકતો					
(i) દૃશ્ય મિલકતો		8,00,000	10,00,000	2,00,000	25
(ii) અદૃશ્ય મિલકતો		5,00,000	6,25,000	1,25,000	25
(બ) લાંબા ગાળાનાં રોકાણો		4,00,000	3,79,500	(20,500)	(5.13)
(2) ચાલુ મિલકતો :		2,50,000	3,00,000	50,000	20
કુલ		19,50,000	23,04,500	3,54,500	18.18

નોંધ : ઘટાડાની રકમ કૌંસમાં દર્શાવેલ છે. જે ઋણ વલણ દર્શાવે છે.

સમજૂતી : (1) પાકા સરવૈયાની બે બાજુઓ હોય છે : ઇક્વિટી-જવાબદારી અને મિલકતો. અનુક્રમે એક તરફ ક્યાંથી મૂડી આવી છે તે જાણવા મળે છે જ્યારે બીજી બાજુ મૂડી ક્યાં રોકાઈ છે તે જાણવા મળે છે. તેથી આ બંને બાજુઓનો સરવાળો સરખો હોય છે. તેવી જ રીતે તુલનાત્મક પત્રકોમાં ઇક્વિટી-જવાબદારી બાજુના ફેરફારની કુલ રકમ અને મિલકતોના ફેરફારની કુલ રકમ હંમેશાં સરખી હોય છે. (2) આ ફેરફાર ધન હોય તો બંને બાજુ ધન હોય અને ઋણ હોય તો બંને બાજુ ઋણ આવે. અહીં ફેરફાર ₹ 3,54,500 છે, જે ધન રકમ છે જે ગયા વર્ષની સરખામણીમાં ચાલુ વર્ષે વધારો સૂચવે છે. જે બંને બાજુ ₹ 3,54,500 છે. (3) આ જ રીતે કુલ ટકાવારીમાં પણ ફેરફાર બંને બાજુ સરખો હોય છે. અહીં ટકાવારીમાં ફેરફાર 18.18 % છે. (4) વિશ્લેષણની પ્રક્રિયા ડાબી બાજુથી જમણી બાજુ તરફની છે, તેથી આ વિશ્લેષણ આડું વિશ્લેષણ (Horizontal Analysis) કહેવાય છે.

ઉદાહરણ 8 : સ્કિલ ઇન્ડિયા કંપની લિમિટેડના તા. 31-3-2016 અને તા. 31-3-2017નાં રોજનાં પાકાં સરવૈયાં નીચે પ્રમાણે આપ્યાં છે. તેના આધારે તુલનાત્મક પાકાં સરવૈયાં તૈયાર કરો.

વિગતો	નોંધ નંબર	31-3-2017 (₹ માં)	31-3-2016 (₹ માં)
(I) ઇક્વિટી અને જવાબદારીઓ			
(1) શેરહોલ્ડર્સનાં ભંડોળો :			
(અ) શેરમૂડી			
(i) ઇક્વિટી શેરમૂડી		30,00,000	25,00,000
(ii) પ્રેફરન્સ શેરમૂડી		10,00,000	15,00,000

વિગતો	નોંધ નંબર	31-3-2017 (₹ માં)	31-3-2016 (₹ માં)
(બ) અનામતો અને વધારો			
(i) સામાન્ય અનામત		3,00,000	5,00,000
(ii) નફા-નુકસાન ખાતું		6,00,000	8,00,000
(2) બિનચાલુ જવાબદારીઓ			
10 %ની બેન્ક લોન		12,00,000	10,00,000
(3) ચાલુ જવાબદારીઓ			
(i) ટૂંકા ગાળાનાં ઉછીના નાણાં		1,50,000	3,00,000
(ii) વેપારી દેવાં		70,000	1,00,000
(iii) અન્ય ચાલુ જવાબદારીઓ		1,80,000	1,00,000
કુલ		65,00,000	68,00,000
(II) મિલકતો :			
(1) બિનચાલુ મિલકતો :			
(અ) સ્થિર મિલકતો			
(i) દૃશ્ય મિલકતો : જમીન-મકાન		13,50,000	20,00,000
યંત્રો		22,50,000	18,00,000
(ii) અદૃશ્ય મિલકતો : પેટન્ટ		14,00,000	12,00,000
(બ) બિનચાલુ રોકાણો		10,00,000	8,00,000
(2) ચાલુ મિલકતો :			
(i) માલસામાન		2,00,000	4,00,000
(ii) ચાલુ રોકાણો		1,50,000	3,00,000
(iii) વેપારી લેણાં		50,000	2,00,000
(iv) રોકડ અને રોકડ સમકક્ષ		1,00,000	1,00,000
કુલ		65,00,000	68,00,000

જવાબ :

સ્કિલ ઇન્ડિયા લિમિટેડનાં તા. 31-3-2016 અને 31-3-2017નાં તુલનાત્મક પાકાં સરવૈયાં

વિગત	નોંધ નંબર	31-3-2016 (₹ માં)	31-3-2017 (₹ માં)	વધારો/ઘટાડો (₹ માં)	વધારો/ઘટાડો (% માં)
1	2	3	4	5(4 - 3)	6 ($\frac{5}{3} \times 100$)
(I) ઇક્વિટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી					
(i) ઇક્વિટી શેરમૂડી		25,00,000	30,00,000	5,00,000	20
(ii) પ્રેફરન્સ શેરમૂડી		15,00,000	10,00,000	(5,00,000)	(33.33)
(બ) અનામતો અને વધારો					
(i) સામાન્ય અનામત		5,00,000	3,00,000	(2,00,000)	(40)
(ii) નફા-નુકસાન ખાતું		8,00,000	6,00,000	(2,00,000)	(25)

વિગત 1	નોંધ નંબર 2	31-3-2016 (₹ માં) 3	31-3-2017 (₹ માં) 4	વધારો/ઘટાડો (₹ માં) 5(4 - 3)	વધારો/ઘટાડો (% માં) 6 $\left(\frac{5}{3} \times 100\right)$
(2) બિનચાલુ જવાબદારીઓ 10 %ની બેન્ક લોન		10,00,000	12,00,000	2,00,000	20
(3) ચાલુ જવાબદારીઓ					
(i) ટૂંકા ગાળાનાં ઉછીના નાણાં		3,00,000	1,50,000	(1,50,000)	(50)
(ii) વેપારી દેવાં		1,00,000	70,000	(30,000)	(30)
(iii) અન્ય ચાલુ જવાબદારીઓ		1,00,000	1,80,000	80,000	80
કુલ		68,00,000	65,00,000	(3,00,000)	(4.411)
(II) મિલકતો :					
(1) બિનચાલુ મિલકતો :					
(અ) સ્થિર મિલકતો					
(i) દૃશ્ય : જમીન-મકાન		20,00,000	13,50,000	(6,50,000)	(32.5)
યંત્રો		18,00,000	22,50,000	4,50,000	25
(ii) અદૃશ્ય :					
પેટન્ટ		12,00,000	14,00,000	2,00,000	16.67
(બ) બિનચાલુ રોકાણો		8,00,000	10,00,000	2,00,000	25
(2) ચાલુ મિલકતો :					
(i) માલસામગ્રી		4,00,000	2,00,000	(2,00,000)	(50)
(ii) ચાલુ રોકાણો		3,00,000	1,50,000	(1,50,000)	(50)
(iii) વેપારી લેણાં		2,00,000	50,000	(1,50,000)	(75)
(iv) રોકડ અને રોકડ સમકક્ષ		1,00,000	1,00,000	—	—
કુલ		68,00,000	65,00,000	(3,00,000)	(4.411)

ખૂટતી વિગતો અંગેનાં તુલનાત્મક પત્રકો અંગેનાં ઉદાહરણો :

ખૂટતી વિગતોમાં બે પ્રકારની વિગતો શોધવામાં આવી શકે :

- (1) પાછલા વર્ષની રકમ અને ફેરફારની ટકાવારીના આધારે ચાલુ વર્ષની રકમ અને ફેરફારની રકમ શોધવા માટે નીચે પ્રમાણેનાં સૂત્રોનો ઉપયોગ કરી શકાય :

$$\text{ચાલુ વર્ષની રકમ} = \text{પાછલા વર્ષની રકમ} \times \frac{(100 + \text{ફેરફારની ટકાવારી})}{100} \quad \text{અથવા}$$

$$\text{ફેરફારની રકમ} = \text{પાછલા વર્ષની રકમ} \times \frac{\text{ફેરફારની ટકાવારી}}{100}$$

- (2) ચાલુ વર્ષની રકમ અને ફેરફારની ટકાવારીના આધારે પાછલા વર્ષની રકમ અને ફેરફારની રકમ શોધવા માટે નીચે પ્રમાણેનાં સૂત્રોનો ઉપયોગ કરી શકાય :

$$\text{પાછલા વર્ષની રકમ} = \text{ચાલુ વર્ષની રકમ} \times \frac{100}{(100 + \text{ફેરફારની ટકાવારી})} \quad \text{અથવા}$$

$$\text{ફેરફારની રકમ} = \text{ચાલુ વર્ષની રકમ} \times \frac{\text{ફેરફારની ટકાવારી}}{(100 + \text{ફેરફારની ટકાવારી})}$$

ઉદાહરણ 9 : ફિરોઝ લિમિટેડનાં નીચે આપેલાં તુલનાત્મક પત્રકની ખૂટતી વિગતો શોધો અને નવું તુલનાત્મક પત્રક બનાવો.

વિગત 1	નોંધ નંબર 2	31-3-2016 (₹ માં) 3	31-3-2017 (₹ માં) 4	વધારો/ઘટાડો (₹ માં) 5(4 - 3)	વધારો/ઘટાડો (% માં) 6 $\left(\frac{5}{3} \times 100\right)$
(I) વેચાણની ઊપજ		7,20,000	?	?	35
(II) ખર્ચાઓ :					
(i) ખરીદી		4,00,000	?	?	100
(ii) સ્ટોકમાં ફેરફારો		40,000	?	?	(200)
(iii) ઘસારો		40,000	?	?	55
કુલ ખર્ચાઓ		4,80,000	?	?	71.25
(III) આવકવેરા પહેલાંનો નફો		2,40,000	?	?	(37.5)
(IV) બાદ : આવકવેરો (30 %)		72,000	?	?	(37.5)
(V) આવકવેરા પછીનો નફો		1,68,000	?	?	(37.5)

જવાબ :

નોંધ : પાછલા વર્ષની રકમ અને ફેરફારની ટકાવારીના આધારે ખૂટતી વિગતો શોધવાની છે.

$$\text{ચાલુ વર્ષની રકમ} = \text{પાછલા વર્ષની રકમ} \times \frac{(100 + \text{ફેરફારની ટકાવારી})}{100}$$

$$(i) \text{ વેચાણ ઊપજ } = 7,20,000 \times \frac{(100 + 35)}{100} = ₹ 9,72,000$$

$$(ii) \text{ ખરીદી } = 4,00,000 \times \frac{(100 + 100)}{100} = ₹ 8,00,000$$

$$(iii) \text{ સ્ટોક } = 40,000 \times \frac{(100 - 200)}{100} = ₹ (40,000)$$

$$(iv) \text{ ઘસારો } = 40,000 \times \frac{(100 - 55)}{100} = ₹ 62,000$$

$$(v) \text{ આવકવેરા પહેલાંનો નફો } = 2,40,000 \times \frac{(100 - 37.5)}{100} = ₹ 1,50,000$$

$$(vi) \text{ આવકવેરો } = 72,000 \times \frac{(100 - 37.5)}{100} = ₹ 45,000$$

$$(vii) \text{ આવકવેરા પછીનો નફો } = 1,68,000 \times \frac{(100 - 37.5)}{100} = ₹ 1,05,000$$

ફિરોઝ લિમિટેડનું તા. 31-3-2016 અને તા. 31-3-2017નાં રોજ પૂરા થતાં વર્ષનું તુલનાત્મક નફા-નુકસાનનું પત્રક

વિગત 1	નોંધ નંબર 2	31-3-2016 (₹ માં) 3	31-3-2017 (₹ માં) 4	વધારો/ઘટાડો (₹ માં) 5(4 - 3)	વધારો/ઘટાડો (% માં) 6 $\left(\frac{5}{3} \times 100\right)$
(I) વેચાણની ઊપજ		7,20,000	9,72,000	2,52,000	35
(II) ખર્ચાઓ :					
(i) ખરીદી		4,00,000	8,00,000	4,00,000	100
(ii) સ્ટોકમાં ફેરફારો		40,000	(40,000)	(80,000)	(200)
(iii) ઘસારો		40,000	62,000	22,000	55
કુલ ખર્ચાઓ		4,80,000	8,22,000	3,42,000	71.25
(III) આવકવેરા પહેલાંનો નફો		2,40,000	1,50,000	(90,000)	(37.5)
(IV) બાદ : આવકવેરો (30 %)		72,000	45,000	(27,000)	(37.5)
(V) આવકવેરા પછીનો નફો		1,68,000	1,05,000	(63,000)	(37.5)

ઉદાહરણ 10 : ડોલી લિમિટેડનાં તા. 31-3-2016 અને તા. 31-3-2017નાં રોજ પૂરાં થતાં વર્ષનાં નફા-નુકસાન પત્રકોનું તુલનાત્મક પત્રક પૂર્ણ કરો.

વિગત 1	નોંધ નંબર 2	31-3-2016 (₹ માં) 3	31-3-2017 (₹ માં) 4	વધારો/ઘટાડો (₹ માં) 5(4 - 3)	વધારો/ઘટાડો (% માં) 6 $\left(\frac{5}{3} \times 100\right)$
(I) વેચાણની ઊપજ		?	10,00,000	?	25
(II) અન્ય આવકો		?	4,00,000	?	100
(III) કુલ આવકો (I + II)		?	14,00,000	?	40
(IV) ખર્ચાઓ		?	4,00,000	?	100
(V) આવકવેરા પહેલાંનો નફો		?	10,00,000	?	25
(VI) બાદ : આવકવેરો (30 %)		?	3,00,000	?	25
(VII) આવકવેરા પછીનો નફો		?	7,00,000	?	25

જવાબ : નોંધ : ચાલુ વર્ષની રકમ અને ફેરફારની ટકાવારીના આધારે ખૂટતી વિગતો શોધવાની છે.

$$\text{પાછલા વર્ષની રકમ} = \text{ચાલુ વર્ષની રકમ} \times \frac{100}{(100 + \text{ફેરફારની ટકાવારી})}$$

$$(i) \text{ વેચાણની ઊપજ} = 10,00,000 \times \frac{100}{(100 + 25)} = ₹ 8,00,000$$

$$(ii) \text{ અન્ય આવકો} = 4,00,000 \times \frac{100}{(100 - 100)} = ₹ 2,00,000$$

$$(iii) \text{ કુલ આવકો} = 14,00,000 \times \frac{100}{(100 - 40)} = ₹ 10,00,000$$

$$(iv) \text{ ખર્ચાઓ} = 4,00,000 \times \frac{100}{(100 - 100)} = ₹ 2,00,000$$

$$(v) \text{ આવકવેરા પહેલાંનો નફો} = 10,00,000 \times \frac{100}{(100 + 25)} = ₹ 8,00,000$$

$$(vi) \text{ આવકવેરો} = 3,00,000 \times \frac{100}{(100 + 25)} = ₹ 2,40,000$$

$$(vii) \text{ આવકવેરા પછીનો નફો} = 7,00,000 \times \frac{100}{(100 - 25)} = ₹ 5,60,000$$

અથવા

$$\text{ફેરફારની રકમ} = \text{ચાલુ વર્ષની રકમ} \times \frac{\text{ફેરફારની ટકાવારી}}{(100 + \text{ફેરફારની ટકાવારી})}$$

$$\text{ફેરફારની રકમ} = 10,00,000 \times \frac{25}{125} = ₹ 2,00,000$$

$$\begin{aligned} \therefore \text{પાછલા વર્ષની રકમ} &= \text{ચાલુ વર્ષની રકમ} - \text{ફેરફારની રકમ} \\ &= 10,00,000 - 2,00,000 \\ &= ₹ 8,00,000 \end{aligned}$$

આમ, દરેક ઘટકની રકમ ઉપર મુજબ શોધી શકાય.

ડોલી લિમિટેડનું તા. 31-3-2016 અને તા. 31-3-2017નાં રોજ પૂરાં થતાં વર્ષનાં
નફા-નુકસાન પત્રકનું તુલનાત્મક પત્રક

વિગત	નોંધ નંબર	31-3-2016 (₹ માં)	31-3-2017 (₹ માં)	વધારો/ઘટાડો (₹ માં)	વધારો/ઘટાડો (% માં)
1	2	3	4	5(4 - 3)	6 $\left(\frac{5}{3} \times 100\right)$
(I) વેચાણની ઊપજ		8,00,000	10,00,000	2,00,000	25
(II) અન્ય આવકો		2,00,000	4,00,000	2,00,000	100
(III) કુલ આવકો		10,00,000	14,00,000	4,00,000	40
(IV) ખર્ચાઓ		2,00,000	4,00,000	2,00,000	100
(V) આવકવેરા પહેલાંનો નફો		8,00,000	10,00,000	2,00,000	25
(VI) બાદ : આવકવેરો (30 %)		2,40,000	3,00,000	60,000	25
(VII) આવકવેરા પછીનો નફો		5,60,000	7,00,000	1,40,000	25

ઉદાહરણ 11 : રેશમા કંપની લિમિટેડનાં તા. 31-3-2016 અને તા. 31-3-2017નાં રોજના પાકાં સરવૈયાંનું તુલનાત્મક પત્રક પૂર્ણ કરો.

વિગત 1	નોંધ નંબર 2	31-3-2016 (₹ માં) 3	31-3-2017 (₹ માં) 4	વધારો/ઘટાડો (₹ માં) 5(4 - 3)	વધારો/ઘટાડો (% માં) 6 $\left(\frac{5}{3} \times 100\right)$
(I) ઇક્વિટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી					
(i) ઇક્વિટી શેરમૂડી		?	12,00,000	?	20
(ii) પ્રેફરન્સ શેરમૂડી		?	10,50,000	?	50
(બ) અનામતો અને વધારો		?	5,00,000	?	66.67
(2) બિનચાલુ જવાબદારીઓ					
10 %ના ડિબેન્યર્સ		?	4,50,000	?	12.5
(3) ચાલુ જવાબદારીઓ		?	2,00,000	?	33.33
કુલ		?	34,00,000	?	33.33
(II) મિલકતો :					
(1) બિનચાલુ મિલકતો :					
(અ) સ્થિર મિલકતો					
(i) દૃશ્ય મિલકતો		12,00,000	?	?	41.67
(ii) અદૃશ્ય મિલકતો		11,00,000	?	?	18.18
(2) ચાલુ મિલકતો		2,50,000	?	?	60
કુલ		25,50,000	?	?	33.33

જવાબ :

(I) ઇક્વિટી જવાબદારી બાજુ : ચાલુ વર્ષની રકમ અને ફેરફારની ટકાવારીના આધારે ખૂટતી વિગતો શોધવાની છે.

$$\text{પાછલા વર્ષની રકમ} = \text{ચાલુ વર્ષની રકમ} \times \frac{100}{(100 + \text{ફેરફારની ટકાવારી})}$$

$$(i) \text{ ઇક્વિટી શેરમૂડી } = 12,00,000 \times \frac{100}{100 + 20} = ₹ 10,00,000$$

$$(ii) \text{ પ્રેફરન્સ શેરમૂડી } = 10,50,000 \times \frac{100}{100 + 50} = ₹ 7,00,000$$

$$(iii) \text{ અનામતો અને વધારો } = 5,00,000 \times \frac{100}{100 + 66.66} = ₹ 3,00,000$$

$$(iv) \text{ 10 \%ના ડિબેન્યર્સ } = 4,50,000 \times \frac{100}{100 + 12.50} = ₹ 4,00,000$$

$$(v) \text{ ચાલુ જવાબદારીઓ } = 2,00,000 \times \frac{100}{100 + 33.33} = ₹ 1,50,000$$

(II) મિલકતો બાજુ : પાછલા વર્ષની રકમ અને ફેરફારની ટકાવારીનાં આધારે ખૂટતી વિગતો શોધવાની છે.

$$\text{ચાલુ વર્ષની રકમ} = \text{પાછલા વર્ષની રકમ} \times \frac{(100 + \text{ફેરફારની ટકાવારી})}{100}$$

$$(i) \text{ દૃશ્ય મિલકતો} = 12,00,000 \times \frac{(100 + 41.66\ldots)}{100} = ₹ 17,00,000$$

$$(ii) \text{ અદૃશ્ય મિલકતો} = 11,00,000 \times \frac{(100 + 18.1818\ldots)}{100} = ₹ 13,00,000$$

$$(iii) \text{ ચાલુ મિલકતો} = 2,50,000 \times \frac{(100 + 60)}{100} = ₹ 4,00,000$$

રેશમા કંપની લિમિટેડનાં તા. 31-3-2016 અને તા. 31-3-2017નાં રોજનાં

પાકાં સરવૈયાંનું તુલનાત્મક પત્રક

વિગત	નોંધ નંબર	31-3-2016 (₹ માં)	31-3-2017 (₹ માં)	વધારો/ઘટાડો (₹ માં)	વધારો/ઘટાડો (% માં)
1	2	3	4	5(4 - 3)	6 ($\frac{5}{3} \times 100$)
(I) ઇક્વિટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી					
(i) ઇક્વિટી શેરમૂડી		10,00,000	12,00,000	2,00,000	20
(ii) પ્રેફરન્સ શેરમૂડી		7,00,000	10,50,000	3,50,000	50
(બ) અનામતો અને વધારો		3,00,000	5,00,000	2,00,000	66.67
(2) બિનચાલુ જવાબદારીઓ					
10 %ના ડિબેન્ચર્સ		4,00,000	4,50,000	50,000	12.5
(3) ચાલુ જવાબદારીઓ		1,50,000	2,00,000	50,000	33.33
કુલ		25,50,000	34,00,000	8,50,000	33.33
(II) મિલકતો :					
(1) બિનચાલુ મિલકતો :					
(અ) સ્થિર મિલકતો					
(i) દૃશ્ય મિલકતો		12,00,000	17,00,000	5,00,000	41.67
(ii) અદૃશ્ય મિલકતો		11,00,000	13,00,000	2,00,000	18.18
(2) ચાલુ મિલકતો		2,50,000	4,00,000	1,50,000	60
કુલ		25,50,000	34,00,000	8,50,000	33.33

ઉદાહરણ 12 : ભારત કંપની લિમિટેડના તા. 31-3-2016 અને તા. 31-3-2017નાં રોજનાં પાકાં સરવૈયાંનું તુલનાત્મક પત્રક પૂર્ણ કરો.

વિગત 1	નોંધ નંબર 2	31-3-2016 (₹ માં) 3	31-3-2017 (₹ માં) 4	વધારો/ઘટાડો (₹ માં) 5(4 - 3)	વધારો/ઘટાડો (% માં) 6 $\left(\frac{5}{3} \times 100\right)$
(I) ઇકિવટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી		15,00,000	?	?	(20)
(બ) અનામતો અને વધારો		6,00,000	?	?	33.33
(2) બિનચાલુ જવાબદારીઓ					
બેન્ક લોન		8,00,000	?	?	(25)
(3) ચાલુ જવાબદારીઓ		2,00,000	?	?	25
કુલ		31,00,000	?	?	?
(II) મિલકતો :					
(1) બિનચાલુ મિલકતો :					
(અ) સ્થિર મિલકતો					
(i) દૃશ્ય મિલકતો		?	8,00,000	?	(33.33)
(ii) અદૃશ્ય મિલકતો		?	8,00,000	?	33.33
(બ) બિનચાલુ રોકાણો		?	8,50,000	?	(15)
(2) ચાલુ મિલકતો		?	4,00,000	?	33.33
કુલ		?	28,50,000	?	?

જવાબ :

(I) ઇકિવટી-જવાબદારી બાજુ : પાછલા વર્ષની રકમ અને ફેરફારની ટકાવારીના આધારે ખૂટતી રકમ શોધાશે.

$$\text{ચાલુ વર્ષની રકમ} = \text{પાછલા વર્ષની રકમ} \times \frac{(100 + \text{ફેરફારની ટકાવારી})}{100}$$

$$(i) \text{ શેરમૂડી} = 15,00,000 \times \frac{(100 + (-20))}{100} = ₹ 12,00,000$$

$$(ii) \text{ અનામત અને વધારો} = 6,00,000 \times \frac{(100 + 33.33)}{100} = ₹ 8,00,000$$

$$(iii) \text{ બિનચાલુ જવાબદારીઓ} = 8,00,000 \times \frac{(100 + (-25))}{100} = ₹ 6,00,000$$

$$(iv) \text{ ચાલુ જવાબદારીઓ} = 2,00,000 \times \frac{(100 + 25)}{100} = ₹ 2,50,000$$

(II) મિલકતો બાજુ : ચાલુ વર્ષની રકમ અને ફેરફારની ટકાવારીના આધારે ખૂટતી રકમ શોધાશે.

$$\text{પાછલા વર્ષની રકમ} = \text{ચાલુ વર્ષની રકમ} \times \frac{100}{(100 + \text{ફેરફારની ટકાવારી})}$$

$$(i) \text{ દૃશ્ય મિલકતો} = 8,00,000 \times \frac{100}{100 + (-33.33)} = ₹ 12,00,000$$

$$(ii) \text{ અદૃશ્ય મિલકતો} = 8,00,000 \times \frac{100}{100 + 33.33} = ₹ 6,00,000$$

$$(iii) \text{ બિનચાલુ રોકાણો} = 8,50,000 \times \frac{100}{100 - (-15)} = ₹ 10,00,000$$

$$(iv) \text{ ચાલુ મિલકતો} = 4,00,000 \times \frac{100}{100 + 33.33} = ₹ 3,00,000$$

ભારત કંપની લિમિટેડનાં તા. 31-3-2016 અને તા. 31-3-2017નાં રોજનાં

પાકાં સરવૈયાંનું તુલનાત્મક પત્રક

વિગત	નોંધ નંબર	31-3-2016 (₹ માં)	31-3-2017 (₹ માં)	વધારો/ઘટાડો (₹ માં)	વધારો/ઘટાડો (% માં)
1	2	3	4	5(4 - 3)	6 ($\frac{5}{3} \times 100$)
(I) ઈક્ટિવટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી		15,00,000	12,00,000	(3,00,000)	(20)
(બ) અનામતો અને વધારો		6,00,000	8,00,000	2,00,000	33.33
(2) બિનચાલુ જવાબદારીઓ					
બેન્ક લોન		8,00,000	6,00,000	(2,00,000)	(25)
(3) ચાલુ જવાબદારીઓ		2,00,000	2,50,000	50,000	25
કુલ		31,00,000	28,50,000	(2,50,000)	(8.06)
(II) મિલકતો :					
(1) બિનચાલુ મિલકતો :					
(અ) સ્થિર મિલકતો					
(i) દૃશ્ય મિલકતો		12,00,000	8,00,000	(4,00,000)	(33.33)
(ii) અદૃશ્ય મિલકતો		6,00,000	8,00,000	2,00,000	33.33
(બ) બિનચાલુ રોકાણો		10,00,000	8,50,000	(1,50,000)	(15)
(2) ચાલુ મિલકતો		3,00,000	4,00,000	1,00,000	33.33
કુલ		31,00,000	28,50,000	(2,50,000)	(8.06)

15. સમાન માપનાં પત્રકો (Common Size Statements)

આ સાધન દ્વારા પણ નાણાકીય પત્રકોનું વિશ્લેષણ કરી શકાય છે. આ પદ્ધતિની મદદથી બે અથવા બેથી વધુ વર્ષોનાં નફા-નુકસાનનાં પત્રકો તેમજ બે અથવા બેથી વધુ વર્ષોનાં પાકાં સરવૈયાંઓની મદદથી અગાઉનાં વર્ષોનાં નાણાકીય પત્રકોની ચાલુ વર્ષનાં નાણાકીય પત્રકો સાથે સરખામણી કરવામાં આવે છે. ચાલુ વર્ષનાં નફા-નુકસાન પત્રકની પાછલા વર્ષના નફા-નુકસાનના પત્રક સાથે અને ચાલુ વર્ષના પાકા સરવૈયાની પાછલા વર્ષના પાકા સરવૈયા સાથે સરખામણી કરવામાં આવે છે. આ વિશ્લેષણ એ ઊભું વિશ્લેષણ (Vertical Analysis) છે.

આ પદ્ધતિમાં એક આધાર લેવામાં આવે છે. આધારને 100 % તરીકે રાખવામાં આવે છે. નફા-નુકસાનના પત્રકમાં આધાર ચોખ્ખું વેચાણ છે. દરેક ધંધાનો મુખ્ય ઉદ્દેશ મહત્તમ નફો કમાવવાનો હોય છે. નફાનો વધારો (Enhancement in Profit)

મહત્તમ વેચાણ અને ન્યૂનતમ પડતર પર આધારિત છે. વેચાણનાં નિર્માણ માટે ખર્ચાઓ કરવામાં આવે છે. વેચાણનાં દરેક ખર્ચાનું પ્રમાણ કેટલું છે તેની માહિતી આ વિશ્લેષણ દ્વારા પ્રાપ્ત થાય છે. આ સાધનમાં બે વર્ષનાં પત્રકોનો ઉપયોગ થતો હોવાથી જે-તે ખર્ચાઓનું પ્રમાણ વેચાણ સાથે વધ્યું છે, ઘટ્યું છે કે સ્થિર છે ? તે અંગે માહિતી મળે છે. જો વેચાણ સામે ખર્ચાઓનું પ્રમાણ (ટકાવારી) વધ્યું હોય તો તે અંગેનાં કારણો જાણવામાં આવે છે અને તે અંગે જરૂરી પગલાંઓ લેવામાં આવે છે, જેથી નફાના મહત્તમીકરણનો ઉદ્દેશ પ્રાપ્ત કરી શકાય. દરેક વર્ષનાં નફા-નુકસાનનાં પત્રકમાં વેચાણ = 100 % હોય છે. અહીં નફા-નુકસાનનાં પત્રકની અન્ય બાબતોની વેચાણ સાથેની ટકાવારી શોધવામાં આવે છે. દા.ત., 2016માં વેચાણ ₹ 20 લાખ છે. ખરીદી ₹ 8 લાખ છે. અન્ય ખર્ચા ₹ 4 લાખ છે. તો અહીં ખરીદી અને અન્ય ખર્ચાની વેચાણ સાથેની ટકાવારી અનુક્રમે $(\frac{8}{20} \times 100 = 40\%$ ખરીદી માટે), $\frac{4}{20} \times 100 = 20\%$ અન્ય ખર્ચા માટે) 40 % અને 20 % કહેવાય. 2017માં વેચાણ ₹ 18 લાખ ધારો. જેમાં ખરીદી અને અન્ય ખર્ચા અનુક્રમે ₹ 6 લાખ અને 3 લાખ હોય તો તેમની વેચાણ સામેની ટકાવારી અનુક્રમે $(\frac{6}{18} \times 100 = 33\frac{1}{3}\%$ અને $\frac{3}{18} \times 100 = 16.67\%$) 33 $\frac{1}{3}\%$ અને 16.67 % કહેવાય.

પાકા સરવૈયામાં આધાર તરીકે પાકા સરવૈયાનો સરવાળો ધ્યાનમાં લેવામાં આવે છે. આ સરવાળાને 100 % ધારવામાં આવે છે. દરેક વર્ષના પાકા સરવૈયાના સરવાળાને 100 %નો આધાર આપવામાં આવે છે. દા.ત., 2016માં મિલકત-લેણાં બાજુનો સરવાળો ₹ 50 લાખ છે. જેમાં બિનચાલુ મિલકતો ₹ 35 લાખ અને ચાલુ મિલકતો ₹ 15 લાખ હોય તો તેમની ટકાવારી અનુક્રમે $(\frac{35}{50} \times 100 = 70\%$ અને $\frac{15}{50} \times 100 = 30\%$) 70 % અને 30 % હોય. 2017માં મિલકત-લેણાં બાજુનો સરવાળો ₹ 55 લાખ છે જેમાં બિનચાલુ મિલકતો ₹ 35 લાખ છે અને ચાલુ મિલકતો 20 લાખ હોય તો તેમની ટકાવારી અનુક્રમે $(\frac{35}{55} \times 100 = 63.64\%$ અને $\frac{20}{55} \times 100 = 36.36\%$) 63.64 % અને 36.36 % કહેવાય.

સમાન માપના પત્રકનું માળખું (Structure of Common Size Statement) : આ પત્રકમાં પણ તુલનાત્મક પત્રકની જેમ છ ખાનાં હોય છે. પ્રથમ ખાનામાં નફા-નુકસાનના પત્રક અને પાકા સરવૈયાનાં વિવિધ અંગોની માહિતી આપવામાં આવે છે.

ત્રીજા અને ચોથા ખાનામાં ગયા વર્ષનાં અને ચાલુ વર્ષનાં ખર્ચા/ઊપજો/દેવાં/મિલકતોની રકમો દર્શાવવામાં આવે છે.

પાંચમા અને છઠ્ઠા ખાનામાં નફા-નુકસાનના પત્રકમાં નફા-નુકસાન પત્રકનાં ઊપજ/ખર્ચની બે વર્ષની ટકાવારી શોધવામાં આવે છે. તેવી જ રીતે પાકા સરવૈયાનાં દરેક દેવાં/મિલકતની બે વર્ષની ટકાવારી શોધવામાં આવે છે. આ બે વર્ષની ટકાવારીઓના તફાવતનો ઉપયોગ વિશ્લેષણ અને અર્થઘટન માટે કરવામાં આવે છે.

ટકાવારી શોધવાનું સૂત્ર :

$$(1) \text{ નફા-નુકસાનના પત્રક માટે : } \frac{\text{જે-તે ખર્ચા/ઊપજની રકમ}}{\text{ચોખ્ખા વેચાણની રકમ}} \times 100$$

$$(2) \text{ પાકા સરવૈયા માટે : } \frac{\text{જે-તે દેવા/મિલકતની રકમ}}{\text{જે-તે વર્ષના પાકા સરવૈયાનો સરવાળો}} \times 100$$

નફા-નુકસાન પત્રકનું સમાન માપનું પત્રક : નીચે પ્રમાણે આ અંગેનું માળખું આપવામાં આવે છે. નફા-નુકસાન પત્રકની વિગતો એમ ને એમ જ દર્શાવવામાં આવે છે. તેમાં બે વર્ષની રકમો દર્શાવવામાં આવે છે. બે કે બેથી વધુ વર્ષોની વિગતો હોય તો સરખામણી શક્ય બને છે. આ અગાઉ જણાવ્યા પ્રમાણે વેચાણને આધાર ગણીને બાકી જે-તે વર્ષની ઊપજો અને ખર્ચાઓની જે-તે વર્ષના વેચાણ સાથે ટકાવારી ગણીને પત્રકમાં દર્શાવવામાં આવે છે. અહીં ઊભા સ્વરૂપે પ્રમાણ શોધવામાં આવે છે. તે બાબત ઉદાહરણ નંબર 13 પરથી સ્પષ્ટ થશે.

નફા-નુકસાન પત્રકનો સમાન માપના પત્રકનો નમૂનો :

તા. અનેના રોજ પૂરા થતાં વર્ષનું નફા-નુકસાન પત્રકનું સમાન માપનું પત્રક

વિગત	નોંધ નંબર	રકમો (₹ માં)		વેચાણ સાથેની ટકાવારી	
		પાછલા વર્ષના આંકડા (₹ માં)	ચાલુ વર્ષના આંકડા (₹ માં)	પાછલા વર્ષની ટકાવારી	ચાલુ વર્ષની ટકાવારી
(I) વેચાણની ઊપજ					
(II) અન્ય આવકો					
(III) કુલ (ઊપજો) (I + II)					
(IV) ખર્ચાઓ :					
(i) વેચેલ માલની પડતર					
(ii) પુનઃ વેચાણ માટેની ખરીદી					
(iii) સ્ટોકમાં ફેરફારો					
(iv) કર્મચારી લાભનાં ખર્ચાઓ					
(v) નાણાકીય ખર્ચાઓ					
(vi) ઘસારો અને માંડી વાળેલ રકમો					
(vii) અન્ય ખર્ચાઓ					
કુલ ખર્ચાઓ					
(V) આવકવેરા પહેલાંનો નફો					
(VI) બાદ : આવકવેરો					
(VII) આવકવેરા પછીનો નફો					

ઉદાહરણ 13 : નીચે આપેલાં નફા-નુકસાનનાં પત્રકોનાં આધારે નફા-નુકસાનનાં સમાન માપનાં પત્રકો તૈયાર કરો.

વિગતો	નોંધ નંબર	31-3-2017 (₹ માં)	31-3-2016 (₹ માં)
(I) વેચાણની ઊપજ		37,50,000	30,00,000
(II) ખર્ચાઓ :			
(i) પુનઃવેચાણ માટેની ખરીદી		20,62,500	15,00,000
(ii) કર્મચારી લાભનાં ખર્ચાઓ		2,50,000	3,00,000
(iii) નાણાકીય ખર્ચાઓ		2,25,000	1,80,000
(iv) ઘસારો અને માંડી વાળેલ રકમો		3,00,000	2,70,000
કુલ ખર્ચાઓ		28,37,500	22,50,000
(III) આવકવેરા પહેલાંનો નફો		9,12,500	7,50,000
(IV) બાદ : આવકવેરો 30 %		2,73,750	2,25,000
(V) આવકવેરા પછીનો નફો		6,38,750	5,25,000

જવાબ :

**તા. 31-3-2016 અને તા. 31-3-2017ના રોજ પૂરા થતાં વર્ષનું
નફા-નુકસાનનું સમાન માપનું પત્રક**

વિગત	નોંધ નંબર	રકમો (₹ માં)		વેચાણ સાથેની ટકાવારી	
		31-3-2016 આંકડા (₹ માં)	31-3-2017 આંકડા (₹ માં)	31-3-2016 ટકાવારી	31-3-2017 ટકાવારી
(I) વેચાણની ઊપજ		30,00,000	37,50,000	100	100
(II) ખર્ચાઓ :					
(i) પુનઃવેચાણ માટેની ખરીદી		15,00,000	20,62,500	50	55
(ii) કર્મચારી લાભનાં ખર્ચાઓ		3,00,000	2,50,000	10	6.67
(iii) નાણાકીય ખર્ચાઓ		1,80,000	2,25,000	6	6
(iv) ઘસારો અને માંડી વાળેલ રકમો		2,70,000	3,00,000	9	8
કુલ ખર્ચાઓ		22,50,000	28,37,500	75	75.67
(III) આવકવેરા પહેલાંનો નફો		7,50,000	9,12,500	25	24.33
(IV) બાદ : આવકવેરા 30 %		2,25,000	2,73,750	7.5	7.30
(V) આવકવેરા પછીનો નફો		5,25,000	6,38,750	17.5	17.03

નોંધ : આ ઉદાહરણમાં વેચાણ સિવાય અન્ય આવકો આપવામાં આવેલ નથી. તેથી કુલ ખર્ચાઓની ટકાવારી અને આવકવેરા પહેલાંના નફાની ટકાવારી 100 % થાય (2016માં 75 + 25 = 100 અને 2017માં 75.67 + 24.33 = 100). જો વેચાણ સાથે અન્ય આવકો આપવામાં આવેલ હોય ત્યારે 100 %નો તાળો મળતો નથી. આ અંગે આ પછીના ઉદાહરણમાં સમજૂતી આપવામાં આવેલ છે.

સમજૂતી : (1) પુનઃવેચાણ માટેની ખરીદી : આ ખર્ચમાં ગયા વર્ષની સરખામણીમાં 5 %નો વધારો થયો છે. આ ખર્ચ વધારાની અસર નફા પર થાય છે અને નફો ઘટે છે. ખર્ચ વધારાનાં કારણો જાણીને જરૂરી પગલાં લેવામાં આવે છે.

(2) કર્મચારીઓને લગતા ખર્ચા, ઘસારો અને માંડી વાળેલ રકમોની ટકાવારીમાં ઘટાડો થયો છે. ખર્ચના ઘટાડાથી નફામાં વધારો થાય છે. નાણાકીય ખર્ચાની ટકાવારીમાં ફેરફાર નથી.

(3) કુલ ખર્ચાઓમાં ગયા વર્ષની સરખામણીમાં નજીવો વધારો થયો છે, જે 0.67 % જેટલો છે.

(4) કુલ ખર્ચનું પ્રમાણ વધવાથી નફો ઘટ્યો છે અને પરિણામે આવકવેરાની ટકાવારીમાં પણ 7.5 %થી ઘટીને 7.30 % થવા પામ્યો છે.

(5) છેલ્લે આવકવેરા પછીના નફામાં ખર્ચાની ટકાવારી વધવાથી ઘટાડો થયો છે, જે 17.5 % ઘટીને 17.03 % થવા પામ્યો છે.

આમ, નફા-નુકસાનનાં સમાન માપનાં પત્રકનાં આધારે ઉપર મુજબ વિશ્લેષણ કરી શકાય.

ઉદાહરણ 14 : હિમાની લિમિટેડનાં બે વર્ષનાં નફા-નુકસાનનાં પત્રકો નીચે પ્રમાણે આપવામાં આવ્યાં છે. આ પત્રકોનાં આધારે નફા-નુકસાનનાં સામાન્ય માપનાં પત્રકો તૈયાર કરો.

વિગતો	નોંધ નંબર	31-3-2017 (₹ માં)	31-3-2016 (₹ માં)
(I) વેચાણની ઊપજો		32,00,000	28,00,000
(II) અન્ય આવકો		6,00,000	4,00,000
(III) કુલ ઊપજો		38,00,000	32,00,000
(IV) ખર્ચાઓ :			
(i) વપરાયેલ માલની પડતર		16,80,000	14,50,000
(ii) પુનઃવેચાણ માટેની ખરીદી		3,00,000	2,80,000
(iii) સ્ટોકમાં ફેરફારો		(70,000)	3,70,000
(iv) કર્મચારી લાભનાં ખર્ચાઓ		2,00,000	1,80,000
(v) નાણાકીય પડતરો		1,40,000	90,000
(vi) ઘસારો અને માંડી વાળેલ રકમો		1,00,000	1,00,000
કુલ ખર્ચાઓ		23,50,000	24,70,000
(V) આવકવેરા પહેલાંનો નફો		14,50,000	7,30,000
(VI) બાદ : આવકવેરો 30 %		4,35,000	2,19,000
(VII) આવકવેરા પછીનો નફો		10,15,000	5,11,000

જવાબ :

તા. 31-3-2016 અને 31-3-2017ના રોજ પૂરાં થતાં વર્ષનું નફા-નુકસાનનું સમાન માપનું પત્રક

વિગત	નોંધ નંબર	રકમો (₹ માં)		વેચાણ સાથેની ટકાવારી	
		31-3-2016 આંકડા (₹ માં)	31-3-2017 આંકડા (₹ માં)	31-3-2016 ટકાવારી	31-3-2017 ટકાવારી
(I) વેચાણની ઊપજ		28,00,000	32,00,000	100	100
(II) અન્ય આવકો		4,00,000	6,00,000	14.29	18.75
(III) કુલ ઊપજો		32,00,000	38,00,000	114.29	118.75
(IV) ખર્ચાઓ :					
(i) વપરાયેલ માલની પડતર		14,50,000	16,80,000	51.79	52.50
(ii) પુનઃવેચાણ માટેની ખરીદી		2,80,000	3,00,000	10.00	9.38
(iii) સ્ટોકમાં ફેરફારો		3,70,000	(70,000)	13.21	(2.19)
(iv) કર્મચારી લાભનાં ખર્ચાઓ		1,80,000	2,00,000	6.43	6.25
(v) નાણાકીય પડતરો		90,000	1,40,000	3.21	4.38
(vi) ઘસારો અને માંડી વાળેલ રકમ		1,00,000	1,00,000	3.57	3.13
કુલ ખર્ચાઓ		24,70,000	23,50,000	88.21	73.44
(V) આવકવેરા પહેલાંનો નફો		7,30,000	14,50,000	26.07	45.31
(VI) બાદ : આવકવેરો 30 %		2,19,000	4,35,000	7.82	13.59
(VII) આવકવેરા પછીનો નફો		5,11,000	10,15,000	18.25	31.72

નોંધ : (1) અન્ય આવકોની ટકાવારી પણ વેચાણ સામે શોધવામાં આવે છે.

(2) સ્ટોકના ફેરફારોમાં (70,000) છે એટલે આખરનો સ્ટોક શરૂઆતના સ્ટોક કરતાં વધુ છે. આખરસ્ટોકની વેપાર ખાતામાં જમા અસર થાય છે, જે પડતરમાં ઘટાડો સૂચવે છે.

(3) આ ઉદાહરણમાં વેચાણ સાથે અન્ય આવકો આપેલ હોવાથી આવકવેરા પહેલાંના નફામાં આ આવકો સમાયેલ છે. તેથી તેના કારણે નફાનું પ્રમાણ વધે છે. પણ કરવેરા પહેલાંના નફાની ટકાવારી શોધવા વેચાણનો જ આધાર લેવાય છે.

તેથી કુલ ખર્ચાની ટકાવારી અને આવકવેરા પહેલાંના નફાની ટકાવારીનો સરવાળો 100 % થતો નથી. તે અંગેની સમજૂતી નીચે મુજબ છે :

વિગત	2016	2017
આવકવેરા પહેલાંનો નફો	7,30,000	14,50,000 (અન્ય આવક સહિતનો)
— અન્ય આવકો	4,00,000	6,00,000
આવકવેરા પહેલાંનો નફો	3,30,000	8,50,000 (અન્ય આવક સિવાય)
÷ વેચાણ × 100	28,00,000	32,00,000
આવક પહેલાંના નફાની ટકાવારી	11.79	26.56
+ કુલ ખર્ચાની ટકાવારી	88.21	73.44
કુલ ટકાવારી	100	100

પાકા સરવૈયાનું સમાન માપનું પત્રક : નીચે પ્રમાણે આ અંગેનું માળખું આપવામાં આવેલ છે. પાકા સરવૈયાની વિગતો એમ ને એમ જ દર્શાવવામાં આવે છે. તેમાં બે વર્ષની રકમો દર્શાવવામાં આવે છે. બે કે બેથી વધુ વર્ષની વિગતો હોય તો સરખામણી શક્ય બને છે. આ અગાઉ જણાવ્યા પ્રમાણે પાકા સરવૈયાના સરવાળાને આધાર ગણીને જે-તે વર્ષની જવાબદારીઓ અને મિલકતોની જે-તે વર્ષના પાકા સરવૈયાના કુલ સરવાળા સાથે ટકાવારી ગણીને પત્રકમાં દર્શાવવામાં આવે છે. અહીં ઊભા સ્વરૂપે પ્રમાણ શોધવામાં આવે છે. આ બાબત ઉદાહરણ નંબર 15 પરથી સ્પષ્ટ થશે.

પાકા સરવૈયાના સમાન માપનાં પત્રકનો નમૂનો :

તા. અનેના રોજના પાકા સરવૈયાનું સમાન માપનું પત્રક

વિગત	નોંધ નંબર	રકમ (₹ માં)		પાકા સરવૈયાના સરવાળા સાથે ટકાવારી	
		પાછલા વર્ષના આંકડા (₹ માં)	ચાલુ વર્ષના આંકડા (₹ માં)	પાછલા વર્ષની ટકાવારી	ચાલુ વર્ષની ટકાવારી
(I) ઈક્વિટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી					
(i) ઈક્વિટી શેરમૂડી					
(ii) પ્રેફરન્સ શેરમૂડી					
(બ) અનામતો અને વધારો					
(2) બિનચાલુ જવાબદારીઓ					
(i) લાંબા ગાળાનાં દેવાં					
(ii) લાંબા ગાળાની જોગવાઈઓ					

વિગત	નોંધ નંબર	રકમ (₹ માં)		પાકા સરવૈયાના સરવાળા સાથે ટકાવારી	
		પાછલા વર્ષના આંકડા (₹ માં)	ચાલુ વર્ષના આંકડા (₹ માં)	પાછલા વર્ષની ટકાવારી	ચાલુ વર્ષની ટકાવારી
(3) ચાલુ જવાબદારીઓ (i) ટૂંકા ગાળાનાં દેવાં (ii) વેપારી દેવાં (iii) અન્ય ચાલુ જવાબદારીઓ (iv) ટૂંકા ગાળાની જોગવાઈઓ કુલ					
(II) મિલકતો :					
(1) બિનચાલુ મિલકતો : (અ) સ્થિર મિલકતો (i) દૃશ્ય મિલકતો (ii) અદૃશ્ય મિલકતો (બ) બિન ચાલુ રોકાણો (ક) લાંબા ગાળાની લોન અને ધિરાણ					
(2) ચાલુ મિલકતો : (i) ચાલુ રોકાણો (ii) સ્ટોક (iii) વેપારી લેણાં (iv) રોકડ અને રોકડ સમકક્ષ (v) ટૂંકા ગાળાની લોન અને ધિરાણ (vi) અન્ય ચાલુ મિલકતો કુલ					

ઉદાહરણ 15 : નીચે ટૂંકમાં આપેલ તા. 31-3-2016 અને તા. 31-3-2017નાં પાકા સરવૈયાઓના આધારે પાકા સરવૈયાનું સમાન માપનું પત્રક તૈયાર કરો.

તા. 31-3-2016 અને તા. 31-3-2017નાં રોજનાં પાકાં સરવૈયાં

વિગતો	નોંધ નંબર	31-3-2017 (₹ માં)	31-3-2016 (₹ માં)
(I) ઇક્વિટી અને જવાબદારીઓ			
(1) શેરહોલ્ડર્સનાં ભંડોળો : (અ) શેરમૂડી (બ) અનામતો અને વધારો		8,00,000 4,00,000	12,00,000 3,00,000
(2) બિનચાલુ જવાબદારીઓ લાંબા ગાળાનાં દેવાં		6,00,000	4,00,000
(3) ચાલુ જવાબદારીઓ વેપારી દેવાં		2,00,000	1,00,000
કુલ		20,00,000	20,00,000

વિગતો	નોંધ નંબર	31-3-2017 (₹ માં)	31-3-2016 (₹ માં)
(II) મિલકતો :			
(1) બિનચાલુ મિલકતો : સ્થિર મિલકતો – દૃશ્ય મિલકતો		16,00,000	18,00,000
(2) ચાલુ મિલકતો :			
(i) સ્ટોક		2,50,000	1,25,000
(ii) રોકડ અને રોકડ સમકક્ષ		1,50,000	75,000
કુલ		20,00,000	20,00,000

જવાબ :

તા. 31-3-2016 અને 31-3-2017ના રોજનાં પાકાં સરવૈયાંનું સમાન માપનું પત્રક

વિગત	નોંધ નંબર	રકમ (₹ માં)		પાકા સરવૈયાના સરવાળા સાથે ટકાવારી	
		31-3-2016 (₹ માં)	31-3-2017 (₹ માં)	31-3-2016 (ટકાવારીમાં)	31-3-2017 (ટકાવારીમાં)
(I) ઈકિવટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી		12,00,000	8,00,000	60	40
(બ) અનામતો અને વધારો		3,00,000	4,00,000	15	20
(2) બિનચાલુ જવાબદારીઓ					
લાંબા ગાળાનાં દેવાં		4,00,000	6,00,000	20	30
(3) ચાલુ જવાબદારીઓ					
વેપારી દેવાં		1,00,000	2,00,000	05	10
કુલ		20,00,000	20,00,000	100	100
(II) મિલકતો :					
(1) બિનચાલુ મિલકતો : સ્થિર મિલકતો – દૃશ્ય મિલકતો		18,00,000	16,00,000	90	80
(2) ચાલુ મિલકતો :					
(i) સ્ટોક		1,25,000	2,50,000	6.25	12.50
(ii) રોકડ અને રોકડ સમકક્ષ		75,000	1,50,000	3.75	7.50
કુલ		20,00,000	20,00,000	100	100

સમજૂતી :

- (1) બંને વર્ષોનાં પાકાં સરવૈયાંનો સરવાળો સરખો છે.
- (2) પાછલા વર્ષની સરખામણીમાં ચાલુ વર્ષે શેરમૂડીનું પ્રમાણ 60 % થી ઘટીને 40 % થયું છે.
- (3) અનામતો અને વધારો, લાંબા ગાળાનાં દેવાં અને ચાલુ જવાબદારીઓમાં ગયા વર્ષની સરખામણીમાં વધારો થયો છે.
- (4) બિનચાલુ મિલકતોનું પ્રમાણ ઘટ્યું છે પણ ચાલુ મિલકતોનું પ્રમાણ વધ્યું છે.

ઉદાહરણ 16 : અમદાવાદ લિમિટેડનાં તા. 31-3-2016 અને 31-3-2017નાં રોજનાં પાકાં સરવૈયાં નીચે પ્રમાણે છે.
તેના આધારે પાકાં સરવૈયાંનું સમાન માપનું પત્રક તૈયાર કરો.

તા. 31-3-2016 અને તા. 31-3-2017નાં રોજનાં પાકા સરવૈયા

વિગતો	નોંધ નંબર	31-3-2017 (₹ માં)	31-3-2016 (₹ માં)
(I) ઇક્વિટી અને જવાબદારીઓ			
(1) શેરહોલ્ડર્સનાં ભંડોળો :			
(અ) શેરમૂડી			
(i) ઇક્વિટી શેરમૂડી		15,00,000	12,00,000
(ii) પ્રેફરન્સ શેરમૂડી		10,00,000	10,00,000
(બ) અનામતો અને વધારો			
(i) સામાન્ય અનામત		6,00,000	5,00,000
(ii) નફા-નુકસાન ખાતું		7,00,000	6,00,000
(2) બિનચાલુ જવાબદારીઓ			
લાંબા ગાળાનાં દેવાં		4,00,000	5,00,000
(3) ચાલુ જવાબદારીઓ			
(i) ટૂંકા ગાળાનાં દેવાં		5,00,000	4,00,000
(ii) અન્ય ચાલુ જવાબદારીઓ		3,00,000	3,00,000
કુલ		50,00,000	45,00,000
(II) મિલકતો :			
(1) બિનચાલુ મિલકતો :			
(અ) સ્થિર મિલકતો			
(i) દૃશ્ય મિલકતો : જમીન-મકાન		12,00,000	8,00,000
પ્લાન્ટ-ચંત્રો		8,00,000	9,00,000
(ii) અદૃશ્ય મિલકતો : પેટન્ટ		6,00,000	7,00,000
ટ્રેડમાર્ક		9,00,000	7,00,000
(બ) બિનચાલુ રોકાણો		5,00,000	5,00,000
(2) ચાલુ મિલકતો :			
(i) ચાલુ રોકાણો		5,00,000	4,00,000
(ii) સ્ટોક		3,00,000	3,00,000
(ii) વેપારી લેણાં		1,00,000	1,00,000
(iv) રોકડ અને રોકડ સમકક્ષ		1,00,000	1,00,000
કુલ		50,00,000	45,00,000

જવાબ :

**અમદાવાદ લિમિટેડનાં તા. 31-3-2016 અને તા. 31-3-2017નાં રોજનાં
પાકાં સરવૈયાનું સમાન માપનું પત્રક**

વિગત	નોંધ નંબર	રકમ (₹ માં)		પાકા સરવૈયાના સરવાળા સાથે ટકાવારી	
		31-3-2016 (₹ માં)	31-3-2017 (₹ માં)	31-3-2016 (ટકાવારીમાં)	31-3-2017 (ટકાવારીમાં)
(I) ઇક્વિટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી					
(i) ઇક્વિટી શેરમૂડી		12,00,000	15,00,000	26.67	30.00
(ii) પ્રેફરન્સ શેરમૂડી		10,00,000	10,00,000	22.22	20.00
(બ) અનામતો અને વધારો					
(i) સામાન્ય અનામત		5,00,000	6,00,000	11.11	12.00
(ii) નફા-નુકસાન ખાતું		6,00,000	7,00,000	13.33	14.00
(2) બિનચાલુ જવાબદારીઓ					
લાંબા ગાળાનાં દેવાં		5,00,000	4,00,000	11.11	8.00
(3) ચાલુ જવાબદારીઓ					
(i) ટૂંકા ગાળાનાં દેવાં		4,00,000	5,00,000	8.89	10.00
(ii) અન્ય ચાલુ જવાબદારીઓ		3,00,000	3,00,000	6.67	6.00
કુલ		45,00,000	50,00,000	100	100
(II) મિલકતો :					
(1) બિનચાલુ મિલકતો :					
(અ) સ્થિર મિલકતો					
(i) દૃશ્ય મિલકતો :					
જમીન-મકાન		8,00,000	12,00,000	17.77	24.00
પ્લાન્ટ-ચંત્રો		9,00,000	8,00,000	20.00	16.00
(ii) અદૃશ્ય મિલકતો :					
પેટન્ટ		7,00,000	6,00,000	15.56	12.00
ટ્રેડમાર્ક		7,00,000	9,00,000	15.56	18.00
(બ) બિનચાલુ રોકાણો		5,00,000	5,00,000	11.11	10.00
(2) ચાલુ મિલકતો :					
(i) ચાલુ રોકાણો		4,00,000	5,00,000	8.89	10.00
(ii) સ્ટોક		3,00,000	3,00,000	6.67	6.00
(ii) વેપારી લેણાં		1,00,000	1,00,000	2.22	2.00
(iv) રોકડ અને રોકડ સમકક્ષ		1,00,000	1,00,000	2.22	2.00
કુલ		45,00,000	50,00,000	100	100

ખૂટતી વિગતો અંગેનાં સમાન માપનાં પત્રકો અંગેનાં ઉદાહરણો :

ઉદાહરણ 17 :

શ્રી રામ લિમિટેડનાં તા. 31-3-2016 અને તા. 31-3-2017નાં રોજ પૂરાં થતાં વર્ષના

નફા-નુકસાનના પત્રકનું સમાન માપનું પત્રક

વિગત	નોંધ નંબર	રકમો (₹ માં)		વેચાણ સાથેની ટકાવારી	
		31-3-2016 (₹ માં)	31-3-2017 (₹ માં)	31-3-2016 (ટકાવારીમાં)	31-3-2017 (ટકાવારીમાં)
(I) વેચાણની ઊપજ		25,00,000	30,00,000	100	100
(II) ખર્ચાઓ :					
(i) વપરાયેલ માલની પડતર		?	?	75	78
(ii) નાણાકીય ખર્ચાઓ		?	?	9.6	8
(iii) ઘસારો		?	?	3	4
કુલ ખર્ચાઓ		21,90,000	27,00,000	87.6	90
(III) આવકવેરા પહેલાંનો નફો		3,10,000	3,00,000	12.4	10
(IV) બાદ : આવકવેરા 30 %		?	90,000	3.72	3
(V) આવકવેરા પછીનો નફો		?	2,10,000	8.68	7

ઉપરનાં સમાન માપના પત્રકને પૂર્ણ કરો.

જવાબ :

સમજૂતી : નફા-નુકસાનના સમાન માપનાં પત્રકમાં તમામ ઊપજો અને ખર્ચાઓનો આધાર વેચાણ છે. વેચાણમાં અન્ય ઊપજો અને ખર્ચાઓનું પ્રમાણ શોધવામાં આવે છે. જેનું સૂત્ર નીચે પ્રમાણે છે :

$$\text{જે-તે ઊપજ/ખર્ચની વેચાણ સાથે ટકાવારી} = \frac{\text{જે-તે વર્ષની ઊપજ/ખર્ચની રકમ રૂપિયામાં}}{\text{જે-તે વર્ષના કુલ વેચાણની ઊપજ રૂપિયામાં}} \times 100$$

અહીં રકમના બદલે ખર્ચની વેચાણ સાથેની ટકાવારી આપી છે. જેના આધારે જે-તે ખર્ચની રકમ શોધવી પડે. જે નીચે પ્રમાણે શોધાય.

$$\text{જે-તે વર્ષની ઊપજ/ખર્ચની રકમ રૂપિયામાં} = \frac{\text{જે-તે વર્ષના કુલ વેચાણની ઊપજ} \times \text{જે-તે વર્ષની ઊપજ/ખર્ચ/આવકવેરાની ટકાવારી}}{100}$$

ક્રમ	વિગત	2016	2017
(1)	વપરાયેલ માલની પડતર	$\frac{25,00,000 \times 75}{100} = ₹ 18,75,000$	$\frac{30,00,000 \times 78}{100} = ₹ 23,40,000$
(2)	નાણાકીય ખર્ચાઓ	$\frac{25,00,000 \times 9.6}{100} = ₹ 2,40,000$	$\frac{30,00,000 \times 8}{100} = ₹ 2,40,000$
(3)	ઘસારો	$\frac{25,00,000 \times 3}{100} = ₹ 75,000$	$\frac{30,00,000 \times 4}{100} = ₹ 1,20,000$
(4)	આવકવેરા	$\frac{25,00,000 \times 3.72}{100} = ₹ 93,000$	—
(5)	આવકવેરા પછીનો નફો	$\frac{25,00,000 \times 8.68}{100} = ₹ 2,17,000$	—

શ્રી રામ લિમિટેડનાં તા. 31-3-2016 અને 31-3-2017નાં રોજ પૂરાં થતાં
વર્ષનાં નફા-નુકસાન પત્રકમાં સમાન માપનું પત્રક

વિગત	નોંધ નંબર	રકમો (₹ માં)		વેચાણ સાથેની ટકાવારી	
		31-3-2016 (₹ માં)	31-3-2017 (₹ માં)	31-3-2016 (ટકાવારીમાં)	31-3-2017 (ટકાવારીમાં)
(I) વેચાણની ઊપજ		25,00,000	30,00,000	100	100
(II) ખર્ચાઓ :					
(i) વપરાયેલ માલની પડતર		18,75,000	23,40,000	75	78
(ii) નાણાકીય ખર્ચાઓ		2,40,000	2,40,000	9.6	8
(iii) ઘસારો		75,000	1,20,000	3	4
કુલ ખર્ચાઓ		21,90,000	27,00,000	87.6	90
(III) આવકવેરા પહેલાંનો નફો		3,10,000	3,00,000	12.4	10
(IV) બાદ : આવકવેરો 30 %		93,000	90,000	3.72	3
(V) આવકવેરા પછીનો નફો		2,17,000	2,10,000	8.68	7

ઉદાહરણ 18 : શાહનવાઝ લિમિટેડનાં તા. 31-3-2016 અને તા. 31-3-2017નાં રોજ પૂરાં થતાં વર્ષનાં નફા-નુકસાન પત્રકો પરથી સમાન માપનાં પત્રકની અધૂરી વિગતો શોધીને સમાન માપનું પત્રક પૂર્ણ સ્વરૂપે તૈયાર કરો.

નફા-નુકસાનના પત્રકનું સમાન માપનું પત્રક

વિગત	નોંધ નંબર	રકમો (₹ માં)		વેચાણ સાથેની ટકાવારી	
		31-3-2016 (₹ માં)	31-3-2017 (₹ માં)	31-3-2016 (ટકાવારીમાં)	31-3-2017 (ટકાવારીમાં)
(I) વેચાણની ઊપજો		9,00,000	16,00,000	100	100
(II) અન્ય આવકો		?	2,40,000	10	15
(III) કુલ આવકો (I + II)			18,40,000	110	115
(IV) ખર્ચાઓ :					
(i) ચોખ્ખી ખરીદી		?	11,20,000	68	70
(ii) સ્ટોકમાં ફેરફારો		?	(1,12,000)	(05)	(07)
(iii) ઘસારો		?	1,92,000	7	12
(iv) અન્ય ખર્ચાઓ		?	1,60,000	8	10
કુલ ખર્ચાઓ		?	13,60,000	78	85
(V) આવકવેરા પહેલાંનો નફો		2,88,000	?	32	30
(VI) બાદ : આવકવેરો 30 %		86,400	?	9.6	9
(VII) આવકવેરા પછીનો નફો		2,01,600	?	22.4	21

જવાબ :

સમજૂતી : જરૂરી ગણતરીઓ :

ક્રમ	વિગત	2016	ક્રમ	વિગત	2017
(1)	અન્ય આવક	$\frac{9,00,000 \times 10}{100}$ = ₹ 90,000	(1)	આવકવેરા પહેલાંનો નફો	$\frac{16,00,000 \times 30}{100}$ = ₹ 4,80,000
(2)	ચોખ્ખી ખરીદી	$\frac{9,00,000 \times 68}{100}$ = ₹ 6,12,000	(2)	આવકવેરો	$\frac{16,00,000 \times 9}{100}$ = ₹ 1,44,000
(3)	સ્ટોકમાં ફેરફારો	$\frac{9,00,000 \times (5)}{100}$ = (₹ 45,000)	(3)	આવકવેરા પછીનો નફો	$\frac{16,00,000 \times 21}{100}$ = ₹ 3,36,000
(4)	ઘસારો	$\frac{9,00,000 \times 7}{100}$ = ₹ 63,000			
(5)	અન્ય ખર્ચાઓ	$\frac{9,00,000 \times 8}{100}$ = ₹ 72,000			
(6)	કુલ ખર્ચાઓ	$\frac{9,00,000 \times 78}{100}$ = ₹ 7,02,000			

શાહનવાઝ લિમિટેડનાં 31-3-2016 અને 31-3-2017ના રોજ પૂરાં થતાં વર્ષનું

નફા-નુકસાનનું પત્રકના સમાન માપનું પત્રક

વિગત	નોંધ નંબર	રકમો (₹ માં)		વેચાણ સાથેની ટકાવારી	
		31-3-2016 (₹ માં)	31-3-2017 (₹ માં)	31-3-2016 (ટકાવારીમાં)	31-3-2017 (ટકાવારીમાં)
(I) વેચાણની ઊપજ		9,00,000	16,00,000	100	100
(II) અન્ય આવકો		90,000	2,40,000	10	15
(III) કુલ આવકો (I + II)		9,90,000	18,40,000	110	115
(IV) ખર્ચાઓ :					
(i) ચોખ્ખી ખરીદી		6,12,000	11,20,000	68	70
(ii) સ્ટોકમાં ફેરફાર		(45,000)	(1,12,000)	(05)	(07)
(iii) ઘસારો		63,000	1,92,000	7	12
(iv) અન્ય ખર્ચાઓ		72,000	1,60,000	8	10
કુલ ખર્ચાઓ		7,02,000	13,60,000	78	85
(V) આવકવેરા પહેલાંનો નફો		2,88,000	4,80,000	32	30
(VI) બાદ : આવકવેરો 30 %		86,400	1,44,000	9.6	9
(VII) આવકવેરા પછીનો નફો		2,01,600	3,36,000	22.4	21

નોંધ : તમામ ગણતરીઓ સાચી છે કે નહિ તે ચકાસવા માટે કોઈ પણ એક વિગતના આધારે અન્ય વિગતની રકમ શોધવી. દા.ત., 2017માં ચોખ્ખી ખરીદીની ટકાવારી 70 છે અને તેની રકમ ₹ 11,20,000 છે તેના આધારે આવકવેરાની ટકાવારીના આધારે આવકવેરાની રકમ શોધી શકાય, જે નીચે મુજબ છે :

$$= \frac{\text{ચોખ્ખી ખરીદીની રકમ}}{\text{ચોખ્ખી ખરીદીની ટકાવારી}} \times \text{આવકવેરાની ટકાવારી}$$

$$= \frac{11,20,000}{70} \times 9 = ₹ 1,44,000$$

તે જ પ્રમાણે ઘસારાની રકમ પણ શોધી શકાય :

$$= \frac{11,20,000}{70} \times 12 = ₹ 1,92,000$$

ઉદાહરણ 19 : અમરનાથ લિમિટેડનાં તા. 31-3-2016 અને 31-3-2017નાં રોજનાં પાકાં સરવૈયાનાં સમાન માપનાં પત્રકની અધૂરી વિગતો શોધી સમાન માપનું પત્રક પૂર્ણ સ્વરૂપે તૈયાર કરો.

વિગત	નોંધ નંબર	રકમો (₹ માં)		પાકા સરવૈયાના સરવાળા સાથેની ટકાવારી	
		31-3-2016 (₹ માં)	31-3-2017 (₹ માં)	31-3-2016 (ટકાવારીમાં)	31-3-2017 (ટકાવારીમાં)
(I) ઈકિવટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી		14,00,000	?	50	50
(બ) અનામતો અને વધારો		3,50,000	?	12.5	10
(2) બિનચાલુ જવાબદારીઓ					
લાંબા ગાળાનાં દેવાં		7,00,000	?	25	30
(3) ચાલુ જવાબદારીઓ					
(i) વેપારી દેવાં		2,00,000	?	7.14	8
(ii) અન્ય જવાબદારીઓ		1,50,000	?	5.36	2
કુલ		28,00,000	42,00,000	100	100
(II) મિલકતો :					
(1) બિનચાલુ મિલકતો :					
(અ) સ્થિર મિલકતો					
(i) દૃશ્ય મિલકતો		?	20,00,000	45	47.62
(ii) અદૃશ્ય મિલકતો		?	15,70,000	40	37.38
(2) ચાલુ મિલકતો :					
(i) વેપારી લેણાં		?	5,00,000	10	11.90
(ii) રોકડ અને રોકડ સમકક્ષ		?	1,30,000	5	3.10
કુલ		28,00,000	42,00,000	100	100

સમજૂતી અને જવાબ :

પાકા સરવૈયાનાં સમાન માપનાં પત્રકોમાં તમામ મિલકતો અને જવાબદારીઓનો આધાર પાકાં સરવૈયાનો સરવાળો છે. પાકા સરવૈયાના કુલ સરવાળામાં મિલકતો અને જવાબદારીઓનું પ્રમાણ શોધવામાં આવે છે, જેનું સૂત્ર નીચે પ્રમાણે છે :

$$\text{દેવાં/મિલકતની પાકા સરવૈયાનાં} = \frac{\text{જે-તે જવાબદારી/મિલકતની રકમ}}{\text{જે-તે વર્ષના પાકા સરવૈયાનો સરવાળો}} \times 100$$

કુલ સરવાળા સાથે ટકાવારી

અહીં રકમના બદલે પાકા સરવૈયાના સરવાળા સાથેની જવાબદારીઓ અંગેની ટકાવારી આપી છે. જેના આધારે જે-તે જવાબદારીની રકમ શોધવી પડે. જે નીચે પ્રમાણે શોધાય :

જે-તે વર્ષની જવાબદારી/મિલકતની રકમ રૂપિયામાં =

$$\frac{\text{જે-તે વર્ષના પાકા સરવૈયાનો સરવાળો} \times \text{જે-તે જવાબદારી/મિલકતની ટકાવારી}}{100}$$

ક્રમ	વિગત	2017 (ઈક્વિટી-જવાબદારી બાજુ)	ક્રમ	વિગત	2016 (મિલકતો બાજુ)
(1)	શેરમૂડી	$\frac{42,00,000 \times 50}{100}$ = ₹ 21,00,000	(1)	દૃશ્ય મિલકતો	$\frac{28,00,000 \times 45}{100}$ = ₹ 12,60,000
(2)	અનામતો અને વધારો	$\frac{42,00,000 \times 10}{100}$ = ₹ 4,20,000	(2)	અદૃશ્ય મિલકતો	$\frac{28,00,000 \times 40}{100}$ = ₹ 11,20,000
(3)	લાંબા ગાળાનાં દેવાં	$\frac{42,00,000 \times 30}{100}$ = ₹ 12,60,000	(3)	વેપારી લેણાં	$\frac{28,00,000 \times 10}{100}$ = ₹ 2,80,000
(4)	વેપારી દેવાં	$\frac{42,00,000 \times 8}{100}$ = ₹ 3,36,000	(4)	રોકડ અને રોકડ સમકક્ષ	$\frac{28,00,000 \times 5}{100}$ = ₹ 1,40,000
(5)	અન્ય જવાબદારીઓ	$\frac{42,00,000 \times 2}{100}$ = ₹ 84,000			

અમરનાથ લિમિટેડનાં તા. 31-3-2016 અને 31-3-2017ના રોજનાં

પાકાં સરવૈયાંનું સમાન માપનું પત્રક

વિગત	નોંધ નંબર	રકમો (₹ માં)		પાકાં સરવૈયાંના સરવાળા સાથેની ટકાવારી	
		31-3-2016	31-3-2017	31-3-2016	31-3-2017
(I) ઈક્વિટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી		14,00,000	21,00,000	50	50
(બ) અનામતો અને વધારો		3,50,000	4,20,000	12.5	10
(2) બિનચાલુ જવાબદારીઓ					
લાંબા ગાળાનાં દેવાં		7,00,000	12,60,000	25	30
(3) ચાલુ જવાબદારીઓ					
(i) વેપારી દેવાં		2,00,000	3,36,000	7.14	8
(ii) અન્ય જવાબદારીઓ		1,50,000	84,000	5.36	2
કુલ		28,00,000	42,00,000	100	100

વિગત	નોંધ નંબર	રકમો (₹ માં)		પાકા સરવૈયાના સરવાળા સાથે ટકાવારી	
		31-3-2016	31-3-2017	31-3-2016	31-3-2017
(II) મિલકતો :					
(1) બિનચાલુ મિલકતો :					
(અ) સ્થિર મિલકતો					
(i) દૃશ્ય મિલકતો		12,60,000	20,00,000	45	47.62
(ii) અદૃશ્ય મિલકતો		11,20,000	15,70,000	40	37.38
(2) ચાલુ મિલકતો :					
(i) વેપારી લેણાં		2,80,000	5,00,000	10	11.90
(ii) રોકડ અને રોકડ સમકક્ષ		1,40,000	1,30,000	5	3.10
કુલ		28,00,000	42,00,000	100	100

ઉદાહરણ 20 : દાહોદ લિમિટેડનાં તા. 31-3-2016 અને 31-3-2017નાં રોજનાં પાકાં સરવૈયાનાં સમાન માપનાં પત્રકોની ખૂટતી વિગતો શોધો.

વિગત	નોંધ નંબર	રકમો (₹ માં)		પાકા સરવૈયાના સરવાળા સાથે ટકાવારી	
		31-3-2016	31-3-2017	31-3-2016	31-3-2017
(I) ઇક્વિટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી					
(i) ઇક્વિટી શેરમૂડી		?	14,52,000	20	22
(ii) પ્રેફરન્સ શેરમૂડી		?	7,26,000	10	11
(બ) અનામતો અને વધારો					
(i) સામાન્ય અનામત		?	3,63,000	10	5.5
(ii) નફા-નુકસાન ખાતું		?	14,52,000	20	22
(2) બિનચાલુ જવાબદારીઓ					
(i) 15 %ના ડિબેન્ચર		?	7,26,000	10	11
(ii) BOBની લોન		?	7,26,000	10	11
(3) ચાલુ જવાબદારીઓ					
(i) ટૂંકા ગાળાનાં દેવાં		?	3,63,000	8	5.5
(ii) અન્ય ચાલુ જવાબદારીઓ		?	3,63,000	7	5.5
(iii) ટૂંકા ગાળાની જોગવાઈઓ		?	4,29,000	5	6.5
કુલ		50,00,000	66,00,000	100	100

વિગત	નોંધ નંબર	રકમો (₹ માં)		પાકા સરવૈયાના સરવાળા સાથે ટકાવારી	
		31-3-2016	31-3-2017	31-3-2016	31-3-2017
(II) મિલકતો :					
(1) બિનચાલુ મિલકતો :					
(અ) સ્થિર મિલકતો					
(i) દૃશ્ય મિલકતો					
જમીન		15,00,000	19,80,000	30	?
પ્લાન્ટ-યંત્રો		5,00,000	6,60,000	10	?
મકાન		7,50,000	11,88,000	15	?
(બ) બિનચાલુ રોકાણો		10,00,000	7,92,000	20	?
(2) ચાલુ મિલકતો :					
(i) ચાલુ રોકાણો		5,00,000	9,90,000	10	?
(ii) સ્ટોક		5,00,000	6,60,000	10	?
(iii) રોકડ અને રોકડ સમકક્ષ		2,50,000	3,30,000	5	?
કુલ		50,00,000	66,00,000	100	100

સમજૂતી :

આ મિશ્ર સ્વરૂપનું ઉદાહરણ છે. જેમાં,

(1) 2016ના વર્ષ માટે ટકાવારી પરથી રકમો શોધવાની છે. જેના માટે નીચેના સૂત્રનો ઉપયોગ થાય.

$$2016ના વર્ષની ઇક્વિટી-જવાબદારી = \frac{2016ના પાકા સરવૈયાનો સરવાળો \times જે-તે જવાબદારીની ટકાવારી બાજુની રકમો રૂપિયામાં}{100}$$

(2) 2017ના વર્ષ માટે મિલકતોની રકમો પરથી ટકાવારી શોધવાની છે. જેના માટે નીચેના સૂત્રનો ઉપયોગ થાય.

$$મિલકતની પાકા સરવૈયાના કુલ સરવાળા સાથે ટકાવારી = \frac{જે-તે મિલકતની રકમ}{પાકા સરવૈયાનો સરવાળો} \times 100$$

જરૂરી ગણતરીઓ :

ક્રમ	વિગત	2016 (ઇક્વિટી જવાબદારી બાજુ) (₹માં)	ક્રમ	વિગત	2017 (મિલકતો બાજુ) (ટકાવારીમાં)
(1)	ઇક્વિટી શેરમૂડી	$\frac{50,00,000 \times 20}{100}$ = ₹ 10,00,000	(1)	જમીન	$\frac{19,80,000}{66,00,000} \times 100$ = 30 %
(2)	પ્રેફરન્સ શેરમૂડી	$\frac{50,00,000 \times 10}{100}$ = ₹ 5,00,000	(2)	પ્લાન્ટ-યંત્રો	$\frac{6,60,000}{66,00,000} \times 100$ = 10 %
(3)	સામાન્ય અનામત	$\frac{50,00,000 \times 10}{100}$ = ₹ 5,00,000	(3)	મકાન	$\frac{11,88,000}{66,00,000} \times 100$ = 18 %

ક્રમ	વિગત	2016 (ઈકિવટી જવાબદારી બાજુ) (રૂમાં)	ક્રમ	વિગત	2017 (મિલકતો બાજુ) (ટકાવારીમાં)
(4)	નફા-નુકસાન ખાતું	$\frac{50,00,000 \times 20}{100}$ = ₹ 10,00,000	(4)	બિનચાલુ રોકાણો	$\frac{7,92,000}{66,00,000} \times 100$ = 12 %
(5)	15 %ના ડિબેન્ચર	$\frac{50,00,000 \times 10}{100}$ = ₹ 5,00,000	(5)	ચાલુ રોકાણો	$\frac{9,90,000}{66,00,000} \times 100$ = 15 %
(6)	BOBની લોન	$\frac{50,00,000 \times 10}{100}$ = ₹ 5,00,000	(6)	સ્ટોક	$\frac{6,60,000}{66,00,000} \times 100$ = 10 %
(7)	ટૂંકા ગાળાનાં દેવાં	$\frac{50,00,000 \times 8}{100}$ = ₹ 4,00,000	(7)	રોકડ અને રોકડ સમકક્ષ	$\frac{3,30,000}{66,00,000} \times 100$ = 5 %
(8)	અન્ય ચાલુ જવાબદારીઓ	$\frac{50,00,000 \times 7}{100}$ = ₹ 3,50,000			
(9)	ટૂંકા ગાળાની જોગવાઈઓ	$\frac{50,00,000 \times 5}{100}$ = ₹ 2,50,000			

સ્વાધ્યાય

1. દરેક પ્રશ્ન માટે યોગ્ય વિકલ્પ પસંદ કરો :

- નીચેનામાંથી કયું વિશ્લેષણ પક્ષકારો આધારિત વર્ગીકરણ દર્શાવે છે ?
 (અ) બાહ્ય વિશ્લેષણ (બ) આંતરિક વિશ્લેષણ
 (ક) ટૂંકા ગાળાનું વિશ્લેષણ (ડ) ઊંઘું વિશ્લેષણ
- સામાન્ય રીતે નાણાકીય પત્રકોનાં વિશ્લેષણમાં કેટલી બાબતોનું વિશ્લેષણ કરવામાં આવે છે ?
 (અ) 1 (બ) 2
 (ક) 3 (ડ) 4
- મિલકતોના ઉપયોગ અંગેની માહિતીનું વિશ્લેષણ આપે છે.
 (અ) નફાકારકતા (બ) તરલતા
 (ક) સધ્ધરતા (ડ) કાર્યક્ષમતા
- નાણાકીય પત્રકોનું વિશ્લેષણ
 (અ) ફક્ત પરિણામો રજૂ કરે છે (બ) ઐતિહાસિક માહિતી પૂરી પાડે છે
 (ક) અર્થઘટન કરે છે (ડ) ઉપરમાંથી એકેય નહિ
- એક કંપનીના ચાલુ વર્ષના ખર્ચાઓ ₹ 6,00,000 છે અને તેમાં પાછલા વર્ષની સરખામણીમાં 20 % વધારો થયો હોય તો પાછલા વર્ષના ખર્ચા કેટલા હશે ?
 (અ) ₹ 1,20,000 (બ) ₹ 5,00,000
 (ક) ₹ 7,20,000 (ડ) ઉપરના એકેય નહિ

2. નીચેના પ્રશ્નોના એક વાક્યમાં જવાબ આપો :

- (1) નાણાકીય વિશ્લેષણ એટલે શું ?
- (2) પક્ષકારોના આધારે નાણાકીય વિશ્લેષણના પ્રકારો જણાવો.
- (3) સમયના આધારે નાણાકીય વિશ્લેષણના પ્રકારો જણાવો.
- (4) આડું વિશ્લેષણ એટલે શું ?
- (5) ઊભું વિશ્લેષણ એટલે શું ?

3. ટૂંકમાં જવાબ આપો :

- (1) નાણાકીય વિશ્લેષણના જુદા જુદા પ્રકારો જણાવો.
- (2) નાણાકીય વિશ્લેષણના કોઈ પણ ત્રણ હેતુઓ ચર્ચો.
- (3) નાણાકીય વિશ્લેષણના કોઈ પણ ત્રણ ઉપયોગો ચર્ચો.
- (4) નાણાકીય વિશ્લેષણની કોઈ પણ ત્રણ મર્યાદાઓ ચર્ચો.
- (5) નાણાકીય વિશ્લેષણના ઉપયોગકર્તાઓ જણાવો.
- (6) તુલનાત્મક નાણાકીય પત્રકોનું મહત્વ સમજાવો.
- (7) નાણાકીય વિશ્લેષણના તબક્કાઓ ટૂંકમાં ચર્ચો.
- (8) તુલનાત્મક પત્રકો સમજાવો.
- (9) સમાન માપનાં પત્રકો સમજાવો.

4. સમાન કંપની લિમિટેડનાં તા. 31-3-2016 અને તા. 31-3-2017નાં રોજ પૂરાં થતાં વર્ષનાં સંક્ષિપ્ત નફા-નુકસાનના પત્રક નીચે પ્રમાણે આપવામાં આવ્યાં છે. તેના આધારે તુલનાત્મક નફા-નુકસાનનું પત્રક બનાવો.

વિગતો	નોંધ નંબર	31-3-2017 (₹ માં)	31-3-2016 (₹ માં)
વેચાણની ઊપજો		33,00,000	22,00,000
અન્ય આવકો		2,25,000	1,50,000
ખર્ચાઓ		23,76,000	15,40,000
આવકવેરાનો દર 30 %			

5. સૃષ્ટિ કંપની લિમિટેડનાં તા. 31-3-2016 અને તા. 31-3-2017નાં રોજ પૂરાં થતાં વર્ષનાં નફા-નુકસાનનાં પત્રકો ટૂંકમાં નીચે પ્રમાણે આપવામાં આવ્યાં છે. તેનાં આધારે તુલનાત્મક નફા-નુકસાનનું પત્રક બનાવો.

વિગતો	નોંધ નંબર	31-3-2017 (₹ માં)	31-3-2016 (₹ માં)
વેચાણની ઊપજો		25,35,000	19,50,000
અન્ય આવકો		2,85,000	1,90,000
વપરાયેલ માલની પડતર		11,40,000	9,50,000
નાણાકીય ખર્ચાઓ		90,000	1,50,000
ઘસારો		60,000	60,000
અન્ય ખર્ચાઓ		4,25,000	3,40,000
આવકવેરાનો દર 30 % હતો.			

6. શંકર કંપની લિમિટેડના તા. 31-3-2016 અને તા. 31-3-2017ના રોજ પૂરા થતાં વર્ષનાં નફા-નુકસાનનાં પત્રકો નીચે પ્રમાણે આપવામાં આવ્યાં છે. તેના આધારે તુલનાત્મક નફા-નુકસાનનું પત્રક બનાવો.

વિગતો	નોંધ નંબર	31-3-2017 (₹ માં)	31-3-2016 (₹ માં)
વેચાણની ઊપજો		60,75,000	45,00,000
અન્ય આવકો		7,00,000	10,00,000
ખર્ચાઓ :			
વપરાયેલ માલની પડતર		36,00,000	30,00,000
પુનઃવેચાણ માટેની ચોખ્ખી ખરીદી		2,70,000	2,00,000
સ્ટોકના ફેરફારો		90,000	70,000
કર્મચારી લાભનાં ખર્ચાઓ		5,60,000	4,00,000
નાણાકીય ખર્ચાઓ		1,35,000	90,000
ઘસારો અને માંડી વાળેલ રકમો		1,05,000	70,000
આવકવેરાનો દર 30 % હતો.			

7. મીના કંપની લિમિટેડનાં તા. 31-3-2016 અને 31-3-2017નાં રોજ પૂરા થતાં વર્ષનાં નીચે આપેલાં નફા-નુકસાનનાં પત્રકો પરથી તુલનાત્મક નફા-નુકસાનનું પત્રક બનાવો.

વિગતો	નોંધ નંબર	31-3-2017 (₹ માં)	31-3-2016 (₹ માં)
વેચાણની ઊપજ		45,00,000	52,00,000
અન્ય આવકો		2,00,000	10,00,000
ચોખ્ખી ખરીદી		32,00,000	38,00,000
અન્ય ખર્ચાઓ (વેચાણની ટકાવારી)		22 %	18 %
સ્ટોકના ફેરફારો		(2,00,000)	(1,00,000)
આવકવેરાનો દર 30 %			

8. કલ્પના કંપની લિમિટેડનાં નીચે આપવામાં આવેલાં તુલનાત્મક પત્રકની ખૂટતી વિગતો શોધો.

વિગત	નોંધ નંબર	31-3-2016 (₹ માં)	31-3-2017 (₹ માં)	વધારો/ઘટાડો (₹ માં)	વધારો/ઘટાડો (% માં)
1	2	3	4	5(4 - 3)	6 ($\frac{5}{3} \times 100$)
(I) વેચાણની ઊપજ		?	15,00,000	5,00,000	50
(II) ખર્ચાઓ :					
(i) ખરીદી		?	7,20,000	1,20,000	20
(ii) સ્ટોકના ફેરફારો		?	1,50,000	—	—
(iii) ઘસારો		?	1,00,000	50,000	100
કુલ ખર્ચાઓ		?	9,70,000	1,70,000	21.25
(III) આવકવેરા પહેલાંનો નફો		?	5,30,000	3,30,000	165
(IV) બાદ : આવકવેરા (30 %)		?	1,59,000	99,000	165
(V) આવકવેરા પછીનો નફો		?	3,71,000	2,31,000	165

9. સ્મોલ કંપની લિમિટેડનાં તા. 31-3-2016 અને 31-3-2017નાં રોજનાં પાકાં સરવૈયાં નીચે પ્રમાણે છે. તેના આધારે તુલનાત્મક પાકાં સરવૈયાં તૈયાર કરો.

વિગતો	નોંધ નંબર	31-3-2017 (₹ માં)	31-3-2016 (₹ માં)
(I) ઇક્વિટી અને જવાબદારીઓ			
(1) શેરહોલ્ડર્સનાં ભંડોળો :			
(અ) શેરમૂડી			
(i) ઇક્વિટી શેરમૂડી		22,00,000	17,00,000
(ii) પ્રેફરન્સ શેરમૂડી		10,00,000	12,00,000
(બ) અનામતો અને વધારો			
(i) સામાન્ય અનામત		2,40,000	2,00,000
(ii) નફા-નુકસાન ખાતું		2,10,000	1,80,000
(2) બિનચાલુ જવાબદારીઓ			
10 %ના ડિબેન્ચર		6,00,000	8,00,000
(3) ચાલુ જવાબદારીઓ			
(i) ટૂંકા ગાળાનાં દેવાં		90,000	45,000
(ii) વેપારી દેવાં		90,000	1,35,000
(iii) અન્ય ચાલુ જવાબદારીઓ		70,000	70,000
કુલ		45,00,000	43,30,000
(II) મિલકતો :			
(1) બિનચાલુ મિલકતો :			
(અ) સ્થિર મિલકતો			
(i) દૃશ્ય મિલકતો : યંત્રો		16,00,000	15,00,000
ફર્નિચર		6,00,000	5,00,000
(ii) અદૃશ્ય મિલકતો : પાઘડી		80,000	1,00,000
પેટન્ટ		7,50,000	7,30,000
(બ) બિનચાલુ રોકાણો		9,00,000	8,00,000
(2) ચાલુ મિલકતો :			
(i) સ્ટોક		1,80,000	1,60,000
(ii) વેપારી લેણાં		1,80,000	2,00,000
(iii) ચાલુ રોકાણો		1,40,000	2,70,000
(iv) રોકડ અને રોકડ સમકક્ષ		70,000	70,000
કુલ		45,00,000	43,30,000

10. શિવાની કંપની લિમિટેડનાં તા. 31-3-2016 અને 31-3-2017નાં પાકાં સરવૈયાનાં તુલનાત્મક પત્રકો આપવામાં આવ્યાં છે, તેની ખૂટતી વિગતો શોધો.

વિગત 1	નોંધ નંબર 2	31-3-2016 (₹ માં) 3	31-3-2017 (₹ માં) 4	વધારો/ઘટાડો (₹ માં) 5(4 - 3)	વધારો/ઘટાડો (% માં) 6 $\left(\frac{5}{3} \times 100\right)$
(I) ઇક્વિટી અને જવાબદારીઓ					
(1) શેરહોલ્ડર્સનાં ભંડોળો :					
(અ) શેરમૂડી					
ઇક્વિટી શેરમૂડી		24,00,000	?	?	25.00
(બ) અનામતો અને વધારો		12,00,000	?	?	25.00
(2) બિનચાલુ જવાબદારીઓ					
(i) 10 %ના ડિબેન્યર		10,00,000	?	?	20.00
(ii) 11 %ની બેન્ક લોન		12,00,000	?	?	25.00
(3) ચાલુ જવાબદારીઓ		2,00,000	?	?	5.00
કુલ		60,00,000	?	?	23.50
(II) મિલકતો :					
(1) બિનચાલુ મિલકતો :					
(i) દૃશ્ય મિલકતો		?	32,10,000	2,10,000	?
(ii) અદૃશ્ય મિલકતો		?	22,00,000	2,00,000	?
(2) ચાલુ મિલકતો		?	20,00,000	10,00,000	?
કુલ		?	74,10,000	14,10,000	?

11. નીચે આપેલાં બે વર્ષનાં નફા-નુકસાનનાં પત્રકો પરથી નફા-નુકસાનનાં સમાન માપનાં પત્રકમાં તૈયાર કરો.

વિગતો	નોંધ નંબર	31-3-2017 (₹ માં)	31-3-2016 (₹ માં)
(I) વેચાણની ઊપજો		48,00,000	40,00,000
(II) અન્ય ઊપજો (આવકો)		4,80,000	2,40,000
(III) કુલ આવકો		52,80,000	42,40,000
(IV) ખર્ચાઓ :			
(i) વપરાયેલ માલની પડતર		26,40,000	20,80,000
(ii) ચોખ્ખી ખરીદી		2,40,000	1,60,000
(iii) સ્ટોકમાં ફેરફારો		(2,40,000)	1,20,000
(iv) કર્મચારી લાભનાં ખર્ચાઓ		7,20,000	6,00,000
(v) નાણાકીય ખર્ચાઓ		4,80,000	4,80,000
(vi) ઘસારો		5,76,000	4,00,000
કુલ ખર્ચાઓ		44,16,000	38,40,000
(V) આવકવેરા પહેલાંનો નફો		8,64,000	4,00,000
(VI) બાદ : આવકવેરો 30 %		2,59,200	1,20,000
(VII) આવકવેરા પછીનો નફો		6,04,800	2,80,000

12. નીચે આપેલાં બે વર્ષનાં સમાન માપનાં નફા-નુકસાનનાં પત્રકોની ખૂટતી વિગતો શોધો.

વિગત	નોંધ નંબર	રકમો (₹ માં)		વેચાણ સાથેની ટકાવારી	
		31-3-2017 (₹ માં)	31-3-2016 (₹ માં)	31-3-2017 (ટકાવારીમાં)	31-3-2016 (ટકાવારીમાં)
(I) વેચાણની ઊપજ		45,00,000	60,00,000	100	100
(II) ખર્ચાઓ :					
(i) માલની પડતર		?	?	68	70
(ii) નાણાકીય ખર્ચાઓ		?	?	10	12
(iii) ઘસારો		?	?	2	3
કુલ ખર્ચાઓ		36,00,000	51,00,000	80	85
(III) આવકવેરા પહેલાંનો નફો		9,00,000	9,00,000	20	15
(IV) બાદ : આવકવેરો 30 %		?	?	?	?
(V) આવકવેરા પછીનો નફો		?	?	?	?

13. સૌરાષ્ટ્ર કંપની લિમિટેડનાં બે વર્ષનાં પાકાં સરવૈયાં નીચે પ્રમાણે આપવામાં આવ્યાં છે. સમાન માપનું પત્રક તૈયાર કરો.

વિગતો	નોંધ નંબર	31-3-2017 (₹ માં)	31-3-2016 (₹ માં)
(I) ઇક્વિટી અને જવાબદારીઓ			
(1) શેરહોલ્ડર્સનાં ભંડોળો :			
(અ) શેરમૂડી			
(i) ઇક્વિટી શેરમૂડી		25,00,000	25,00,000
(ii) પ્રેફરન્સ શેરમૂડી		15,00,000	—
(બ) અનામતો અને વધારો			
(i) સામાન્ય અનામત		8,00,000	6,00,000
(ii) નફા-નુકસાન ખાતું		4,50,000	6,00,000
(2) બિનચાલુ જવાબદારીઓ			
9 % બેન્ક લોન		15,00,000	15,00,000
(3) ચાલુ જવાબદારીઓ			
(i) ટૂંકા ગાળાનાં દેવાં		6,00,000	2,00,000
(ii) અન્ય ચાલુ જવાબદારીઓ		1,50,000	6,00,000
કુલ		75,00,000	60,00,000

વિગત	નોંધ નંબર	રકમો (₹ માં)		પાકા સરવૈયાના સરવાળા સાથે ટકાવારી	
		31-3-2016	31-3-2017	31-3-2016	31-3-2017
(II) મિલકતો :					
(1) બિનચાલુ મિલકતો :					
(અ) સ્થિર મિલકતો					
(i) દૃશ્ય મિલકતો		10,20,000	?	?	35
(ii) અદૃશ્ય મિલકતો		6,80,000	?	?	30
(બ) બિનચાલુ રોકાણો		8,50,000	?	?	22
(2) ચાલુ મિલકતો					
(i) વેપારી લેણાં		3,40,000	?	?	3
(ii) સ્ટોક		2,38,000	?	?	8
(iii) રોકડ અને રોકડ સમકક્ષ		2,72,000	?	?	2
કુલ		34,00,000	50,00,000	100	100



હિસાબી ગુણોત્તરો અને વિશ્લેષણ (Accounting Ratios and Analysis)

- | | |
|---------------------------------|-----------------------------|
| 1. પ્રસ્તાવના | 7. નફાકારકતાના ગુણોત્તરો |
| 2. ગુણોત્તરોની વિશેષતા | 8. તરલતાના ગુણોત્તરો |
| 3. ગુણોત્તર વિશ્લેષણના હેતુઓ | 9. સધ્ધરતાના ગુણોત્તરો |
| 4. ગુણોત્તર વિશ્લેષણની મર્યાદાઓ | 10. કાર્યક્ષમતાના ગુણોત્તરો |
| 5. ગુણોત્તરોની રજૂઆત | — સ્વાધ્યાય |
| 6. ગુણોત્તરોનું વર્ગીકરણ | |

1. પ્રસ્તાવના (Introduction)

ધંધાકીય એકમનાં નાણાકીય પત્રકોનું વિશ્લેષણ નાણાકીય પત્રકોમાં દર્શાવેલ માહિતીને સમજવામાં સરળતા ઊભી કરે છે. આ સરળતાના કારણે વિવિધ પક્ષકારોને રોકાણ અંગેના પોતાના નિર્ણયો લેવામાં ખૂબ જ અનુકૂળતા રહે છે. આ અનુસંધાને આ અગાઉના પ્રકરણમાં તુલનાત્મક પત્રકો અને સમાન માપનાં પત્રકો અંગે જાણકારી પ્રાપ્ત કરી. નાણાકીય પત્રકોના વિશ્લેષણમાં અન્ય એક સાધન-ગુણોત્તર વિશ્લેષણનો પણ સમાવેશ થાય છે. ગુણોત્તર વિશ્લેષણ, એ નાણાકીય પત્રકોના વિશ્લેષણનું પ્રણાલિકાગત અને વધુ ઉપયોગમાં લેવાતું સાધન છે.

વ્યાખ્યા અને સમજૂતી :

I. M. Pandey જણાવે છે કે “બે હિસાબી આંકડાઓ વચ્ચેનો સંબંધ જે ગાણિતિક રીતે દર્શાવેલ હોય તેને ગુણોત્તર (નાણાકીય ગુણોત્તર) તરીકે ઓળખવામાં આવે છે.” ગુણોત્તર એ નાણાકીય માહિતીને સંક્ષિપ્ત સ્વરૂપે રજૂ કરે છે અને ધંધાકીય એકમની કામગીરીના ગુણાત્મક નિર્ણયો લેવામાં મદદરૂપ થાય છે.

નાણાકીય પત્રકો હિસાબી આંકડાઓ દર્શાવે છે. નાણાકીય પત્રકોનાં વિવિધ અંગો જેવાં કે કાચો નફો, ચોખ્ખો નફો, વેચાણ, ઇક્વિટી શેરમૂડી, ઇક્વિટી શેરહોલ્ડર્સનાં ભંડોળો, ચાલુ દેવાં, ચાલુ મિલકતો વગેરેનો સમાવેશ થાય છે. બે સુસંગત અંગો વચ્ચે નિર્ધારિત સંબંધના આધારે હિસાબી વિશ્લેષણ કરવામાં આવે છે. અગાઉ ચર્ચા કર્યા પ્રમાણે કાચો નફો અને વેચાણ બે સુસંગત અંગો છે. હિસાબી દૃષ્ટિએ બંને વચ્ચે સંબંધ છે. ધારો કે વેચાણ ₹ 3,00,000 છે અને કાચો નફો ₹ 90,000 છે.

અહીં ₹ 90,000 એ આંકડાકીય માહિતી જ રજૂ કરે છે. આ રકમ કોઈ વિશ્લેષણ આધારિત અર્થઘટન સમજાવતી નથી. આ જ માહિતીને ગુણોત્તર સ્વરૂપે રજૂ કરવામાં આવે તો કાચા નફાનો ગુણોત્તર (%) = $\frac{\text{કાચો નફો}}{\text{વેચાણ}} \times 100$

$$\begin{aligned} \text{તેથી કાચા નફાનો ગુણોત્તર} &= \frac{90,000}{3,00,000} \times 100 \\ &= 30 \% \end{aligned}$$

આ વિશ્લેષણ દર્શાવે છે કે દરેક ₹ 100ના વેચાણમાં કાચો નફો ₹ 30નો છે. આમ, ગુણોત્તરના કારણે હિસાબી આંકડાઓને ઉપયોગસભર સ્વરૂપે રજૂ કરી શકાય છે. આ અંગે વિગતવાર ચર્ચા હવે પછી કરવામાં આવેલ છે.

2. ગુણોત્તરોની વિશેષતા (Peculiarity of Ratio) :

નાણાકીય પત્રકોના ઉપયોગી અર્થઘટન માટે ગુણોત્તર વિશ્લેષણમાં તુલના(સરખામણી)નો સમાવેશ કરવામાં આવે છે. વ્યક્તિગત ગુણોત્તર કોઈ પણ પ્રકારની અનુકૂળ કે પ્રતિકૂળ પરિસ્થિતિ અંગે નિર્દેશ કરતો નથી. તેની સરખામણી કોઈ ધોરણ સાથે કરવી જોઈએ. દા.ત., ઉપરના ઉદાહરણમાં કાચા નફાનો ગુણોત્તર 30 % છે જે સારી કે ખરાબ પરિસ્થિતિ અંગે નિર્દેશ કરતો નથી. તે ફક્ત પરિણામ જ રજૂ કરે છે. તેથી જ્યારે ગુણોત્તરોની કોઈ ધોરણ સાથે સરખામણી કરવામાં આવે ત્યારે જ તેની ઉપયોગીતા સાબિત થાય છે. આ ધોરણો નીચે પ્રમાણે હોઈ શકે. તેમની સાથે સરખામણી કરવાથી સારા-ખરાબ પરિણામની જાણકારી મેળવી શકાય.

- (i) ભૂતકાળનાં નાણાકીય પત્રકોના આધારે ગણાયેલા ગુણોત્તરો સાથે સરખામણી
- (ii) પેઢી દ્વારા વિકસાવેલા ગુણોત્તરો સાથે સરખામણી
- (iii) ઉદ્યોગના ગુણોત્તરો સાથે સરખામણી
- (iv) હરીફોના ગુણોત્તરો સાથે સરખામણી

કાચા નફાનો ગુણોત્તર એ આવકનો ગુણોત્તર છે. ધારો કે ગયા વર્ષે આ ગુણોત્તર 25 % હોય અને ચાલુ વર્ષે 30 % હોય તો ચાલુ વર્ષે ધંધાની કાચા નફાની સ્થિતિમાં વૃદ્ધિ થઈ છે તેમ કહેવાય. ગયા વર્ષનો ગુણોત્તર 40 % હોય તો ચાલુ વર્ષે કાચા નફાની પરિસ્થિતિ પ્રતિકૂળ થઈ છે એમ કહેવાય.

3. ગુણોત્તર વિશ્લેષણના હેતુઓ (Objectives of Ratio Analysis) :

ગુણોત્તર વિશ્લેષણનાં હેતુઓ જ તેનું મહત્ત્વ સમજાવે છે. ગુણોત્તર વિશ્લેષણના કારણે નાણાકીય પત્રકોની વિગતો વધુ સરળ, સંક્ષિપ્ત સ્વરૂપે અને વૈજ્ઞાનિક રીતે સમજી શકાય છે. નાણાકીય પત્રકોમાં હિત ધરાવતા વિવિધ પક્ષકારોની જરૂરિયાતમાં ગુણોત્તર વિશ્લેષણ નિર્ણય લેવામાં મદદ કરે છે. તેના હેતુઓ અથવા મહત્ત્વ નીચે પ્રમાણે છે :

(1) નાણાકીય પત્રકોના વિશ્લેષણ માટે : નાણાકીય પત્રકોમાં દર્શાવેલ વિગતો અંગેની હિસાબી આંકડાકીય માહિતી મળે છે. આ આંકડાઓ કોઈ પણ પ્રકારનું વિશ્લેષણ રજૂ કરતા નથી. ગુણોત્તર વિશ્લેષણ એ નાણાકીય પત્રકોના ઉપયોગકર્તા માટે નિર્દેશક તરીકે કામ કરે છે. વિવિધ પક્ષકારો દ્વારા નફા-નુકસાનનું પત્રક અને પાકા સરવૈયાનું વિશ્લેષણ કરવામાં આવે છે. આ વિશ્લેષણ અર્થસભર અને ઉપયોગી બને તે માટે ગુણોત્તર વિશ્લેષણનો ઉપયોગ કરવામાં આવે છે.

(2) હિસાબી માહિતીની સરળ રજૂઆત માટે : ગુણોત્તર વિશ્લેષણ હિસાબી આંકડાઓને વધુ સરળ, સંક્ષિપ્ત સ્વરૂપે અને વૈજ્ઞાનિક રીતે રજૂ કરે છે. નાણાકીય પત્રકોનાં અંગો એકબીજા સાથે વિશિષ્ટ સંબંધ ધરાવે છે અને ગુણોત્તર વિશ્લેષણ એ સંબંધ અંગેનો અર્થ સ્પષ્ટ કરે છે. દા.ત., દેવાં ઇક્વિટી ગુણોત્તર. આ ગુણોત્તર દેવાં સામે ઇક્વિટીનું પ્રમાણ દર્શાવે છે. ઘણાં અંગો અન્ય અંગ પર આધારિત હોય છે. દા.ત., ચોખ્ખા નફાનો ગુણોત્તર અહીં ચોખ્ખા નફાનું સર્જન અથવા આધારનું અંગ વેચાણ છે. આ ગુણોત્તર વેચાણમાં ચોખ્ખા નફાનું પ્રમાણ કેટલું છે તે દર્શાવે છે.

ગુણોત્તર વિશ્લેષણ બે સંબંધિત અંગોના સંબંધ તેમજ તેના પરિણામ અંગેની માહિતી સરળતાથી ઉપયોગકર્તાઓ સમજી શકે, તે રીતે રજૂ કરે છે.

(3) એકમની નફાકારકતાની સ્થિતિ જાણવા માટે : ધંધાકીય એકમનો મુખ્ય ઉદ્દેશ નફો કમાવાનો છે. હિસાબી પદ્ધતિમાં ગુણોત્તર વિશ્લેષણની મદદથી વિવિધ રીતે નફાકારકતાની માપણી કરી શકાય છે. જેમાં કાચા નફાનો ગુણોત્તર, ચોખ્ખા નફાનો ગુણોત્તર, રોકાયેલ મૂડી પર વળતરનો દર, ઇક્વિટી શેરમૂડી પર વળતરનો દર વગેરેનો સમાવેશ કરવામાં આવે છે.

(4) એકમની તરલતાની સ્થિતિ જાણવા માટે : ધંધાકીય એકમની પોતાનાં ટૂંકા ગાળાનાં દેવાંઓ ચૂકવવાની ક્ષમતાના માપન માટે તરલતા અંગેની સ્થિતિ ગુણોત્તર વિશ્લેષણ સમજાવે છે. તરલતાના આધારે ધંધાકીય એકમની ટૂંકા ગાળાની સધ્ધરતા જાણી શકાય છે. જેમાં ચાલુ ગુણોત્તર, પ્રવાહી ગુણોત્તર વગેરેનો સમાવેશ કરવામાં આવે છે.

(5) એકમની લાંબા ગાળાની સધ્ધરતા જાણવા માટે : ધંધાકીય એકમની લાંબા ગાળાની સધ્ધરતાનું માપ કુલ મિલકતો બાદ કુલ દેવાં. આ બે અંગોનો વધુ હકારાત્મક તફાવત વધુ સધ્ધરતા. આ ધંધાકીય એકમને ધિરાણ મેળવવાનું આદર્શ માપ

છે. ધંધાકીય એકમને ધિરાણ કરનારાઓ સધ્ધરતાને કેન્દ્રસ્થાને રાખે છે. આ અંગેની વિશ્લેષણાત્મક રજૂઆત ગુણોત્તર વિશ્લેષણ દ્વારા પ્રાપ્ત થાય છે. જેમાં દેવાં-ઈક્વિટી ગુણોત્તર, કુલ મિલકતો-દેવાંનો ગુણોત્તર વગેરેનો સમાવેશ થાય છે.

(6) એકમની કામગીરીની કાર્યક્ષમતાની સ્થિતિ જાણવા માટે : ધંધાકીય એકમ દ્વારા વિવિધ મિલકતો ધારણ કરવામાં આવેલ હોય છે. આ મિલકતોના કાર્યક્ષમ અને અસરકારક ઉપયોગના માપન માટે ગુણોત્તર વિશ્લેષણ મદદરૂપ થાય છે. આ અંગે ચલનદર ગુણોત્તરોનો ઉપયોગ કરવામાં આવે છે. દા.ત., સ્ટોક ચલનદર.

(7) આધારણ કરવા માટે : ગુણોત્તર વિશ્લેષણ દ્વારા જે-તે બાબતનાં વલણ અંગેની જાણકારી મેળવી શકાય છે. દા.ત., છેલ્લાં પાંચ વર્ષના કાચા નફાનો દર 20 %, 23 %, 24 %, 26 % અને 29 % છે. અહીં છેલ્લાં પાંચ વર્ષથી કાચા નફાની ટકાવારીમાં વૃદ્ધિ જોવા મળે છે. આ કંપનીના અનુકૂળ વલણ અંગે નિર્દેશ કરે છે. આ વલણની માહિતી કંપનીને ધંધાના આયોજન અથવા આધારણ માટે મદદરૂપ થાય છે.

(8) નબળા પાસાની જાણકારી માટે : ધંધાકીય એકમનું કુલ પરિણામ સંતોષકારક હોય, પરંતુ કંપનીની નફાકારકતા, સધ્ધરતા, તરલતા અને કાર્યક્ષમતાનું કોઈનું વ્યક્તિગત પરિણામ સંતોષકારક ન પણ હોય એવું પણ બને. કોઈ એક પાસુ ખૂબ જ સારું હોય અને અન્ય પાસુ નબળું હોય તો સરેરાશ પરિણામ સંતોષકારક મળે, પરંતુ ગુણોત્તર વિશ્લેષણનાં ઉપર દર્શાવેલ પાસાઓનું વ્યક્તિગત રીતે મૂલ્યાંકન કરવામાં આવે છે તેથી નબળા પાસા અંગે માહિતી મળે છે અને તે અંગે જરૂરી પગલાં લઈ શકાય છે.

(9) આંતરપેઢી અને આંતરવિભાગોની સરખામણી માટે : ધંધાકીય એકમોની કામગીરીની પોતાના ધંધાનાં અન્ય એકમો સાથે સરખામણી કરવી તેને આંતરપેઢી સરખામણી કહેવામાં આવે છે. અન્ય પેઢીની સરખામણીમાં પેઢી ક્યાં અને કેટલી મજબૂત કે નબળી છે તે અંગેની જાણકારી માટે ગુણોત્તર વિશ્લેષણ મદદરૂપ થાય છે. તેવી જ રીતે એક જ ધંધાકીય એકમના વિવિધ વિભાગોની કામગીરીની સરખામણી કરવાની હોય તેને આંતરવિભાગોની સરખામણી કહેવામાં આવે છે. એક જ ધંધાકીય એકમમાં કયો વિભાગ ક્યાં અને કેટલો મજબૂત કે નબળો છે તે અંગે પણ ગુણોત્તર વિશ્લેષણ માહિતી પૂરી પાડે છે.

વિવિધ હેતુઓ માટે ગુણોત્તર વિશ્લેષણનો ઉપયોગ કરવામાં આવે છે. આ ઉપયોગ જ ગુણોત્તર વિશ્લેષણનું મહત્ત્વ પણ સમજાવે છે.

4. ગુણોત્તર વિશ્લેષણની મર્યાદાઓ (Limitations of Ratio Analysis)

ગુણોત્તર વિશ્લેષણ ધંધાકીય એકમનાં વિવિધ પાસાંઓનું મૂલ્યાંકન કરવા માટેનું પ્રણાલિકાગત ઉપયોગી સાધન છે. આ સાધન દ્વારા ધંધાકીય એકમની શક્તિઓ (Strengths) અને નબળાઈઓ (Weaknesses) માપવામાં આવે છે. આ સાધનની પણ મર્યાદાઓ છે જેની ચર્ચા નીચે પ્રમાણે કરવામાં આવી છે :

(1) નાણાકીય પત્રકોનાં પરિણામો પર આધાર : ગુણોત્તર વિશ્લેષણમાં નાણાકીય પત્રકોની માહિતીના આધારે વિવિધ પાસાંઓનું મૂલ્યાંકન કરવામાં આવે છે. આ વિશ્લેષણના ઉપયોગની સફળતા નાણાકીય પત્રકોમાં દર્શાવેલ માહિતી પર આધારિત છે. જો નાણાકીય પત્રકો સાચી અને વ્યાજબી માહિતી રજૂ ન કરે તો વિશ્લેષણ પણ ખોટું ચિત્ર બતાવશે.

(2) પ્રમાણિત ગુણોત્તરોની ગેરહાજરી : કોઈ પણ ગુણોત્તર વ્યક્તિગત રીતે કોઈ પણ વિશ્લેષણ કે અર્થઘટન દર્શાવતું નથી. ગુણોત્તરનો ઉપયોગ ત્યારે જ પ્રસ્થાપિત થાય જ્યારે જે-તે ગુણોત્તરની તેના પ્રમાણિત ગુણોત્તર સાથે સરખામણી કરવામાં આવે. તેથી જો પ્રમાણિત ગુણોત્તરો નક્કી કરવામાં ન આવેલ હોય તો ગણેલા ગુણોત્તરો બિનઉપયોગી સાબિત થાય છે. તેથી પ્રમાણિત ગુણોત્તરોની ગેરહાજરી એ ગુણોત્તર વિશ્લેષણની બિનઉપયોગિતા દર્શાવે છે.

(3) ભાવ ફેરફારોની અસર : ગુણોત્તર વિશ્લેષણનો આધાર નાણાકીય પત્રકો છે. નાણાકીય પત્રકો ઐતિહાસિક માહિતીના આધારે તૈયાર થાય છે. ઐતિહાસિક માહિતીમાં કુગાવાની અસરને ધ્યાનમાં લેવામાં આવતી નથી. તેથી ગુણોત્તર વિશ્લેષણમાં પણ ભાવ-ફેરફારની અસર ધ્યાનમાં લેવામાં આવતી નથી, આ પણ એક મર્યાદા છે.

(4) ગુણાત્મક પરિભળોની અવગણના : ગુણોત્તર વિશ્લેષણ એ જથ્થાત્મક વિશ્લેષણની પદ્ધતિ છે. ગુણોત્તર વિશ્લેષણનો આધાર જ આંકડાકીય માહિતી છે, પરંતુ ધંધાકીય એકમની કામગીરીનાં પરિણામોમાં ગુણાત્મક પરિભળો જેવાં કે પ્રમાણિકતા, વફાદારી, જુસ્સો જે કર્મચારીઓ કે અધિકારીઓ કે સંચાલકો સાથે સંબંધ ધરાવે છે તેની અવગણના થાય છે. આ પરિભળો પણ ધંધાકીય એકમની કામગીરી પર અમુક અસર ધરાવે છે.

(5) સરખામણીમાં મુશ્કેલી : ઘણી વખત બે ધંધાકીય એકમો દ્વારા જુદી જુદી હિસાબી નીતિઓ અપનાવવામાં આવતી હોય ત્યારે ગુણોત્તર વિશ્લેષણ દ્વારા પ્રાપ્ત કરેલ સમજૂતીઓ બિનઉપયોગી સાબિત થાય છે. દા.ત., બે એકમો દ્વારા અલગ-અલગ ઘસારાની અથવા સ્ટોક મૂલ્યાંકનની પદ્ધતિઓનો ઉપયોગ. આવા સંજોગોમાં ગુણોત્તર વિશ્લેષણનો સરખામણી માટે લાભ મળતો નથી.

5. ગુણોત્તરોની રજૂઆત (Presentation of Ratios)

હિસાબી ગુણોત્તરોની રજૂઆત વિવિધ સ્વરૂપમાં કરી શકાય છે. આ સ્વરૂપો (Forms) નીચે પ્રમાણે છે :

(1) પ્રમાણના સ્વરૂપે (In terms of proportion) : આ સ્વરૂપમાં બે ઘટકો વચ્ચેના સંબંધના આધારે એક રકમ અંશમાં અને એક રકમ છેદમાં દર્શાવીને તેમનું પ્રમાણ શોધવામાં આવે છે. દા.ત., પ્રવાહીતા માપવા માટે ચાલુ ગુણોત્તરનો ઉપયોગ થાય છે, તેનું સૂત્ર નીચે પ્રમાણે છે :

$$\text{ચાલુ ગુણોત્તર} = \frac{\text{ચાલુ મિલકતો}}{\text{ચાલુ દેવાં}}$$

દા.ત., ચાલુ મિલકતો ₹ 3,00,000 અને ચાલુ દેવાં ₹ 2,00,000 છે.

$$= \frac{3,00,000}{2,00,000}$$

∴ ચાલુ ગુણોત્તર 1.5 કહેવાય.

એટલે ચાલુ ગુણોત્તર = 1.5:1 કહેવાય. જેમાં ₹ 1.5ની ચાલુ મિલકતો સામે ચાલુ દેવાં ₹ 1નાં છે એમ કહેવાય.

(2) ટકાવારીના સ્વરૂપે (In terms of percentage) : આ સ્વરૂપમાં બે અંગો વચ્ચેના સંબંધના આધારે એક રકમ છેદમાં એક રકમ અંશમાં દર્શાવીને તેમની ટકાવારી શોધવામાં આવે છે. દા.ત., ચોખ્ખા નફાનો ગુણોત્તર, જેનું સૂત્ર નીચે પ્રમાણે છે :

$$\text{ચોખ્ખા નફાનો ગુણોત્તર} = \frac{\text{ચોખ્ખો નફો}}{\text{વેચાણ}} \times 100$$

દા.ત., વેચાણ ₹ 3,00,000 છે અને ચોખ્ખો નફો ₹ 60,000 છે.

$$= \frac{60,000}{3,00,000} \times 100 = 20 \%$$

ચોખ્ખા નફાનો ગુણોત્તર 20 % કહેવાય. એટલે દરેક ₹ 100ના વેચાણમાંથી ₹ 20નો ચોખ્ખો નફો થાય છે.

(3) વાર કે વખતના સ્વરૂપે (In terms of times) : આ સ્વરૂપમાં પણ પ્રમાણમાં દર્શાવાતા ગુણોત્તરની જેમ એક રકમ અંશમાં અને એક રકમ છેદમાં દર્શાવવામાં આવે છે. પણ પ્રમાણના સ્થાને સમયના સ્વરૂપે ગુણોત્તરનું અર્થઘટન કરવામાં આવે છે. આ સ્વરૂપ ખાસ પ્રકારનાં અંગો માટે ઉપયોગમાં લેવામાં આવે છે. દા.ત., સ્ટોક ચલનદર, જેનું સૂત્ર નીચે પ્રમાણે છે :

$$\text{સ્ટોક ચલનદર} = \frac{\text{વેચેલ માલની પડતર}}{\text{સરેરાશ સ્ટોક}}$$

દા.ત., વેચેલ માલની પડતર ₹ 3,00,000 છે અને સરેરાશ સ્ટોક ₹ 1,00,000 છે.

$$= \frac{3,00,000}{1,00,000} = 3 \text{ વખત}$$

સ્ટોક ચલનદર 3 વખત કહેવાય એટલે કે ધંધાના સ્ટોકનું 3 વખત વેચેલ માલની પડતરમાં રૂપાંતર થાય છે.

(4) અપૂર્ણાંક સ્વરૂપે (In terms of fraction) : ઘણી વખત કોઈ એક અંગનું પ્રમાણ અન્ય અંગ સામે કેટલું છે તે જાણવા માટે આ સ્વરૂપનો ઉપયોગ થાય છે. દા.ત., ધંધાકીય એકમની શેરમૂડી ₹ 5,00,000 છે. ધંધાકીય એકમની બિનચાલુ મિલકતો શેરમૂડીનાં $\frac{2}{5}$ ભાગ જેટલી છે.

$$\begin{aligned}\text{આ સંજોગોમાં બિનચાલુ મિલકતો} &= \text{શેરમૂડી} \times \text{શેરમૂડીમાં બિનચાલુ મિલકતોનો ભાગ} \\ &= 5,00,000 \times \frac{2}{5} \\ &= ₹ 2,00,000\end{aligned}$$

(5) દિવસો/અઠવાડિયાં/મહિનાના સ્વરૂપે (In terms of days/weeks/months) : હિસાબી પદ્ધતિમાં અમુક પ્રકારનાં ગુણોત્તરોમાં સમયગાળાની ગણતરી કરવામાં આવે છે. આ સમયગાળો દિવસો/અઠવાડિયાં/મહિનાઓના સ્વરૂપે ગણવામાં આવે છે. આ સમયગાળો ઉઘરાણી કેટલા સમયમાં મળશે અથવા/અને ચૂકવણી કેટલા દિવસોમાં કરવામાં આવે છે તે અંગેની જાણકારી આપે છે. દા.ત., ઉઘરાણી અંગેનું સૂત્ર નીચે પ્રમાણે છે :

$$\text{ઉઘરાણી મુદત} = \frac{\text{દેવાદારો} + \text{લેણીહૂંડી}}{\text{ઉધાર વેચાણ}} \times 365$$

દા.ત., દેવાદારો ₹ 50,000નાં, લેણીહૂંડી ₹ 23,000 અને ઉધાર વેચાણ ₹ 7,30,000.

$$\begin{aligned}&= \frac{50,000 - 23,000}{7,30,000} \times 365 \\ &= \frac{27,000}{7,30,000} \times 365 = 36.5 \text{ દિવસ એટલે } 37 \text{ દિવસ}\end{aligned}$$

ઉઘરાણીની મુદત 37 દિવસ કહેવાય. એટલે કે જે દિવસે ઉધાર વેચાણ કરવામાં આવે તેના 37મા દિવસે દેવાદારો રકમ ચૂકવશે.

આમ, ગુણોત્તરની ગણતરી એટલે કે રજૂઆત વિવિધ સ્વરૂપમાં કરી શકાય છે. એ બાબત ખાસ ધ્યાનમાં લેવી જોઈએ કે તમામ ગુણોત્તરો ઉપર દર્શાવેલ બધાં સ્વરૂપે દર્શાવવામાં આવતાં નથી. દા.ત., પ્રમાણનો ગુણોત્તર સમયના સ્વરૂપે દર્શાવાય નહિ અને સમયનો ગુણોત્તર પ્રમાણ ગુણોત્તર પ્રમાણે ગણાય નહિ. આ અંગે વિગતવાર ચર્ચા ગુણોત્તરના વર્ગીકરણ વખતે સમજાવવામાં આવેલ છે.

6. ગુણોત્તરોનું વર્ગીકરણ (Classification of Ratios)

ગુણોત્તરોનું વર્ગીકરણ બે ભાગોમાં કરી શકાય છે :

- પ્રણાલિકાગત વર્ગીકરણ
- કાર્યાનુસાર વર્ગીકરણ

આ અંગે વિગતવાર સમજૂતી નીચે પ્રમાણે છે :

(i) પ્રણાલિકાગત વર્ગીકરણ (Traditional Classification) : હિસાબી ગુણોત્તરોની ગણતરી નાણાકીય પત્રકોના આધારે થાય છે. આ પત્રકોમાં વેપાર ખાતાં, નફા-નુકસાન ખાતાં અને પાકાં સરવૈયાંનો સમાવેશ થાય છે. (હવે કંપનીનાં સ્વરૂપમાં નફા-નુકસાનનું પત્રક અને પાકું સરવૈયું તૈયાર કરવામાં આવે છે.) પ્રણાલિકાગત વર્ગીકરણ પ્રમાણે,

- વેપાર ખાતાં અને નફા-નુકસાન ખાતાંનો ગુણોત્તર
- પાકા સરવૈયાના ગુણોત્તરો
- મિશ્ર ગુણોત્તરો દર્શાવવામાં અને ગણવામાં આવે છે.

વેપાર ખાતાં અને નફા-નુકસાન ખાતાંના ગુણોત્તરોમાં બે રકમો, અંશની રકમ અને છેદની રકમ આ જ ખાતાંઓમાંથી લઈને ગુણોત્તરો ગણવામાં આવે છે. દા.ત., ચોખ્ખા નફાનો ગુણોત્તર : ચોખ્ખો નફો અને વેચાણ બંને બાબતો આ ખાતામાં દર્શાવાય છે. તેવી જ રીતે પાકા સરવૈયાના ગુણોત્તરોમાં બંને રકમો અંશની રકમ અને છેદની રકમ પાકા સરવૈયામાંથી લઈને ગુણોત્તરો ગણવામાં આવે છે. દા.ત., દેવાં-ઈક્વિટી ગુણોત્તર. આ બંને બાબતો પાકા સરવૈયાની છે. ત્રીજા પ્રકારમાં એક રકમ વેપાર કે નફા-નુકસાન ખાતાંમાંથી લેવામાં આવે છે અને એક રકમ પાકા સરવૈયામાંથી લેવામાં આવે છે. દા.ત., સ્થિર મિલકતોનો ચલનદર. આ ગુણોત્તરમાં મિલકતો પાકા સરવૈયામાંથી અને વેચાણ વેપાર ખાતામાંથી લેવામાં આવે છે.

(ii) **કાર્યાનુસાર વર્ગીકરણ (Functional Classification) :** કોઈ પણ ધંધાકીય એકમની નાણાકીય તંદુરસ્તીને માપવા અથવા જાણવા માટે હિસાબી પદ્ધતિનાં વિવિધ પાસાંઓની જાણકારી ગુણોત્તર વિશ્લેષણ દ્વારા પ્રાપ્ત કરવામાં આવે છે. આ પાસાંઓમાં નીચેની બાબતોનો સમાવેશ થાય છે :

- (1) નફાકારકતા
- (2) તરલતા
- (3) સધ્ધરતા
- (4) કાર્યક્ષમતા

આ પાસાંઓ પોતાનાં નામ પ્રમાણે ધંધાકીય એકમની કામગીરી (performance) માપે છે તેથી આ વર્ગીકરણને કાર્યાનુસાર વર્ગીકરણ કહેવામાં આવે છે. આ વર્ગીકરણમાં નફા-કારકતાના ગુણોત્તરો, તરલતાના ગુણોત્તરો, સધ્ધરતાના ગુણોત્તરો અને કાર્યક્ષમતાના ગુણોત્તરોનો સમાવેશ થાય છે. આ દરેક પ્રકાર વિશિષ્ટ કામગીરીનાં પરિણામો રજૂ કરે છે. વ્યવહારમાં આ વર્ગીકરણનો વિસ્તૃત પ્રમાણમાં ઉપયોગ થાય છે. આ પુસ્તકમાં કાર્યાનુસાર વર્ગીકરણના આધારે ગુણોત્તર વિશ્લેષણની સમજૂતી આપવામાં આવેલ છે. કાર્યાનુસાર વર્ગીકરણ જ અપેક્ષિત છે. આ વર્ગીકરણના આધારે તમામ ગુણોત્તરોની સમજૂતી નીચે પ્રમાણે આપવામાં આવી છે.

7. નફાકારકતાના ગુણોત્તરો (Profitability Ratios)

દરેક ધંધાનો મુખ્ય ઉદ્દેશ નફો કમાવાનો હોય છે. ધંધાની નફો કમાવાની શક્તિને નફાકારકતા કહેવામાં આવે છે. નફાકારકતા માપવા અંગેના વિવિધ ગુણોત્તરો છે.

અભ્યાસક્રમ પ્રમાણે નીચે પ્રમાણેના નફાકારકતાના ગુણોત્તરનો અભ્યાસ કરવાનો છે. સામાન્ય રીતે આ ગુણોત્તરો ટકાવારીના સ્વરૂપે દર્શાવવામાં આવે છે.

- | | |
|------------------------------|----------------------------|
| (i) કાચા નફાનો ગુણોત્તર | (ii) કામગીરી ગુણોત્તર |
| (iii) કામગીરી નફાનો ગુણોત્તર | (iv) ચોખ્ખા નફાનો ગુણોત્તર |

(i) કાચા નફાનો ગુણોત્તર (Gross Profit Ratio) :

અર્થ : કાચા નફાનો ગુણોત્તર કાચા નફા અને કુલ ચોખ્ખા વેચાણ વચ્ચેનો સંબંધ દર્શાવે છે. કાચા નફાનો ગુણોત્તર ઊપજ આધારિત ગુણોત્તર છે. જેમાં કાચો નફો ઊપજ છે અને તેનું વેચાણમાં (તે પણ ઊપજ છે) પ્રમાણ શોધવામાં આવે છે. આ ગુણોત્તર વેચાણમાં કાચા નફાની ટકાવારી દર્શાવે છે. વેચાણ એટલે કામગીરી ઊપજ (Revenue from operation). કામગીરી ઊપજ એટલે ધંધાકીય એકમ જે વસ્તુ/સેવાનો ધંધો કરતું હોય તેમાંથી ઉદ્ભવેલ ઊપજ. વેચાણ એટલે ચોખ્ખું વેચાણ (વેચાણ બાદ વેચાણ પરત).

કુલ વેચાણ એટલે શું ? ઉધાર વેચાણ + રોકડ વેચાણ

કાચો નફો એટલે શું ? કાચો નફો એટલે વેચાણનો વેચેલ માલની પડતર પરનો વધારો

વેચેલ માલની પડતર એટલે શું ? વેચાણ પડતર નીચેના સૂત્રના આધારે શોધવામાં આવે છે.

કાચા માલનો શરૂનો સ્ટોક	✓
+ કાચા માલની ખરીદી	✓
+ ખરીદીના ખર્ચા	✓
	✓
— કાચા માલનો આખરનો સ્ટોક	✓
વપરાયેલ કાચા માલની પડતર	✓
+ મજૂરી	✓
+ કારખાનાનાં ખર્ચા	✓
વેચેલ માલની પડતર	✓

નોંધ : (1) ઉત્પાદન કરતાં ધંધાકીય એકમોમાં ઉત્પાદનનાં ખર્ચાઓનો વેચેલ માલની પડતરમાં સમાવેશ થાય છે. વેપાર કરતાં ધંધાકીય એકમોમાં ઉત્પાદનનાં ખર્ચાઓ હોતા નથી. તેથી વેપાર કરતાં ધંધાકીય એકમોમાં વપરાયેલ કાચા માલની પડતર, વેચેલ માલની પડતર તરીકે ધ્યાનમાં લેવાય. (2) શરૂઆતનો સ્ટોક અને આખરનો સ્ટોક દર્શાવવાના બદલે સ્ટોકમાં ફેરફાર તરીકે દર્શાવવામાં આવે છે. જેની અગાઉના પ્રકરણમાં ચર્ચા કરવામાં આવેલ છે.

(1) સ્ટોકમાં ફેરફાર = શરૂનો સ્ટોક > આખરનો સ્ટોક

ધન રકમ : વેચેલ માલની પડતરમાં ઉમેરાય અથવા ઊપજમાંથી બાદ થાય.

(2) સ્ટોકમાં ફેરફાર = શરૂનો સ્ટોક < આખરનો સ્ટોક

ઋણ રકમ : વેચેલ માલની પડતરમાંથી બાદ થાય અથવા ઊપજમાં ઉમેરાય.

નોંધ : ઋણ રકમ કૌંસમાં દર્શાવેલ હોય છે.

કાચો નફો = કુલ વેચાણ - વેચેલ માલની પડતર

સૂત્ર : કાચા નફાનો ગુણોત્તર = $\frac{\text{કાચો નફો}}{\text{ચોખ્ખું વેચાણ}} \times 100$

હેતુ : કાચા નફાના ગુણોત્તરના આધારે ધંધાકીય એકમની કાચી નફાકારકતા માપી શકાય છે.

વલણ : આ ગુણોત્તર ઊપજ આધારિત હોવાથી તેનું વધતું વલણ નફાકારકતાનો વધારો સૂચવે છે.

ઉદાહરણ 1 : ‘ઝેડ’ કંપનીની નીચે આપવામાં આવેલ માહિતીના આધારે કાચા નફાના ગુણોત્તરો શોધો.

વિગત	2016 (રૂમાં)	2017 (રૂમાં)
વેચાણ	4,80,000	6,00,000
કાચો નફો	1,20,000	1,80,000

નોંધ : એક વર્ષની વિગતોના આધારે પણ દાખલા પૂછી શકાય.

જવાબ :

$$\begin{aligned} \text{કાચા નફાનો ગુણોત્તર} &= \frac{\text{કાચો નફો}}{\text{ચોખ્ખું વેચાણ}} \times 100 \\ &= \frac{1,20,000}{4,80,000} \times 100 = 25 \% \quad \quad \quad = \frac{1,80,000}{6,00,000} \times 100 = 30 \% \end{aligned}$$

અર્થઘટન : (i) ગયા વર્ષની સરખામણીમાં ચાલુ વર્ષે કાચા નફાનો દર 25 %થી વધીને 30 % થયો છે. જે કાચી નફાકારકતામાં વૃદ્ધિ દર્શાવે છે.

(ii) કાચો નફો = વેચાણ - વેચેલ માલની પડતર

2016 : 25 % = 100 % - 75 %

2017 : 30 % = 100 % - 70 %

ગયા વર્ષની સરખામણીમાં ચાલુ વર્ષે વેચેલ માલની પડતર 75 %થી ઘટીને 70 % થવા પામી છે. તેથી કાચા નફાનો દર વધ્યો છે, એવું પણ કહી શકાય.

ઉદાહરણ 2 : ‘ઓ’ ધંધાકીય એકમની નીચે આપવામાં આવેલ વિગતોના આધારે કાચા નફા ગુણોત્તરની ગણતરી કરો :

વિગત	2016 (રૂમાં)	2017 (રૂમાં)
વેચાણ	8,00,000	12,00,000
વેચેલ માલની પડતર	6,00,000	10,00,000

જવાબ :

અહીં કાચો નફો આપવામાં આવેલ નથી. તેથી કાચા નફાની ગણતરી કરવી પડશે.

કાચો નફો = વેચાણ — વેચેલ માલની પડતર

2016 : 2,00,000 = 8,00,000 — 6,00,000

2017 : 2,00,000 = 12,00,000 — 10,00,000

કાચા નફાનો ગુણોત્તર = $\frac{\text{કાચો નફો}}{\text{કુલ ચોખ્ખું વેચાણ}} \times 100$

2016	2017
$= \frac{2,00,000}{8,00,000} \times 100$	$= \frac{2,00,000}{12,00,000} \times 100$
= 25 %	= $16\frac{2}{3}$ % (16.66... %)

ઉદાહરણ 3 : ‘ક્યૂ’ કંપનીની બે વર્ષની વિગતો નીચે પ્રમાણે આપવામાં આવી છે. તેના આધારે કાચા નફાના ગુણોત્તરની ગણતરી કરો.

વિગત	2016 (રૂમાં)	2017 (રૂમાં)
વેચાણ	10,20,000	15,50,000
વેચાણ પરત	20,000	50,000
શરૂઆતનો સ્ટોક	1,40,000	1,60,000
ખરીદી	6,00,000	8,00,000
ખરીદીના ખર્ચા	30,000	40,000
આખરનો સ્ટોક	1,60,000	1,50,000

જવાબ :

આ પ્રશ્નમાં આવકના પત્રકના આધારે કાચો નફો શોધીને કાચા નફાનો ગુણોત્તર ગણવામાં આવશે.

વિગત	2016		2017	
ચોખ્ખું વેચાણ : વેચાણ	10,20,000		15,50,000	
બાદ : વેચાણપરત	20,000	10,00,000	50,000	15,00,000
બાદ : વપરાયેલ કાચા માલની પડતર				
શરૂનો સ્ટોક	1,40,000		1,60,000	
ખરીદી	6,00,000		8,00,000	
ખરીદીના ખર્ચા	30,000		40,000	
	7,70,000		10,00,000	
બાદ : આખરસ્ટોક	1,60,000	6,10,000	1,50,000	8,50,000
કાચો નફો		3,90,000		6,50,000

$$\text{કાચા નફાનો ગુણોત્તર} = \frac{\text{કાચો નફો}}{\text{ચોખ્ખું વેચાણ}} \times 100$$

$$= \frac{3,90,000}{10,00,000} \times 100$$

$$= 39 \%$$

$$= \frac{6,50,000}{15,00,000} \times 100$$

$$= 43.33 \%$$

ઉદાહરણ 4 : ‘એફ’ એન્ડ કંપનીની બે વર્ષની વિગતો નીચે પ્રમાણે આપવામાં આવી છે. તેના આધારે કાચા નફાના ગુણોત્તરની ગણતરી કરો.

વિગત	2016 (રૂમાં)	2017 (રૂમાં)
વેચાણ	10,20,000	15,50,000
વેચાણ પરત	20,000	50,000
ખરીદી	6,00,000	8,00,000
ખરીદીના ખર્ચા	30,000	40,000
સ્ટોકમાં ફેરફાર	(20,000)	10,000

જવાબ :

આ પ્રશ્નમાં આવકના પત્રકના આધારે કાચો નફો શોધીને કાચા નફાનો ગુણોત્તર શોધવામાં આવશે.

વિગત	2016		2017	
ચોખ્ખું વેચાણ : વેચાણ	10,20,000	10,00,000	15,50,000	15,00,000
બાદ : વેચાણ પરત	20,000		50,000	
બાદ : વપરાયેલ કાચા માલની પડતર	6,00,000	6,10,000	8,00,000	8,50,000
ખરીદી				
ખરીદીના ખર્ચા	30,000	3,90,000	40,000	6,50,000
સ્ટોક ફેરફાર	(20,000)		10,000	
કાચો નફો				

$$\text{કાચા નફાનો ગુણોત્તર} = \frac{\text{કાચો નફો}}{\text{વેચાણ}} \times 100$$

$$= \frac{3,90,000}{10,00,000} \times 100$$

$$= 39 \%$$

$$= \frac{6,50,000}{15,00,000} \times 100$$

$$= 43.33 \%$$

નોંધ : ઉદાહરણ 3ની વિગતો અને 4ની વિગતો સ્ટોકના મુદ્દા સિવાય સરખી રાખીને સ્ટોકના ફેરફારની અસર દર્શાવતું ઉદાહરણ આપવામાં આવેલ છે.

(ii) કામગીરી ગુણોત્તર (Operating Ratio) :

અર્થ : કામગીરી ગુણોત્તર એ કામગીરી પડતર અને વેચાણ વચ્ચેનો સંબંધ દર્શાવે છે. કામગીરી ગુણોત્તર પડતર (ખર્ચ) આધારિત ગુણોત્તર છે. આ ગુણોત્તર વેચાણમાં કામગીરી પડતરની ટકાવારી દર્શાવે છે.

કામગીરી પડતર એટલે શું ? કામગીરી પડતર = વેચેલ માલની પડતર + કામગીરીના ખર્ચાઓ

કામગીરીના ખર્ચાઓ એટલે શું ? કામગીરીના ખર્ચાઓ એટલે ધંધાની કામગીરીની પ્રવૃત્તિઓ માટે કરવામાં આવતા ખર્ચાઓ. જેમાં ઓફિસના ખર્ચા (વહીવટી ખર્ચા), વેચાણ વિતરણ ખર્ચા, કર્મચારીઓને લગતા ખર્ચા, ઘસારો, માંડી વાળવાની રકમ વગેરેનો સમાવેશ થાય છે.

નોંધ : કામગીરી પડતર શોધતી વખતે બિનકામગીરી ઊપજો જેવી કે મળેલ વ્યાજ, ડિવિડન્ડ, મિલકતના વેચાણનો નફો વગેરે ધ્યાનમાં લેવામાં આવતા નથી. તેવી જ રીતે ચૂકવેલ વ્યાજ, મિલકત વેચાણ નુકસાન ખર્ચ તરીકે ધ્યાનમાં

લેવામાં આવતા નથી. વ્યાજનો ખર્ચ નાણાકીય ખર્ચ છે કામગીરી ખર્ચ નથી. મિલકત વેચાણ નુકસાન અન્ય ખર્ચ છે. કામગીરી ખર્ચ નથી.

બિનકામગીરી ખર્ચાઓ અને ઊપજો સ્પષ્ટ રીતે પ્રશ્નમાં આપવી જેથી વિદ્યાર્થીઓને દ્વિધા ન રહે.

$$\text{સૂત્ર : કામગીરી ગુણોત્તર} = \frac{\text{વેચેલ માલની પડતર} + \text{કામગીરીના ખર્ચા}}{\text{ચોખ્ખું વેચાણ}} \times 100$$

હેતુ : આ ગુણોત્તરના આધારે ધંધાકીય એકમ જે પ્રકારના ધંધામાં રોકાયેલ હોય તે ધંધામાં કામગીરી પડતર કેટલી આવે છે તે જાણી શકે છે. દા.ત., કાપડનું ઉત્પાદન અને વેચાણ કરતી કંપની કાપડનાં ઉત્પાદનની પડતર કેટલી આપી છે તે અંગેની જાણકારી પ્રાપ્ત કરી શકે છે. નક્કી કરેલા ધોરણો કરતાં વધુ પડતર આવે તો તેને નિયંત્રિત કરવાનો પ્રયત્ન કરે છે.

વલણ : આ ગુણોત્તર પડતર (ખર્ચ) આધારિત હોવાથી તેનું ઘટતું વલણ કામગીરી નફાકારકતાનો વધારો સૂચવે છે.

ઉદાહરણ 5 : નીચે આપેલ વિગતોના આધારે ‘ઈ’ ની કંપનીના કામગીરી ગુણોત્તરની ગણતરી કરો.

વેચેલ માલની પડતર ₹ 4,80,000, કામગીરીના ખર્ચા ₹ 1,20,000, નાણાકીય ખર્ચા ₹ 1,00,000 અને વેચાણ ₹ 8,00,000 છે.

$$\begin{aligned} \text{જવાબ : કામગીરીનો ગુણોત્તર} &= \frac{\text{વેચેલ માલની પડતર} + \text{કામગીરીના ખર્ચા}}{\text{ચોખ્ખું વેચાણ}} \times 100 \\ &= \frac{4,80,000 + 1,20,000}{8,00,000} \times 100 \\ &= 75 \% \end{aligned}$$

નોંધ : નાણાકીય ખર્ચા કામગીરીના ખર્ચા તરીકે ધ્યાનમાં લેવામાં આવતા નથી.

ઉદાહરણ 6 : નીચે આપેલ વિગતોના આધારે ‘કે’ એન્ડ કંપની લિમિટેડના બે વર્ષના કામગીરી ગુણોત્તર શોધો.

વિગત	2016 (₹માં)	2017 (₹માં)
વેચાણ	15,00,000	20,00,000
વેચેલ માલની પડતર	7,50,000	9,00,000
વહીવટી ખર્ચા	1,00,000	1,50,000
વેચાણ ખર્ચા	2,50,000	3,00,000
ઘસારો	1,00,000	1,00,000
નાણાકીય ખર્ચા	1,00,000	1,00,000
વ્યાજ - ડિવિડન્ડની આવક	2,00,000	2,00,000
અન્ય ખર્ચા (બિનકામગીરી)	50,000	50,000

જવાબ :

કામગીરીના ખર્ચાની ગણતરી

વિગત	2016 (₹માં)	2017 (₹માં)
વહીવટી ખર્ચા	1,00,000	1,50,000
વેચાણ ખર્ચા	2,50,000	3,00,000
ઘસારો	1,00,000	1,00,000
	4,50,000	5,50,000

$$\begin{aligned}
\text{કામગીરી ગુણોત્તર} &= \frac{\text{વેચેલ માલની પડતર (કામગીરી પડતર) + કામગીરીના ખર્ચા}}{\text{ચોખ્ખું વેચાણ}} \times 100 \\
&= \frac{7,50,000 + 4,50,000}{15,00,000} \times 100 = \frac{9,00,000 + 5,50,000}{20,00,000} \times 100 \\
&= \frac{12,00,000}{15,00,000} \times 100 = \frac{14,50,000}{20,00,000} \times 100 \\
&= 80 \% = 72.5 \%
\end{aligned}$$

ગયા વર્ષની સરખામણીમાં કામગીરી ગુણોત્તરનો ઘટાડો નફાની વૃદ્ધિ દર્શાવે છે.

ઉદાહરણ 7 : નીચે આપેલ વિગતોના આધારે ‘એસ’ લિમિટેડના કામગીરી ગુણોત્તરની ગણતરી કરો.

ચોખ્ખું વેચાણ ₹ 28,00,000; વેચેલ માલની પડતર ₹ 18,00,000; પગાર ₹ 1,20,000; અન્ય વહીવટી ખર્ચા ₹ 1,80,000; વેચાણ ખર્ચા ₹ 1,50,000; લોનનું વ્યાજ ₹ 1,25,000; આગથી થયેલ નુકસાન ₹ 25,000; રોકાણો પર વ્યાજની આવક ₹ 1,80,000

જવાબ :

$$\begin{aligned}
\text{કામગીરી ગુણોત્તર} &= \frac{\text{વેચેલ માલની પડતર + કામગીરીના ખર્ચા}}{\text{ચોખ્ખું વેચાણ}} \times 100 \\
&= \frac{18,00,000 + 4,50,000}{28,00,000} \times 100 \\
&= \frac{22,50,000}{28,00,000} \times 100 \\
&= 80.36 \%
\end{aligned}$$

કામગીરીના ખર્ચા = પગાર	₹ 1,20,000
અન્ય વહીવટી ખર્ચા	₹ 1,80,000
વેચાણ ખર્ચા	₹ 1,50,000
	₹ 4,50,000

(iii) કામગીરી નફા ગુણોત્તર (Operating Profit Ratio) :

અર્થ : આ ગુણોત્તર કામગીરી નફા અને વેચાણ વચ્ચેનો સંબંધ દર્શાવે છે. આ ગુણોત્તર ઊપજ આધારિત ગુણોત્તર છે. આ ગુણોત્તર વેચાણમાં કામગીરી નફાની ટકાવારી દર્શાવે છે :

કામગીરી નફો એટલે શું ? વેચાણ — કામગીરી પડતર

$$\text{સૂત્ર : કામગીરી નફા ગુણોત્તર} = \frac{\text{કામગીરીનો નફો}}{\text{ચોખ્ખું વેચાણ}} \times 100$$

હેતુ : આ ગુણોત્તર દ્વારા જે ધંધો કરતા હોઈએ તેમાંથી કેટલો નફો થયો છે તેની જાણકારી મળે છે. આ ગુણોત્તર અન્ય રીતે શોધવો હોય તો 100 % વેચાણમાંથી કામગીરી ગુણોત્તર બાદ કરતાં વધેલ તફાવત કામગીરી નફા ગુણોત્તર તરીકે ઓળખાય છે.

વલણ : આ ગુણોત્તર આવક આધારિત હોવાથી તેનું વધતું વલણ કામગીરી નફાકારકતાનો વધારો સૂચવે છે.

ઉદાહરણ 8 : ‘એચ’ લિમિટેડની નીચે આપેલ વિગતોના આધારે કામગીરી નફા ગુણોત્તરની ગણતરી કરો.

વેચાણ ₹ 7,50,000, વેચેલ માલની પડતર ₹ 3,00,000, કામગીરીના ખર્ચા ₹ 1,50,000

જવાબ :

$$\text{કામગીરી નફા ગુણોત્તર} = \frac{\text{કામગીરીનો નફો}}{\text{વેચાણ}} \times 100$$

$$\text{કામગીરી નફો} = \text{વેચાણ} - \text{કામગીરી પડતર}$$

$$\begin{aligned} \text{કામગીરી પડતર} &= \text{વેચેલ માલની પડતર} && ₹ 3,00,000 \\ &+ \text{કામગીરીના ખર્ચા} && ₹ 1,50,000 \\ &&& \hline &&& ₹ 4,50,000 \end{aligned}$$

$$= ₹ 7,50,000 - ₹ 4,50,000$$

$$= ₹ 3,00,000$$

$$\frac{3,00,000}{7,50,000} \times 100 = 40 \%$$

અથવા

$$\text{કામગીરી નફા ગુણોત્તર} = 100 \% - \text{કામગીરી ગુણોત્તર}$$

$$\text{કામગીરી ગુણોત્તર} = \frac{\text{વેચેલ માલની પડતર} + \text{કામગીરીના ખર્ચા}}{\text{વેચાણ}} \times 100$$

$$= \frac{4,50,000}{7,50,000} \times 100 = 60 \%$$

$$= 100 \% - 60 \% = 40 \%$$

ઉદાહરણ 9 : ‘જે’ કંપની લિમિટેડની નીચે આપેલ વિગતોના આધારે કામગીરી નફા ગુણોત્તરની ગણતરી કરો.

શરૂઆતનો સ્ટોક ₹ 60,000, ખરીદી ₹ 5,00,000, ખરીદીના ખર્ચા ₹ 20,000, ઓફિસના ખર્ચા ₹ 50,000, વ્યાજ ચૂકવ્યું ₹ 15,000, ડિવિડન્ડ મળ્યું ₹ 15,000, ઘસારો ₹ 40,000, અકસ્માતથી નુકસાન ₹ 10,000, વેચાણ ₹ 8,00,000, આખરસ્ટોક ₹ 70,000, વેચાણ પરત ₹ 30,000, કરવેરાનો દર 30 % છે.

જવાબ :

$$\text{કામગીરી નફા ગુણોત્તર} = \frac{\text{કામગીરીનો નફો}}{\text{વેચાણ}} \times 100$$

$$\text{કામગીરી નફો} = \text{ચોખ્ખું વેચાણ} - \text{કામગીરી પડતર}$$

$$\begin{aligned} \text{ચોખ્ખું વેચાણ} &= \text{વેચાણ} - \text{વેચાણ પરત} \\ &= 8,00,000 - 30,000 \\ &= ₹ 7,70,000 \end{aligned}$$

$$\begin{aligned} \text{કામગીરી પડતર} &= \text{શરૂનો સ્ટોક} && ₹ 60,000 \\ &+ \text{ખરીદી} && ₹ 5,00,000 \\ &+ \text{ખરીદીના ખર્ચા} && ₹ 20,000 \\ &&& \hline &&& ₹ 5,80,000 \\ &- \text{આખરસ્ટોક} && ₹ 70,000 \\ &&& \hline &&& ₹ 5,10,000 \\ &+ \text{વેચેલ માલની પડતર} && ₹ 5,10,000 \\ &+ \text{ઓફિસ ખર્ચા} && ₹ 50,000 \\ &+ \text{ઘસારો} && ₹ 40,000 \\ &&& \hline &&& ₹ 6,00,000 \end{aligned}$$

$$= 7,70,000 - 6,00,000$$

$$= ₹ 1,70,000$$

$$= \frac{1,70,000}{7,70,000} \times 100 = 22.08 \%$$

(iv) ચોખ્ખા નફાનો ગુણોત્તર (Net Profit Ratio) :

અર્થ : ચોખ્ખા નફાનો ગુણોત્તર ચોખ્ખા નફા અને કુલ ચોખ્ખા વેચાણ વચ્ચેનો સંબંધ દર્શાવે છે. આ ગુણોત્તર ઊપજ આધારિત ગુણોત્તર છે. આ ગુણોત્તર વેચાણમાં ચોખ્ખા નફાની ટકાવારી દર્શાવે છે.

ચોખ્ખો નફો એટલે શું ? તમામ આવકોમાંથી ખર્ચાઓ બાદ કર્યા પછી વધેલ રકમ. આ નફો નીચે પ્રમાણે શોધાય.

વિગત	(₹)	(₹)
વેચાણ	✓	
બાદ : વેચાણ પરત	✓	
ચોખ્ખું વેચાણ		✓
ઉમેરો : બિનકામગીરી આવકો		✓
કુલ ઊપજો		✓
બાદ : વેચેલ માલની પડતર	✓	
કામગીરીના ખર્ચા	✓	
નાણાકીય ખર્ચા	✓	
બિનકામગીરી ખર્ચા	✓	✓
કરવેરા પહેલાંનો નફો		✓
બાદ : કરવેરા		✓
કરવેરા પછીનો નફો		✓

$$\text{સૂત્ર : ચોખ્ખા નફાનો ગુણોત્તર} = \frac{\text{કરવેરા પછીનો ચોખ્ખો નફો}}{\text{ચોખ્ખું વેચાણ}} \times 100$$

હેતુ : આ ગુણોત્તર દ્વારા ધંધાની સમગ્રલક્ષી નફાકારકતાની જાણકારી મળે છે. અહીં તમામ પ્રકારની ઊપજો અને તમામ પ્રકારના ખર્ચાઓ ધ્યાનમાં લેવામાં આવે છે.

વલણ : આ ગુણોત્તર ઊપજ આધારિત હોવાથી તેનું વધતું વલણ કુલ નફાકારકતા(ચોખ્ખી નફાકારકતા)નો વધારો સૂચવે છે.

ઉદાહરણ 10 : ઉદાહરણ 9માં આપવામાં આવેલ વિગતોના આધારે ચોખ્ખા નફાનો ગુણોત્તર શોધો.

$$\text{જવાબ : ચોખ્ખા નફાનો ગુણોત્તર} = \frac{\text{વેરા પછીનો ચોખ્ખો નફો}}{\text{ચોખ્ખું વેચાણ}} \times 100$$

	(₹)	(₹)
વેચાણ	8,00,000	
બાદ : વેચાણ પરત	30,000	
ચોખ્ખું વેચાણ		7,70,000
ઉમેરો : બિનકામગીરી આવકો : ડિવિડન્ડ		15,000
કુલ ઊપજો		7,85,000
બાદ : વેચેલ માલની પડતર		
શરૂનો સ્ટોક	60,000	
+ ખરીદી	5,00,000	
+ ખરીદીના ખર્ચા	20,000	
	5,80,000	
— આખરસ્ટોક	70,000	
	5,10,000	

+ કામગીરી ખર્ચા :		
ઓફિસ ખર્ચા	50,000	
ઘસારો	40,000	
+ નાણાકીય ખર્ચા :		
વ્યાજ	15,000	
+ અન્ય ખર્ચા :		
અકસ્માતથી નુકસાન	10,000	6,25,000
કરવેરા પહેલાંનો નફો		1,60,000
બાદ : કરવેરા 30 %		48,000
કરવેરા પછીનો નફો		1,12,000

$$\frac{1,12,000}{7,70,000} \times 100 = 14.55 \%$$

8. તરલતાનાં ગુણોત્તરો (Liquidity Ratios)

દરેક ધંધાનો મુખ્ય ઉદ્દેશ નફો કમાવાનો છે. ધંધાની નફો કમાવાની શક્તિને તેની શાખપાત્રતા ઈધણ પૂરું પાડે છે. શાખપાત્રતા કંપનીની નાણાકીય સધ્ધરતા પર આધાર રાખે છે. હિસાબી પદ્ધતિમાં સધ્ધરતા બે દૃષ્ટિબિંદુથી માપવામાં આવે છે : (i) લાંબા ગાળાની સધ્ધરતા અને (ii) ટૂંકા ગાળાની સધ્ધરતા. ટૂંકા ગાળાની સધ્ધરતાને તરલતા કહેવામાં આવે છે. તરલતા એટલે ધંધાકીય એકમની ટૂંકા ગાળાની જવાબદારીઓ ચૂકવવાની ક્ષમતા. ટૂંકા ગાળાની જવાબદારીઓ એટલે ચાલુ દેવાં. અભ્યાસક્રમ પ્રમાણે નીચેના ગુણોત્તરોનો અભ્યાસ કરવાનો છે. સામાન્ય રીતે આ ગુણોત્તરો પ્રમાણના સ્વરૂપે દર્શાવવામાં આવે છે.

- (i) ચાલુ ગુણોત્તર (Current Ratio)
- (ii) પ્રવાહી ગુણોત્તર (Liquid Ratio)
- (i) ચાલુ ગુણોત્તર (Current Ratio) :

અર્થ : ચાલુ ગુણોત્તર એ ચાલુ મિલકતો અને ચાલુ દેવાં વચ્ચેનો સંબંધ દર્શાવે છે. ચાલુ મિલકતો સામે ચાલુ દેવાંનું પ્રમાણ કેટલું છે તે આ ગુણોત્તર દર્શાવે છે. ચાલુ દેવાં કરતાં ચાલુ મિલકતોનું પ્રમાણ વધુ હોય તો તે ધંધાકીય એકમની તરલતા વધુ છે, એમ કહેવાય. વધુ તરલતા એટલે ટૂંકા ગાળાની વધુ સધ્ધરતા.

$$\text{સૂત્ર : ચાલુ ગુણોત્તર} = \frac{\text{ચાલુ મિલકતો}}{\text{ચાલુ દેવાં}}$$

ચાલુ મિલકતો એટલે જે રોકડના સ્વરૂપે હોય અથવા રોકડ સમકક્ષ હોય અથવા જેમનું 12 મહિનાની અંદર રોકડ અથવા રોકડ સમકક્ષમાં રૂપાંતર થઈ શકે. જેમાં નીચેનાનો સમાવેશ થાય છે :

ચાલુ રોકાણો, સ્ટોક (છૂટા ઓજારો સિવાય), વેપારી લેણાં (લેણીહૂંડી અને દેવાદારોમાંથી ઘાલખાધ અનામત બાદ કર્યા પછી), રોકડ અને રોકડ સમકક્ષ (હાથ પર રોકડ, બેન્કમાં સિલક, હાથ પરના ચેક/ડ્રાફ્ટ), ટૂંકા ગાળાની લોન અને ધિરાણ, અગાઉથી ચૂકવેલ ખર્ચા, મળવાની બાકી આવકો, અગાઉથી ચૂકવેલ વેરાઓ વગેરે.

ચાલુ દેવાં એટલે એવી જવાબદારી જેની ચૂકવણી 12 મહિનાના સમયગાળા દરમિયાન કરવાની હોય.

ચાલુ દેવાંમાં ટૂંકા ગાળાનું લીધેલ ધિરાણ, વેપારી દેવાં (દેવીહૂંડીઓ અને લેણદારો), લાંબા ગાળાનાં દેવાં પર ચૂકવવાપાત્ર રકમો, ચઢેલ પરંતુ નહિ ચૂકવેલ દેવું, ચઢેલ અને નહિ ચૂકવેલ વ્યાજ, ચૂકવવાના બાકી ખર્ચા, નહિ મંગાવાયેલ ડિવિડન્ડ, અગાઉથી મળેલ હપ્તાઓ, ટૂંકા ગાળાની જોગવાઈઓનો સમાવેશ થાય છે.

હેતુ : આ ગુણોત્તરનો ઉદ્દેશ ધંધાની ટૂંકા ગાળાનાં દેવાં ચૂકવવાની ક્ષમતા માપવાનો છે.

ચાલુ મિલકતોમાંથી ચાલુ દેવાં બાદ કરતાં વધેલ તફાવતને કાર્યશીલ મૂડી કહેવામાં આવે છે. આ બાબત પણ તરલતા માપવા માટે ઉપયોગમાં લેવાય છે.

ચાલુ મિલકતો - ચાલુ દેવાં = કાર્યશીલ મૂડી (₹ માં)

દેવાદારો ₹ 1,80,000, લેણીહૂંડી ₹ 30,000, ઘાલખાધ અનામત ₹ 10,000, સ્ટોક ₹ 30,000, રોકડ અને રોકડ સમકક્ષ ₹ 45,000, મશીનરી ₹ 1,20,000, ફર્નિચર ₹ 90,000, દેવીહૂંડીઓ ₹ 20,000, ટૂંકા ગાળાની લોન ₹ 90,000, ખર્ચા ચક્રવવાના બાકી ₹ 27,500.

$$\frac{\text{ચાલુ ગુણોત્તર}}{\text{ચાલુ દેવાં}} = \frac{\text{ચાલુ મિલકતો}}{\text{ચાલુ દેવાં}}$$

રોકડ અને રોકડ સમકક્ષ

અર્થા સૂકવવાના બાકી

(₹)	(₹)
1,80,000	2,00,000
30,000	
2,10,000	
10,000	
	30,000
	45,000
	2,75,000
20,000	
90,000	
27,500	
	1,37,500

$$\frac{\text{---}}{\text{---}} = \frac{2,75,000}{1,37,500} = 2:1$$

ઉદાહરણ 12 : ‘આર.કે.’ લિમિટેડની નીચે આપેલ વિગતોના આધારે ચાલુ ગણોત્તર અને કાર્યશીલ મંડીની ગણતરી કરો.

વિગત	(₹)	વિગત	(₹)
દેવાદારો	90,000	લેણીહૂંડી	30,000
જમીન-મકાન	5,00,000	ફર્નિચર	60,000
ખર્ચા ચૂકવવાના બાકી	40,000	બિનચાલુ રોકાણો	70,000
ચાલુ રોકાણો	30,000	રોકડ - રોકડ સમકક્ષ	30,000
લેણદારો	60,000	દેવીહૂંડી	20,000
ઘાલખાધ અનામત	20,000	સ્ટોક	60,000